

بِسْمِ اللَّهِ الرَّحْمَنِ الرَّحِيمِ

Kitabın Orijinal adı:

Cennete Otostop

Müəllif:

Adem Özköse

**Anadolu türkcəsindən Azərbaycan
dilinə tərcümə edən:**

Cavidan HACIYEV

Redaktor:

Elçin VƏLİZADƏ

Dizayner:

Nicat QƏRİBOV

Bakı-2018

Bu kitab Azərbaycan Respublikası Dini Qurumlarla İş üzrə
Dövlət Komitəsinin **DK-1135/H sayılı, 17 noyabr 2017-ci il**
tarixli nömrəli razılıq məktubu ilə nəşr edilmişdir.

CƏNNƏTƏ
AVTOSTOP

MÜNDƏRİCAT

Ön Söz	5
Həyatım Quranla Aydınlandı	11
Rahibi Ağladan Sual	23
Keçmiş Rahib Dəvətçi Oldu	35
Braziliyalı Psixoloqun Qeyri-Adi Həyat Hekayəsi	45
Narkotik Alverindən İslama Uzanan Yol	55
Müsəlman Olan Xristian Misioner.....	65
Ruhunun Qidasını Tapan Müğənni	73
Yuxularla Gələn Mesaj	83
Bir Avtostop Çəkdi və Həyatı Dəyişdi	91
Mövlasını Tapan Leyla	99
Fəth Surəsiylə Gələn Hidayət	107
İslamla Yenidən Dünyaya Gəldim	115
Nurun Hidayət Yolçuluğu	123
Ən Böyük Nemət İmandır	131
Hidayətə Gələn Kənd	137

Ön Söz

Bir kitaba ön söz yazmaq, bəzən o kitabı qələmə almaqdan daha çətin olur. Ən yaxşısı başdan başlayıb, bu kitabın nə cür ərsəyə gəlməsini siz oxuyuculara çatdırmaqdır...

“Bir insan necə olar ki, dinini dəyişdirər?” Bu sual, uşaq-lıq illərimdən bu günə cavabını tapmağa çalışdığım önəmli suallardan biridir. Hələ orta məktəbdə şagird olarkən, evimizə gələn jurnallarda yer alan insanların sonradan müsəlman olması ilə əlaqədar yazı və xəbərləri maraqla oxuduğumu xatırlayıram. Sonrakı illərdə də qəzet, jurnal, televiziya və internet səhifələrində İslamı sonradan qəbul edənlərlə əlaqəli müsahibə və məqalələri hər zaman maraqla təqib edirdim.

2007-ci ildə müxbirlik məsləyimi Yaxın Şərqdə davam etdirmək və bu əsnada ərəb dilimi inkişaf etdirmək üçün İstanbuldan Suriyanın paytaxtı olan Şam şəhərinə getdim. Bu qədim və rəngarəng şəhərdə yaşamağa başladığım ilk aylarda Braziliyalı Hacı İsmayilla tanış oldum. Keçmiş bir rahib olan Hacı İsmayilla söhbət etdikcə, hidayətə gələn şəxslərin həyatına olan marağım daha da artmağa başladı. Dünyanın dörd bir yerindən gələn müsəlmanların yaşadığı Şam şəhərində, gün keçdikcə yeni hidayətə gələn insanlarla tanış olurdum. Tanış olduğum bu insanlarla hərdən elə olurdu ki, gecə yarlarına qədər söhbət edirdik və onlardan hidayət hekayələrini dinləyirdim. Bundan əlavə, Tayland və Malaziya etdiyim səyahətlər zamanı da, əvvəllər fərqli inanc və mədəniyyətlərə mənsub olduğu halda daha sonra müsəlman olan şəxslərin, hansı səbəblərlə İslamı qəbul etdikləri-

ni araşdırma imkanı əldə edirdim. Hidayətə gələn kəslərin maraqlı və təsirli həyat hekayələrinə şahidlik etdikcə, içimdə bu həyat hekayələrini başqalarıyla paylaşmağa yönəlik böyük bir istək meydana gəldi. Hamısının bir-birindən fərqli və qəribə həyat hekayəsi var idi. Kimisi rahib, kimisi məşhur bir müğənni, kimisi bir misyoner, kimisi də narkotik qaçaqmalçısı olduğu halda İslamla tanış olmuş və özlərinə yeni bir həyat qurmuşlardı. Bu müsahibələr zamanı onların göz yaşlarına, sevinclərinə və həyəcanlarına da şahidlik etdim. Onların yaşadıkları çətinlikləri, xəyal qırıqlıqlarını, gələcəyə dair ümidlərini dinlədim.

Etiraf etməliyəm ki, onlarla üz-üzə müsahibə alarkən dinlədiklərimdən mən də çox təsirlənirdim. Bəzi həyat hekayələri günlərcə fikrimdən çıxmırdı, yolda yeriyərkən, kitab oxuyarkən və ya başımı yastığa qoyduğumda, sonradan müsəlman olan bu insanların danışdıqlarını, başlarına gələnləri xatırlayırdım. Hamısı gerçək və yaşanmış olan hidayət hekayələrini eşidib də təsirlənməmək əldə deyildi. Sizin də hidayət hekayələrini oxuyarkən bir çox fərqli hissləri bir arada yaşayacağınız; bəzən təəccüb edəcəyinizi, bəzən xoşbəxt olacağınızı, bəzən də göz yaşlarınıza əngəl ola bilməyəcəyinizi təxmin edirəm.

Kitabı yazmağa davam edərkən, hidayət hekayələri başda “Gerçək Həyat” jurnalı olmaqla bəzi jurnal və internet səhifələrində dərc edildi. Hidayət hekayələri, gözlədiyimdən də çox böyük bir maraqla qarşılandı və oxuyuculardan bu hekayələrlə bağlı bir çox mail aldım. İnternet səhifələrində yüzlərlə rəy yazıldı və bu hidayət hekayələri minlərlə insana çatdı. Şəmin mənə ən gözəl hədiyyələrindən biri olan “Cənnətə Avtostop” bir kitab olaraq nəşr edildikdən sonra Türkiyədə böyük maraq gördü. Qısa müddətdə bir neçə dəfə nəşr edilən bu kitab, bir çox insanın həyatının dəyişməsinə vəsilə oldu. Kitab imzalama günlərində və seminar verdim konfranslarda yanıma yaxınlaşan bir şəxs: “Bu kitab

Cənnətə Avtostop

sayəsində özümə yeni bir həyat qurdum.” – deməsi məni dünyanın ən xoşbəxt insanı etdi.

“Cənnətə Avtostop” kitabı indi də, Azərbaycanlı qardaşlarımızla qovuşur. Kitabın Azərbaycan dilinə çevirilməsində böyük əməyi olan Cavidan qardaşım başda olmaqla, bütün “Gənc Muslim” heyətinə öz təşəkkürümü bildirirəm. Sizi, bu gözəl həyat hekayələri ilə baş-başa buraxarkən, Azərbaycan xalqına da, qəlbimin dərinliklərindən gələn sevgi və ehtiramlarımı çatdırıram.

Adem Özköse

İstanbul, 26 Mart 2018



Abdulhakim

“Quranı o qədər çox sevmişdim ki, bir an belə olsun əlimdən yerə qoymaq istəmirdim. Quranı oxuduqca dəyişdim, qəlbimin, zehnimin və həyatımın Quran ilə aydınlandığını hiss etdim. Özümü yeni dünyaya göz açan bir uşaq kimi hiss edirdim. Hətta heç kimlə danışmaq istəmir və vaxtımı ancaq Quran oxuyaraq keçirmək istəyirdim.”





Abdulahakimlə ilk dəfə Şam şəhərində bir məsciddə tanış olduq. Sonralar tez-tez görüşməyə başladıq və aramızda gözəl bir dostluq meydana gəldi. Abdulhakim İngiltərədə yaşamağına baxmayaraq, onun əsl vətəni Nigeriya idi. Amma o Nigeriyanı bir dəfə də olsun görməmişdi. Abdulhakimlə hər görüşümüzdə söhbətimiz ən çox Quran barədə olurdu. O, həyatdakı ən yaxın dostunun Quran olduğunu söyləyir, Şamdakı vaxtının çoxunu da Quran haqqında araşdırmalar edərək keçirirdi. Onunla olan münasibətlərimiz daha da irəlilədikcə öyrəndim ki, sən demə Abdulhakim İslamı sonradan qəbul edib, əvvəlki adı isə Okeroghene Egbedi imiş. Bu hadisə məni daha da təəccübləndirdi. Uzun müddət idi ki, Abdulhakimin hidayətə nə cür gəlməsini özündən eşitmək istəyirdim. Nəhayət bir gecə vaxtı onu razı saldım və saatlarla davam edən söhbətin sonunda ortaya bu müsahibə çıxdı.



Həyatım Quranla Aydınlandı

Abdülhakim, söhbətimizə Müsəlman olmamışdan əvvəlki həyatının necə keçdiyi ilə başlayaq. Hansı mərhələlərdən adlayaraq

İslamla tanış oldun?

- Xristian bir ailənin uşağı olaraq Londonda dünyaya göz açdım. Anam kilsədə işləyir, atam isə sadə bir xristian idi. Elə kiçik yaşlarımdan kilsəyə getməyə başlamışdım. Anam hər bazar günü məni və qardaşlarımı mütləq kilsəyə aparardı. Amma on dörd yaşımdan sonra kilsəyə getməyi tərk elədim.

Kilsəyə getməyi nə üçün tərk etdin?

- İngiltərədə yaşayan insanların adəti belədir. 13-14 yaşına kimi ana və atanız istədiyi üçün kilsəyə gedib ayinlərə qatılar, gənclik çağınıza girdikdən sonra da kilsəyə getməyi tərk edərsiniz. Ancaq qocalanda yenidən kilsəyə geri dönüb bazar günü ayinlərinə qatılmağa davam edərsiniz. Mən də bu adətə uyğun olaraq on dörd yaşımdan etibarən kilsəyə getməkdən imtina etdim.

Kilsəyə getməyi tərk etməyin həyatında hər hansı bir dəyişikliyə səbəb oldumu?

- Bəli, həm də çox. Mənim yaşadığım küçə Londonun şimalında yerləşirdi. Londonun şimal əraziləri şəhərin ən bərbad yerləridir və ağılınıza gələ biləcək hər cür günah burada işlənir. Ətrafım çox pis idi. İçki içir, qızlarla zina edir, bəzən də narkotik maddələr qəbul edirdim.

Bu bölgədə daha çox sənin kimi Afrika mənşəli insanlar yaşayırdı?

- Xeyr, şimalda hər xalqdan insan yaşayırdı. Hətta yoldaşlarım arasında türklər belə var idi.

Kilsəni tərk etdikdən sonra özünü yenə də xristian olaraq hiss edirdin?

- Xristianlıq mənə çox qərribə gəlməyə başlamışdı.

Nə üçün?

- Kilsədəki rahiblər həzrəti İsanın və Allahın əslində bir olduğunu söyləyirdilər. Bu da mənə heç məntiqli gəlmirdi. Bundan əlavə, rahibləri səmimi qəbul etmirdim. Davamlı olaraq həzrəti İsanın adından istifadə edərək kasıb insanlardan pul yığırdılar. Bütün bunları gördəndən sonra mən də ateist olmağa qərar verdim.

Bəs İslam dini ilə nə cür tanış oldun?

- Orta məktəbdə mənim kimi afrikalı olan Samir adında bir dostum var idi. Samirin ailəsi müsəlman idi, ancaq özünün İslam barədə elə də çox məlumatı yox idi. Orta məktəbi bitirdikdən bir il sonra Samirlə qarşılaşdıq və bir kafeyə gedərək söhbət etməyə başladıq. Samir məktəb illərinə baxdıqda həddən artıq dəyişmişdi və mənə aramsız şəkildə suallar yönəldirdi.

Verdiyi suallar necə idi?

- Məsələn, dünyaya nə üçün gəldiyimi və nə üçün yaşadığımı soruşurdu. Bundan əlavə, öldükdən sonra başımıza nələrin gələcəyini düşünməyimi istəyirdi. Daha sonrakı günlərdə Samirlə tez-tez görüşməyə başladıq. Etdiyimiz söhbətlərdə ən çox həyat və ölüm haqqındakı mövzular üzərində dururduq.

Bu söhbətlər zamanı Samir sənə heç İslamdan bəhs edirdimi?

- Xeyr, heç bəhs etmədi. Samir məni daha çox düşünməyə sövq edirdi. Bir neçə ay keçdikdən sonra Samir mənə: “Banqladeşli bir dostum var. Onunla söhbət etməyini istəyirəm. Həddindən artıq elmlı və ağıllı olan bu dostumla edəcəyin söhbətdən məmnun olacağına inanıram.” – dedi. Samirin təklifini əvvəlcə qəbul etmədim. Çünki Samir mənə cavablandırmaqda çətinlik çəkdiyim suallar verirdi. Bu suallara cavab tapa bilmədiyim halda, başqasının da zəhnimi yeni suallarla doldurmasına tab gətirə bilməzdim. O günlər ərzində davamlı olaraq ölüm barədə düşünürdüm və yox olma duyğusu artıq məni qorxutmağa başlamışdı. Daha sonra kitablar oxumağa başladım.

Nə cür kitablar oxuyurdun?

- Daha çox fəlsəfi əsərlər oxuyurdum. Xüsusilə də Descartes məni çox təsirləndirmişdi. Bundan əlavə, universitetin fəlsəfə fakültəsində qeydiyyatdan keçdim. Bu arada xristianlıq, yəhudilik, buddizm və hinduizm haqqında araşdırmalar etdim. Ancaq bu dinlərin heç biri zəhnimdəki suallara cavab verə bilmirdi. Artıq bir yaradıcının olduğuna inanmağa başlamışdım. Amma bu yaradıcının nə cür olduğunu bilmirdim. Dostum Samir bir müddət keçdikdən sonra təkrar banqladeşli dostu ilə görüşməyimi təklif etdi. Mən də bu dəfə Samirin təklifini qəbul etdim. Bir gün təyin edərək, Samir və qardaşımla birgə banqladeşlini ziyarətə getdik.

Samirin Banqladeşdən olan dostu ilə nə haqda danışdınız?

- O da mənə Samirin verdiyi sualları verirdi. Hətta vəziyyət o dərəcəyə çatdı ki, onunla mübahisə də etdik. Ancaq banqladeşli oğlan çox elmlı idi və onun verdiyi sualları cavablama bilmirdim. Söhbətimizin sona çatmasına az qalmış

məndən hər hansı bir dinə inanıb-inanmadığımı soruşdu. Bir yaradıcının olduğuna inandığımı, ancaq bu yaradıcının nə cür olduğunu bilmədiyimi söylədim. O da mənə yaradıcının nə cür olduğunu Qurandan öyrənə biləcəyimi söylədi və Quran oxumağımı tövsiyə elədi. Bu dəfə banqladəşlidən Quranın həqiqətən Allahın kitabı olduğunu haradan biləcəyim haqda sual etdim. O da: “Əgər Allah sənin hidayətə gəlməyini istəyərsə, Quran oxuduğun zaman heç bir kəlamın bu kitabın bənzəri olmadığını və Quranın Allah tərəfindən göndərildiyini hiss edəcəksən” – dedi. Banqladəşli Quranın məni öz möcüzəvi üslubunun qarşısında təsirləndirəcəyinə bütün qəlbiylə inanaraq bu sözləri söyləyirdi. O günkü söhbətimiz yeddi saata yaxın davam etdi və bu söhbətdən sonra zehnimdə Qurana qarşı böyük bir maraq oyandı. Banqladəşli oğlanla sağollaşıb ayrıldıqdan sonra qardaşım mənə dedi ki, onun şəxsi kitabxanasında məktəbdə oxuyarkən müsəlman bir sinif yoldaşı tərəfindən hədiyyə olunmuş ingiliscəyə tərcümə olunmuş Quran kitabı var və bu kitabı bircə dəfə də olsun oxumayıb. Dərhal Quranı mənə verməsini qardaşımdan istədim, amma qardaşım bu tələbimi rədd etdi. Banqladəşli ilə etdiyimiz söhbətdən sonra onda da Qurana qarşı maraq oyanmışdı. Qardaşım mənə: “Quranı əvvəlcə mən oxuyum, daha sonra sənə verərəm” – dedi. Bir gün sonra afrikalı bir tanışım məni istirahət etmək üçün Qanaya dəvət etdi və mən də bu dəvəti qəbul etdim. Təxminən iyirmi gün Qanada qaldım və geri dönməyə kimi qardaşımdan Quranı oxuyub-oxumadığını soruşdum. Qardaşım kitabın bir hissəsini oxumuş, lakin Qurandan çox da xoşu gəlməmişdi. Ondan Quranı mənə verməsini istədim və vaxt itirmədən Quranı ingiliscəyə olan tərcüməsindən oxumağa başladım.

Bəqərə, Ali-İmran, Nisa, Maidə, Ənam, Əraf, Ənfal, Tövbə, Yunus və Hud surələrini ardıcılıqla oxudum. Bu surələrdən çox təsirləndim. Kəhf, Məryəm, Taha surələrini oxuyanda isə Quranın bir yaradıcı tərəfindən göndərildiyinə əminliklə inandım və müsəlman olmağa qərar verdim.

Quranda səni ən çox təsirləndirən nə oldu? Bu mövzu haqqında bir az geniş məlumat verə bilərsənmi?

- Quranla tanışlıqdan əvvəl zehnimdə bir çox cavabsız suallar vardı. Oxuduğum kitablar bu suallara cavab verə bilmirdi. Ancaq Quran həm suallarıma cavab verdi, həm də qəlbimə böyük bir sükunət endirdi. Qurandan bu qədər təsirlənməyimin bir başqa səbəbi də, Quranın insanın həyatını başdan sona nizama salması idi. Quran insanın həyatını yaşaması üçün ehtiyac duyduğu hər sahəyə qaydalar qoyur və onu yeni bir həyatla tanışdırır. Belə bir halı nə İncildə, nə də Tövratda gördüm. Bundan əlavə, düşünən bir insanın Quran oxumasına rəğmən iman etməməsi qeyri-mümkündür. Məsələn, Quranda “Allah bütün hər şeyi sudan yaratdı”¹ – deyə bir ayə var. Alimlər bütün məxluqatın sudan yaradıldığını hələ yeni kəşf etdi, fəqət 1400 il bundan əvvəl nazil olan bir kitab elmin illər sonra kəşf etdiyi bu bilgini sizə xəbər verir. Bu nə cür ola bilər?²

Müsəlman olmağa qərar verdikdən sonra nə etdin?

- Müsəlman olmağıma qərar verməyimə baxmayaraq, nə cür müsəlman olacağımı bilmirdim. Dostum Samirə zəng etdim və ona müsəlman olmağa qərar verdiyimi, amma yolunu bilmədiyimi söylədim. Samir məni daha çox ərəblərin

1. Nur, 45; Ənbiya, 30

2. Su, bioloji olaraq yaşayan maddənin əsas ünsürüdür. İnsan hüceyrələrindən meydana gəlmişdir. Hüceyrələri incələdiyimizdə 60% ilə 80% arasında sudan meydana gəldiyini görürük. Təməl maddəsi su olan hüceyrə, canlı bir maddədir. Həyatın əsası olan su olmadan canlılıq mümkün deyil. Suyu incələdiyimizdə, suyun iki hidrogen və bir oksigen atomundan ibarət olduğunu görürük. Kimyəvi olaraq bütün xüsusiyyətləri mükəmməl olaraq nizamlanmış olan su, tamamilə cansız olan, 99% -i boşluq olan atomlardan meydana gəlmişdir. Necə olur ki, 99%-i boşluq olan cansız atomlardan meydana gələn sudan yaradılan heyvanlar, insanlar canlanırlar? Bu nöqtəni yaxşıca düşünən bir insan, qüdrətin cansız atomlarda deyil, bu cansız atomları canlandıran Allahda olduğunu dərk edərdi.

getdiyi bir restorana dəvət etdi. Yanında başqa müsəlman gənclər də var idi. Samirə təkrarən nə cür müsəlman ola biləcəyimi soruşanda, İslama girmək üçün sadəcə Kəlmeyi-şəhadət gətirməyimin kifayət edəcəyini söylədi. İslama daxil olmağın bu qədər asan olması məni təəccübləndirmişdi. Çünki xristian olmaq istədiyinizdə bir çox mərasim təşkil olunur. Beləliklə, Samirə birgə Kəlmeyi-şəhadəti təkrarladım və Samirin yoldaşları sevincli bir şəkildə ayağa qalxıb məni sırayla qucaqlamağa başladılar. Həmin an başqa bir dünyaya addım atdığımı hiss edirdim. Yemək yedikdən sonra əllərimi yumaq üçün əlüzyuyana yaxınlaşdım. Əlüzyuyanın aynasına baxanda çox təəccübləndim. Çünki üzümü uzun müddətdir ilk dəfə bu qədər huzurlu göürdüm. Əlimi yuyub geri qayıdanda restoran sahibi yanıma yaxınlaşdı. O da Livandan olan bir müsəlman idi. Mənə, “Bu restoranda nə istəsən yeyə bilərsən, artıq sən də bizim qardaşımızsan.” – dedi. Restoran sahibinin bu rəftarı da məni çox təəccübləndirdi. Çünki İngiltərədə heç kim başqasına belə bir təklif etməzdi. Müsəlmanlarla yaşamağa başladıqdan sonra bu davranışın adı bir hal olduğunu, onların biri-birilərinə qarşılıqsız olaraq ikram etdiklərinə şahid oldum.

Abdülhakim, hansı tarixdə İslamı qəbul etdin?

- 2003-cü ildə müsəlman oldum. Ramazan ayının girməsinə on iki gün qalırdı və həmin il də ilk orucumu tutdum. Bundan əlavə, həmin ilin Ramazan ayında etiqafa girdim.

Müsəlman olan kimi səndən etiqafa girməyini istədilər?

- Mən öz istəyimlə etiqafa girdim. Müsəlman olduqdan bir gün sonra dostum Samirə zəng edib ondan İslamla bağlı bəzi suallar soruşdum. Samir verdiyim suallara cavab verdi və Ramazanın son on günü bir məsciddə etiqafa girməyin Peyğəmbərimiz tərəfindən tövsiyə olunduğunu söylədi. Telefon danışığımız bitdikdən sonra Samirin danışdıqlarını

düşünməyə başladım və öz-özümə, “Peyğəmbərimiz tövsiyə edibse, demək ki, bu etiqaf gözəl bir şeydir.” – dedim. Lakin etiqafın nə olduğunu bilmirdim. Bir gün sonra evdən çıxaraq etiqafa girmək üçün məscid axtarmağa başladım və axtardığım məscidi tapdım. Məscidin qapısına yaxınlaşanda qapını bir müsəlman açdı və məndən nə istədiyimi soruşdu. Mən də, “etiqafa girmək istədiyimi” – dedim. Albaniyadan olan həmin müsəlman bunun üçün məscidin imamının razılığının lazım olduğunu söylədi. Bu şəxsin baxışlarından məndən xoşlanmadığını hiss etmişdim. Çünki üzərimdəki paltarlar müsəlmanların geyindikləri paltarlara bənzəmirdi. Həmin adam məscidin imamı ilə danışdıqdan sonra geri döndü və məni etiqafa qəbul edə bilməyəcəklərini söyləyərək qapını üzümə bağladı. Həmin an çox məyus oldum, çünki müsəlman olduğuma inanmamışdılar. Peyğəmbərimizin tövsiyesini yerinə yetirməyi çox istəyirdim. Bu səbəblə məscidin qapısının önündə oturub, məsciddəkilərin məni etiqafa qəbul etmələri üçün Allaha dua etdim. Bir saata qədər qapının önündə gözlədim. Bir saat sonra bir nəfər qapını açdı. Qapının qarşısında gözlədiyimi görünce məni içəri dəvət etdi. İçəridə də bir neçə gənc var idi. Bu gənclərə imamlıq edən Mustafa adında bir türk məni qarşıladı və nə istədiyimi soruşdu. İslama yeni girdiyimi, Peyğəmbərimizin tövsiyəsinə görə etiqafa girmək istədiyimi dedim. Mustafa ağlamağa başladı və məndən üzr istədi.

İlk namazını haçan qıldın?

- İlk namazımı etiqaf əsnasında qıldım. Elə İslamla əlaqədar ilk məlumatları da demək olar ki, etiqafda olduğum günlərdə öyəndim. Mustafa xoca davamlı olaraq mənimlə maraqlanırdı və mənə namazın nə cür qılınacağını öyrədir-di. Məsciddə qalarkən Fatihə, Kövsər və İxlas surələrini əzbərləyib ilk namazlarımı bu surələri oxuyaraq qıldım. Quranı o qədər sevmişdim ki, bir an belə olsun əlimdən buraxmaq istəmirdim.

İslam və xüsusilə də Quran səndə nə kimi dəyişikliklərə səbəb oldu?

- Quranı oxuduqca dəyişdim və qəlbimin, zehnimin, həyatımın onunla aydınlandığını hiss elədim. Özümü yenice dünyaya göz açan bir uşaq kimi hiss edirdim. Hətta heç kimlə danışmaq istəmir və vaxtımı ancaq Quran oxuyaraq keçirmək istəyirdim. Daha sonra Quranla bərabər hədis kitablarını da oxumağa başladım. Hədislər də məni çox təsirləndirdi və hədislərin sayəsində İslamı necə yaşamaq lazım olduğunu öyrəndim. Hədis kitablarından ilk öyrəndiyim qayda niyyətimin düzgün olması ilə bağlı idi. Edəcəyim hər şeyi, insanlar və ya bir mənfəət üçün deyil, sırf Allah üçün etməliydim.

Müsəlman olduqdan sonra ətrafındakı insanlar bunu necə qarşıladı? Ailən İslamı qəbul etməyinə qarşı çıxdımı?

- Atam bir şey demədi, amma anam ilk vaxtlar dəli olduğumu zənn edirdi. Xüsusilə də namaz qılmağım ailəmin diqqətini çox çəkirdi. Evdə hər namaz qılanda namazla bağlı məndən suallar soruşurdular.

Daha sonra ailəndən müsəlman olan oldumu?

- Bəli, iki qardaşım da müsəlman oldu. Anam hələ də xristian olsa da, davamlı olaraq, "Müsəlman olmağınız çox yaxşı oldu. Bu halınız əvvəlki halınızdan daha yaxşıdır. Əsla İslamı tərk etməyin." – deyir.

İngiltərədə sən kimi İslamı qəbul edənlərin sayı çoxdur?

- Həm də lap çox. Hər il İslama girənlərin sayı durmadan artır. Xüsusilə də ingilis qadınlar İslama böyük bir maraq göstərirlər. Hər ay ortalama olaraq qırıxdan artıq ingilis qadın Kəlimeyi-şəhadət gətirərək müsəlman olur.

Sənə, xüsusilə də qadınların İslama bu qədər maraq göstərməsinin səbəbi nədir?

- Bir çox ingilis kişilər qadınları yalnız cinsi istismara layiq bir mövqedə görürlər və qadınlar bundan narahatlıq keçirir. İslamın qadına verdiyi dəyəri öyrənəndə, bundan təsirlənərək müsəlman olmağa qərar verirlər.

Qərbdə həyat şərtləri Şərqdən daha yaxşıdır. Hətta bir çox şərqli yaşamaq üçün Qərbə üz tutur. Ancaq sən bunun tam əksi olaraq həyatını davam etdirmək üçün bir Şərq şəhəri olan Şamı seçmişən. Nə üçün belə etdin?

- Qərb Şərqdən maddi baxımından daha çox zəngin ola bilər. Ancaq əsl zənginlik pulda, malda deyildir. Həqiqi zənginlik iman etməkdir. Kasıblıq isə küfr içində olmaq və Allahın göndərdiyi son Peyğəmbərə inanmamaqdır. Bu baxımdan Qərb Şərqdən çox geridədir. Çünki Qərbin imanı yoxdur. Şərqdə yaşayan insanlar Qərbi filmlərdən seyr edir və Qərbin filmlərdə göründüyü kimi olduğunu zənn edirlər. Bu, doğru deyil. Mən uzun zamandır Şamda yaşayıram və buna görə də çox xoşbəxtəm. Şam şəhəri mənə müsəlman olmağın, müsəlmanlarla bir arada yaşamağın gözəlliklərini hiss etdirir.

Aprel, 2008



İtalyan Eliza

“Sonuncu dəfə ziyarət etdiyim rahib suallarımı dinlədikdən sonra ağlamağa başladı. Ondan nə üçün ağladığının səbəbini soruşanda mənə, “Mən də illərdir ki, təslis inancı barədə şübhə içindəyəm. Bu suala heç cür cavab tapa bilmirəm. Zənnimcə doğru yoldasan, İslamı araşdırmağa davam et” – dedi. Rahibin bu cavabı məni çox təəccübləndirdi və sonuncu görüşdən sonra Allahın tək olduğuna qəti şəkildə inanmağa başladım.”





İtaliyanın Katolika şəhərində dünyaya gələn Eliza fəlsəfəyə duyduğu maraq səbəbiylə universitet illərində “Həqiqət nədir?” sualının axtarışına çıxır. Daxili dünyasında qeyri-adi hadisələrin meydana gəldiyi bu mərhələ Misirdəyəkən gördüyü bir yuxudan sonra Elizanın İslama girməsiylə nəticələnir. Üç il yarım bundan qabaq müsəlman olan Elizanın hal-hazırkı adı Rəhimə xanımdır. Müsahibəyə başlamazdan əvvəl Rəhimə xanım mənə son günlərdə çox xoşbəxt olduğunu söylədi. Bu xoşbəxtliyin səbəbini soruşanda, “Anam da qısa bir müddət əvvəl eynilə mənim kimi Kəlmeyi-şəhadət gətirərək müsəlman oldu.” – dedi. Rəhimə xanımın həqiqəti axtararkən yaşadıkları əsas olmaqla yanaşı , İslamın kişiyyə verdiyi dörd xanımla evlənmək haqqı, İslamda qadının yeri və Qərbdə yaşayan müsəlmanlarla əlaqəli təsbitləri olduqca maraqlıdır.



Rahibi Ağladan Sual

Müsəlman olana qədər hər hansı bir dinə inanırdınız mı?

- Orta məktəbin sonlarına kimi dinlərə qarşı hər hansı marağım yox idi. Çünki həqiqətin arxasına düşməmişdim. Orta məktəbin sonuncu ilində düşüncə axınları ilə və dinlərlə maraqlanmağa başladım. Fəlsəfəyə olan bu marağım səbəbiylə Verona Universitetinin fəlsəfə fakültəsinə daxil oldum. Əvvəlcə fəlsəfə tarixini meydana gətirən düşüncə axınları barədə ciddi araşdırmalar apardım. Daha sonra İncili oxumağa başladım. Bundan əlavə, həftədə iki dəfə kil-səyə gedərək rahiblərin söhbətlərini dinləyirdim. İncil mənə fəlsəfi düşüncə axınlarından daha təsirli gəldi və saleh bir xristian olmağa qərar verdim.

İncildə səni ən çox təsirləndirən nə idi? Bir neçə örnək verə bilərsiniz mi?

- Məni İncildə ən çox təsirləndirən hissə Həzrəti Məryəm və Davud Peyğəmbərin qissələrinin olduğu bölümlərdir. Bununla yanaşı, Allahın varlığına dair dəlillərdən də çox təsirlənmişdim. O dövr İncilə həqiqətən inanırdım və İncil oxumaq mənə rahatlıq verirdi.

Müsəlman olmamışdan əvvəl İslamla əlaqəli nələri bilirdin?

- Universitetin ikinci kursunda oxuyarkən dinlər tarixi dərindən bizə dərs deyən bir müəllimim vardı. O, bir çox İslam ölkələrinə səfər etmişdi. Müəllimim heç bir dinə inanmamasına baxmayaraq, gəzdirdiyi ölkələrdə gördüyü gözəl

liklərdən bizə bəhs edərdi. İslam ölkələrinə səfəri zamanı müəllimimiz əzan səsi və bir də Ramazan ayında bir çox insanın eyni anda oruc tutmasından çox təsirlənmişdi. O, hissələrini belə anladır: “Əzan səsi eşitdikdə həyəcanlanırdım və o səsi eşitməyə başladığım andan etibarən qəlbimin rahatlıq tapdığını hiss edirdim.” İslam haqqında eşitdiyim ən uyğun kəlmələr sadəcə bunlardan ibarətdir. İtaliya mətbuatında İslam haqqında dərc olunan xəbərləri də izləyirdim. Ancaq media İslamı qadınların haqlarını əzən cəhəlat və terror dini kimi qələmə verirdi.

Mediada İslama qarşı aparılan propoqandalara rəğmən, sizdə İslama qarşı maraq necə meydana gəldi?

- Universitetin ikinci kursundan etibarən İslama qarşı məndə maraq oyandı. Müəllimlərimdən biri məndən Musəvilik haqqında araşdırma aparmağımı istədi. Araşdırma zamanı anamın şəxsi kitabxanasındaki Quran əlimə keçdi və diqqətimi çəkdi. Quranın Musəvilik haqda nə cür bəhs etdiyini öyrənmək qərarına gəldim və araşdırmanı hazırlayarkən bu kitabdan da faydalana biləcəyimi düşündüm. Bir neçə surə oxuduqdan sonra Quranın maraqlı bir kitab olduğunu anladım. Quranı ilk dəfə oxuyanda bəzi hissələrinin İncilə bənzədiyini gördüm. Amma Quranın insan və həyat haqqındakı təsbitləri mənə İncildən daha inandırıcı təsir bağışladı.. Qurandakı qiyamətlə əlaqəli ayələr isə daha təsiredici idi.

Sizdə İslama qarşı maraq oyandıran əsas səbəb Quran oldu?

- Xeyr. İslama misirli bir ailəylə tanış olduqdan sonra maraq duyudum. Məryəm adında bir misirli rəfiqəm var idi. Onu çox istəyirdim və rəfiqəmin atası İmad ara-sıra bizə İslamdan bəhs edərdi. İmadın İslam haqqında danışdığı şeylər məni çox təsirləndirirdi. Həm də onların evindəki hüzurlu

mühit də çox xoşuma gəlirdi. Məryəmin ailəsinin həyat tərzi və atasının danışdıqlarını dinlədikdən sonra İslam diqqətimi çəkməyə başladı.

Məryəmin atası İmad sizə İslam haqqında nələr danışdı?

- Xüsusilə də ən çox əxlaq üzərində dayanırdı. İnsanın həyatındakı doğru və yanlışların təsbit edilməsinin vacib olduğunu, İslamın insanlara təqdim etdiyi əxlaqi prinsiplərin hər birinin doğruları təmsil etdiyini söyləyirdi. İnsan əxlaqını gözəlləşdirdiyi müddətcə yaxşı bir insan ola biləcəyi və beləliklə də insanın davamlı olaraq əxlaqını kamilləşdirməsinin vacib olmasından bəhs edirdi. Onların ailəsindəki insanların şəxsiyyətləri də diqqətimi cəlb edirdi. Xarakterləri çox güclü idi və həyatdan heç bir şəkildə qorxmurdular. Bunun səbəbi də İslama olan güvənləri və Allaha olan imanları idi. Bir-birlərinə qarşı çox nəzakətlə davranır və dəyər verirdilər. Allahı davamlı olaraq xatırlayırdılar. Maşına minəndə, yeməyə başlayanda bəsmələ³ çəkirdilər. Bu ailə tanıdığım italyalı ailələrlə nisbətdə daha çox etibarlı idi. İtalyan ailələr hər zaman problem içindədirlər və ailə içində daima rəqabət var. Lakin Məryəmin ailəsində belə bir rəqabət yox idi və hər kəs bir-birinə yardım etməyə çalışırdı. Buna heyrət edirdim. Onlar İtaliyada qaçqın olduqları üçün bir çox problemlərlə üzləşirdilər. Ancaq bu sıxıntılara baxmayaraq xoşbəxt ola bilməyi bacarırdılar. Mən də bu ailə ilə bərabər olarkən çox xoşbəxt olurdum və İslama sevgim artırdı. Amma o dövrlərdə müsəlman olmağı heç düşünmürdüm. Sonralar Məryəmlə birgə məscidə getməyə başladım və məsciddə Şeyx Eminlə tanış olduq.

Şeyx Eminlə tanış olmaq sizə necə təsir etdi?

- Şeyx Emin yeni bir peyğəmbər gəldiyini, ancaq xristianların bu yeni peyğəmbərə iman etmədiklərini söylə-

3. Bismilləhir-rahmənil-rahim.

di. Şeyx Eminlə söhbət etdikcə fikirlərim qarışdı. O günlər mənim üçün həqiqətən çox çətin günlər idi. Nə edəcəyimə qərar verə bilmirdim və zehnimdə cavablara bilmədiyim bir çox suallar var idi. Şeyx Eminin söylədikləri məntiqli idi ancaq dinimi tərk etmək, xristianlıq haqqında şübhəyə düşmək məni son dərəcə narahat edirdi. Bu səbəblə də bir rahiblə bu haqda danışmağa getdim və Şeyx Eminlə tanış olduğdan sonra özü-özümə cavablara bilmədiyim sualları ondan soruşdum.

Bunlar hansı suallar idi?

- Təslis inancı fikrimi çox qarışdırırdı. Katoliklər Həzrəti İsanın həm tanrı olduğuna, həm də tanrının oğlu olduğuna inanırdı. Axı bu necə ola bilərdi? Həmçinin xristianlar İsa Məsihin insanların günahlarının bağışlanması üçün öldüyünə iman edirlər. Bu inancı da sorğulamağa başladım.

Rahib suallarınıza nə cavablar verirdi?

- Bu mövzuları çox qurcalamamağımı, əgər İsa Məsihə inanmağa davam edəməsə xoşbəxt olacağımı söylədi. Bu rahibdən sonra başqa üç rahiblə də danışdım. Onlardan başda təslis inancı olmaqla, xristianlığa aid olan bütün şübhələrimdən qaynaqlanan suallarımı cavablandırmalarını istədim. Ən axırını görüşdüyüm rahib suallarımı dinlədikdən sonra ağlamağa başladı. Ondan nə üçün ağladığının səbəbini soruşanda mənə, "Mən də illərdir ki, təslis inancı barədə şübhə içindəyəm. Bu suala heç cür cavab tapa bilmirəm. Zənnimcə doğru yoldasan, İslamı araşdırmağa davam et" – dedi. Rahibin bu cavabı məni çox təəccübləndirdi və sonuncu görüşdən sonra Allahın tək olduğuna qəti şəkildə inanmağa başladım. O gündən sonra həqiqət axtarışına çıxdım və İslam haqqında kitablar oxudum. Quran və İncili yanımdan ayırmır, davamlı olaraq İncil ilə Quran arasında müqayisələr aparırdım. Bir müddətdən sonra İslamı daha yaxşı araşdırmaq üçün bir İslam ölkəsinə getməyə qərar ver-

dim. Üç il bundan qabaq Misirə etdiyim səfər əsnasında da müsəlman oldum.

Müsəlman olmağa nə cür qərar verdiniz? Misirdə başınıza nələr gəldi?

- Həyatımda ilk əzan səsini Nil çayının sahilində gəzərkən eşitdim. Əzan oxunarkən mənasını başa düşməsəm də, eynilə universitetdəki dinlər tarixi müəllimimi təsirləndirdiyi kimi mənə də təsir altına salmışdı. Həmin an içimdən Allaha səcdə etmək gəldi və bir məscidə gedərək dəqiqələrcə Allaha səcdə etdim. Daha sonra otelə geri qayıtdım və mənə doğru yola yönləndirməsi üçün Allaha dua etdim. Duadan sonra yuxuya getdim və qəribə bir yuxu gördüm. Yuxumda çox pis bir yerdəydim və oradan qurtulmaq istəyirdim. Nə edəcəyimi bilmirdim. Bir anda gözəl bir yerə keçdim. Bu gözəl məkanda bir səs mənə, “Qibləyə yönəlsən hüzura qovuşacaqsan və həqiqəti tapacaqsan.” – dedi. Mən də yuxumda qibləni axtarmağa başladım və bu əsnada yuxudan oyandım. Bu yuxunu gördükdən sonra qəti olaraq müsəlman olmağa qərar verdim və məscidə gedərək Kəlməyi-şəhadət gətirdim.

Qərb mədəniyyətinin içində yaşayan bir xanım olaraq İslamın kişiyə verdiyi dörd evlilik haqqını özünü necə izah etdiniz?

- İslam bir kişinin birdən artıq xanımla ailə qurmasına icazə verir, amma bunu bəzi şərtlərə bağlayır. Məsələn, birdən artıq evlilik edəcək kişilərə qadınlar arasında ədaləti təmin etmə şərtini önə çəkir. Bu da bir kişi üçün yerinə yetirilməsi çox çətin olan bir şərtidir. Mən həqiqi mənada Allahdan qorxan bir kişinin xanımlar arasında ədaləti qoruya bilməmək qorxusu daşıyacağını, bu səbəblə də birdən artıq evlilik etməyəcəyi qənaətindəyəm. Çünki xanımlar arasında ədalətsizlik etmək İslama görə böyük bir günahdır. Qərbdə bir çox qadın bir çox kişi ilə, bir çox kişi də bir çox qadınla

bərabər ola bilir. Ancaq İslam cinsi həyatı da evlilik vasitəsi ilə tənzimləyir.

Müsəlman olmağınız ailəniz və ətrafınız tərəfindən necə qarşılandı?

- Müsəlman olduqdan sonra xüsusilə atamla bir çox problem yaşadım. Atam örtünməyə başladığım ilk dövrlərdə hicabıma nifrət edirdi. Bu səbəblə evə ancaq örtüyümü çıxararaq girə bilirdim. Vaxt keçdikcə isə atam müsəlman olmağımı qəbul etməyə başladı. Hal-hazırda dini inancım və hicablı olmağıma həddindən artıq hörmət bəsləyir. Mən müsəlman olandan sonra anamın da İslama qarşı marağı artdı və İslam haqqında araşdırmağa başladı. Qısa bir müddət keçdikdən sonra da İslama girmək qərarı verərək müsəlman oldu. Anamın müsəlman olması məni çox sevindirdi. Artıq anamla bərabər atamın müsəlman olmasını gözləyirik. Atam da son zamanlar İslamla maraqlanır və vaxtının çox hissəsini Quran oxuyaraq keçirir.

Feminist düşüncəli insanlar İslamın qadını əzdi-yini ön plana çəkir. Bu məsələ haqqında nə düşüncənizdir?

- İslamın qadın anlayışı son dərəcə zərif və qadını qoruyan bir yanaşmadır. Qərbdə qadınlar azad kimi görünür, ancaq əslə azad deyillər. Kişilər qadınlara dəyər vermir və qadınlara qarşı göstərilməli olan hörmət və nəzakəti göstərmirlər. İslam qadının bütün həyat tərzini mühafizə altına alır. Atam on səkkiz yaşına çatanda mənə, “Artıq sənə baxa bilməyəcəyəm, özünə iş tap və evdən çıx” – demişdi. İtaliyada ailələr belədir. Ancaq müsəlman ailələr övladlarına bu şəkildə davranmırlar. Məryəmin valideynləri maddi cəhətdən sıxıntı içində olmalarına baxmayaraq, uşaqlarını işləməyə məcbur etmirdilər. İslama görə qadın evli deyilsə atası ona baxmaq məcburiyyətindədir. Əgər evlidirsə, bu halda əri qadının ehtiyaclarını təmin etməyə borc-

ludur. Qadını bu dərəcə güclü bir şəkildə mühafizə etmək nə Avropada, nə də Amerikada var.

Örtünməyə nə cür qərar verdiniz?

- Məryəmin atası İmad, İslama görə bir qadının qızıl tək dəyərli olduğunu, qızıl qiymətində olan bir varlığın isə mütləq qoruma altında olmalı olduğunu söyləyirdi. İmadın bu sözü mənə məntiqli gəldi və örtünməyə qərar verdim.

Siz eyni zamanda bir yazıçısınız. Sonradan İslama girən italyanlarla telefon vasitəsilə aldığınız müsahibələri bir araya gətirərək yazdığınız kitab diqqətimi çəkdi. Belə bir kitab hazırlamağa nə üçün ehtiyac hiss etdiniz? Kitabda İslamı qəbul edən insanlardan hansının hidayət hekayəsi sizə daha maraqlı gəldi?

- Bu kitabı yazmağa pakistanlı bir rəfiqəmin təşviqi ilə başladım. Rəfiqəm, İslama girən insanların hekayələrini oxuyan bir çoxlarının, bu hekayələrdən təsirlənərək müsəlman olmağa qərar verdiyini və müsəlman bir cəmiyyətdə yaşayan şəxslərin də bu hekayələrdən böyük dərslər çıxardığını söylədi. Mən də bundan sonra iyirmi altı nəfər italyalı ilə telefon vasitəsilə müsahibə aldım və onların hekayələrini kitabləşdirdim. Son illərdə Qərbdə İslama olan marağın artması səbəbi ilə kitabıma “İslamın Qayıdışı” adını verdim. Kitabım İtaliyada böyük marağa səbəb oldu, hətta bəzi insanların İslama girməsinə vəsile oldu. Sonradan müsəlman olanlar arasından, xüsusi ilə də on üç yaşındakı bir qızın daha uşaq deyilə biləcək yaşda İslamı qəbul etməsi məni çox təsirləndirdi. Kitabımda ondan da söz açdım.

Bu italyalı qız müsəlman olmağa nə cür qərar vermişdi?

- Müəllimi ona İslam və İslam ölkələri haqqında bir araşdırma etmək üçün ev tapşırığı verir. Bu araşdırmanı hazırlayan zaman İslam haqqında oxuduğu yazılardan təsirlənir və müsəlman olur. Qızın adı Xədicə idi. Xədicə müsəlman olduqdan bir müddət sonra da örtünür. Xədicə ilə görüşəndə çox güclü bir xarakterə sahib olduğuna şahid oldum. Ona, “Bu gücü hardan alırsan?”, – deyə sual edəndə mənə, “İslamdan alıram, inandığım din mənə böyük bir güc verir.” - şəklində cavab verdi.

Sonradan İslamı qəbul edənlərlə apardığım müsahibələr zamanı, onlardan müsəlmanları daha yaxından tanıdıqdan sonra xəyal qırıqlığı yaşadıklarına dair sözlər eşitdim. Eyni hissləri siz də yaşadınız mı?

- Bəli. İnsanların namaz qılmadıqları, örtünmədikləri, yalan danışdıqları və sözlərinin üstündə durmadıqları halda müsəlman olduqlarını demələri məni çox təəccübləndirir. İslam ölkələrindən gəlib Avropada yaşayan müsəlmanlar Qərblilərlə bir arada yaşaya bilmək üçün İslamın bir çox əmrini yerinə yetirmir və İslamdan utanırmış kimi davranırlar. Halbuki bizlər müsəlman olduğumuz üçün böyük bir inama sahib olmalıyıq və Avropalıları, “Ən elmli olan Allahdır və yaradanımız insanların həqiqətə bağlı yaşamaları üçün Həzreti Muhəmməd - sallallahu aleyhi və səlləm – vasitəsilə İslamı göndərdi. Bu səbəblə ən doğru olan əmrlər, qanunlar İslama məxsusdur.” deyə bilməliyik. Bir müsəlman nə olursa-olsun İslamın əmrləri ilə əlaqəli doğruları söyləməkdən əsla çəkinməməlidir.

İtaliyada İslama olan maraq hansı səviyyədədir?

- İtaliyalıların əksəri müsəlmanlardan qorxur. Bunun səbəbi isə televiziya və qəzetlərdir. İtaliya mediası davamlı olaraq İslamı pis göstərməyə çalışır. Bizdə İslama yönələn hər cür hücumlar sərbəstdir, ancaq yəhudiliklə bağlı mənfi bir xəbər dərc etsəniz, dərhal cəzalandırılırsınız. Mediada İslama qarşı olan bütün bu hücumlara baxmayaraq, italiyalı gənclər arasında İslam gün keçdikcə daha çox yayılır. Məsələn, mənim yaşadığım şəhərdə əhali azdır, amma sadəcə bu şəhərdə iki il içində yüz qadın və iyirimi üç kişi İslamı qəbul edib. İslamın İtaliyada gələcək illərdə daha çox yayılacağına inanıram.

Sentyabr, 2008



Hacı İsmayıl

“Bu günə qədər sadəcə internet saytımız vasitəsilə müsəlman olanların sayı iki yüzü keçib. Biz hal-hazırda Braziliyanın iyirimi səkkiz vilayətindən iyirimi altısında dəvət fəaliyyətləri aparırıq və hədəfimiz bütün Latin Amerikasını ölkələrində İslamı yaymaqdır. Cənubi amerikalılar İslamı kifayət qədər tanımır. Əgər tanısalar, İslam dini burada sürətli bir şəkildə yayılar. Artıq dünyada İslamın vaxtıdır.”





Əvvəllər rahib olduğu halda İslamı qəbul etdikdən sonra dəvətçi olan Hacı İsmayıl ilə Şama ilk dəfə gəldim zaman, bir dostumun vasitəsilə tanış olmuşdum. Şamda qaldığım müddətdə bir neçə dəfə onu evində ziyarət etdim. Bu ziyarətlər əsnasında köhnə rahiblə, ən əsas İslamın son illərdə böyük maraqla qarşılanması olmaqla, Latin Amerikasındakı dəvət fəaliyyətləri haqqında saatlarca söhbət edirdik. Həm də köhnə rahibin evi Şamdakı Latin amerikalı müsəlmanların görüş yeri idi. Bu evə ziyarətim zamanı Kolumbiyadan, Braziliyadan, Argentinadan, İspaniyadan olan yeni müsəlmanlarla qarşılaşdım. Həddindən artıq gözəl ünsiyyət sahibi olan Hacı İsmayıldan bir neçə dəfə İslamla şərəflənmə hekayəsini dinlədim. Köhnə rahib müsəlman olmazdan əvvəl İsrail Komis Dui Santos adını daşıyırdı. Düz iyirmi iki il rahiblik etdikdən sonra müsəlman olmağa qərar verən Hacı İsmayıl, müsəlman olduqdan sonra, “Nə cür və nə üçün müsəlman oldum?”, “Xristianları İslama necə dəvət edək?”, “Müsəlmanlar nəyə iman edir?”, “Müsəlmanların əqidəsi nədir?” adlı kitablar qələmə almışdır. Yaşı altmışı keçməsinə baxmayaraq, insanlara İslamı təbliğ etmə nöqtəsində həyəcanından heç bir şey itirməyən Hacı İsmayıl, həyat yoldaşı Xədicə və nəvəsi Necahla dörd ilə yaxın Şamda təhsil aldıqdan sonra doğma vətəni Braziliyaya geri qayıtdı. Ən son aldığı xəbərlərə görə, Hacı İsmayıl Braziliyanı başdan-ayağa gəzərək insanlara İslamı təbliğ edir.



Keçmiş Rahib Dəvətçi Oldu

Cənab Hacı İsmayıl, müsahibəyə həyatınızdan örnəklər dinləyərək başlamaq istərdim. Müsəlman olmazdan əvvəl oxuduğunuz rahib məktəblərində aldığınız təhsildən danışa bilərsinizmi?

- Yaxşı bir rahib ola bilmək üçün on dörd yaşımdan etibarən ciddi bir şəkildə dini təhsil aldım. On səkkiz yaşımda “Peyğəmbərin Səsi” kilsəsində qeydiyyatdan keçdim. Burada Kitab-i Mükəddəsini hamısını əzbərlədim. Bundan əlavə, üç il də Tövrət üzərində araşdırmalar apardım və San Pauloda Tanrının Kilsəsi adlı məktəbdə doqquz il təhsil aldım. Bu doqquz illik təhsildən sonra rahib oldum. Əldə etdiyim yüksək təhsil və müvəffəqiyyətlər səbəbi ilə San Paulo şəhərində yerləşən beş kilsənin idarə edicisi təyin olundum.

Müsəlman olmağa nə cür qərar verdiniz?

- Kilsəyə gələn insanlara mühazirələr verirdim. Bu mühazirələrdə davamlı olaraq dünyadakı ən böyük dinin xristianlıq olduğunu və insanların ən çox İsa Məsihin dininə rəğbət göstərdiyindən bəhs edirdim. Yenə bir gün bu tip söhbət etdikdən sonra, yanıma gələn bir rahib dostum mənə, “Biz insanlara dünyada ən çox rəğbət göstərilən din bizimkidir deyirik. Amma İslam xristianlıqdan daha çox rəğbət görür və xristianlıqdan daha sürətlə yayılmaqdadır.” – dedi. Bundan sonra rahib dostuma, “Mən davamlı olaraq müsəlmanların dünya üçün böyük bir problem olduğunu eşidirəm. Necə olur ki, İslam bu qədər sürətlə yayılır?”, – deyərək sual etdim. Rahib dostum bu dəfə, “Sən səhv eşitmisən. Müsəlmanlar əslində yaxşı insanlardır və gündə beş dəfə na-

maz qılırlar.” – dedi. Müsəlmanların gündə beş dəfə Allaha ibadət etdiklərini eşitdikdə təəccübləndim.

Nə üçün təəccübləndiniz?

- Çünki mən bir rahib olmağıma baxmayaraq, Allaha bu qədər tez-tez ibadət etmirdim. Sadəcə həftədə bir gün kilsədə camaatla birgə ibadət edirdik. Rahib dostum bundan əlavə, müsəlmanların hər il bütöv bir ayı oruc tutduğunu söylədi. Mən isə beş kilsəni idarə etməyimə baxmayaraq, ilin sadəcə üç günündə orucly olurdum. Rahib dostumdan müsəlmanların sədəqə verdiklərini, kasıblara kömək etdiklərini eşitdim. Bu dostumla etdiyim söhbətdən sonra başqa bir rahib dostum ziyarətimə gəldi. Bu rahibin qızı müsəlman olmuşdu. Dostum məndən qızı ilə danışmağımı və onu yenidən xristianlığa geri qaytarmağımı istədi. Müsəlmanların zəif nöqtələrini tapıb, dostumun qızını fikrindən döndərmək üçün müsəlmanların toplandığı yerlərə getməyə qərar verdim. San Paulodakı “Latın Amerika İslam Mərkəzi”nə gədim və İslamla əlaqədar onlardan məlumat almaq istədiyimi söylədim. Mərkəzin müdiri məndən nə öyrənmək istədiyimi soruşdu. Mən də İslamla bağlı hər şeyi öyrənmək istədiyimi ifadə etdim və bərabər məscidə daxil olduq. Qırx altı yaşında idim və ilk dəfə idi ki, məscidə girirdim. Məsciddə Bilal adında braziliyalı bir müsəlmanla tanış oldum. Bilaldan mənə İslamı izah etməsini xahiş etdim və dörd saat Bilalı dınlədim. Bilal mənə əvvəlcə tövhidi başa saldı. İslamın tövhid anlayışından çox təsirləndim. Daha sonra İslamın və Quranın əmrlərindən danışdı. Mən də ona İsa Məsih haqqında sual verdim. Bilal, İsa Məsihin digər peyğəmbərlər kimi bir peyğəmbər olduğunu və müsəlmanların İsa peyğəmbəri çox sevdiklərini söylədi. Bu dəvətçi İslamı çox gözəl şəkildə izah edirdi və bütün suallarıma məntiqli cavablar verirdi. Bilal söhbətimizin sonunda mənə “Quran, İncil və Təvrat haqqında araşdırmalar” adlı bir kitab verdi. Kitabı aldım və evə gəldim. Üç gün evdən çölə çıxmıdan, gecə-gündüz

bu kitabı oxudum. Bilalın mənə verdiyi kitab Quran, İncil və Tövratdan dəlillər təqdim edərək ilahi dinlərin Quran-da cəmləndiyini deyirdi. Bu arada, mənə İsa Məsihin həqiqi dininə qovuşdurması üçün Rəbbimə günlərcə dua etdim. Rəbbim dualarımı qəbul etdi və İslamla əlaqəli qəlbimdəki bütün şübhələri aradan qaldıraraq mənə imanı nəsis etdi. Müsəlman olan kimi ailəmi bir araya topladım və onlara müsəlman olduğumu açıqladım.

Reaksiyaları necə oldu?

- Müsəlman olduqdan sonra bir çox problemlərlə qarşılaşdım. İlk imtahanım həyat yoldaşım idi. Xanımım mənə, “Sən həqiqətən müsəlman oldun?”, – deyərək sual etdi. “Bəli” deyincə, “ O zaman artıq sənin həyat yoldaşın deyiləm. Mən bir terrorçunun xanımı ola bilmərəm” – dedi və atasının evinə getdi. Uşaqlarım da müsəlman olduğum üçün mənə evdən qovdular. Bundan sonra anamın evinə getdim. Anam müsəlman olduğumu eşitdikdə mənə övladlıqdan rədd etdi və evindən qovdu. Çox sevdiyim bir bacım var idi. Ən son onun evinə getməyə qərar verdim. Bacım, “sən müsəlman olmusan, nəyinki səni evimə qəbul etmək, hətta adını belə eşitmək istəmirəm” – dedi. Müsəlman olduqdan sonra tək başıma qalmışdım. Mən də “Latın Amerika İslam Mərkəzi”-nə getdim və səkkiz ay mərkəzin həyatində yerləşən məs-ciddə yatdım. Bunların hamısı bir imtahan idi. Səbr etdim və müsəlman olduqdan səkkiz ay sonra hər şey düzəlməyə başladı. Əvvəlcə bu mərkəzə gələn müsəlmanlar qalmağım üçün kiçik bir ev kirayələdilər. Qaynatam həyat yoldaşıma, “sən ərinin inancı barədə sərbəst burax, ancaq özün xristian kimi qal və ərinlə barış” – deyibmiş. Bir müddət sonra həyat yoldaşım geri döndü. Xanımım və uşaqlarımla bir neçə aydan sonra bir araya gəldik və təkrar bərabər yaşamağa davam etdik. Daha sonra onlara İslamı təbliğ etdim və ailəmin bütün fərdləri zaman keçdikcə müsəlman oldular.

Müsəlman olmağınız kilsədə nə cür qarşılandı?

- Müsəlman olub kilsədən uzaqlaşdıqdan sonra kilsədəki rahib dostlarım mənimlə iclas keçirmək qərarına gəldilər. Doqquz nəfərlik rahib heyəti ilə birgə görüşümüz oldu. Mənə, “xristianlığa geri dönərsənsə, sənə San Paulodakı bir kilsədən xüsusi olaraq 6000 dollar maaş verəcəyik. Sənin müsəlman olaraq qalmağını istəmirik” – dedilər. Təkliflərini qəbul etmədikdə, başqa vədlər verdilər. Ancaq mən yenə də xristianlığa geri qayıtmağı qəbul etmədim. Braziliyanın şimalında bir rahib vardı. Bu rahib Braziliyanın ən böyük xristian alimi olaraq tanınırdı. Məni razı salması üçün onu San Pauloya gətirdilər və bərabər bir iclas keçirməyi təklif etdilər. İclasdan əvvəl mənə, “sənə dörd sual verəcəyik, əgər cavablaya bilməsən xristianlığa geri dönəcəksən” – dedilər. Təkliflərini qəbul etdim və onlardan iki rükət namaz qılmaq üçün icazə istədim. Namazımı qıldım və Rəbbimə mənə rahiblərə qarşı yardım etməsi üçün dua etdim. Rahiblərə, “sualları əvvəl siz verəcəksiniz, yoxsa mən verim?”, – deyə sual etdim. Onlar da, “biz verəcəyik” – dedilər. Əvvəlcə nə üçün müsəlman olduğumu soruşdular. “Müsəlman oldum çünki tək olan Allaha inanıram”, – deyə cavab verdim. Məni fikrimdən döndərmək üçün gətirdikləri rahibə, “mən bütün peyğəmbərlərə inandığım üçün müsəlman oldum. Sən də bütün peyğəmbərlərə inanırsanmı?”, – deyə bir sual yönəltdim. “Bəli”- dedi. “Ancaq hal-hazırkı xristianlıq bütün peyğəmbərləri, xüsusilə də Həzrəti Muhəmmədi qəbul etmir. Sən də bu səbəblə bütün peyğəmbərləri qəbul edə bilməzsən.” – dedim. O da bu sözü müəqəddəs etdi. Bu səfər də rahiblər öz aralarında mübahisə etməyə başladılar. Məni fikrimdən döndərməsi üçün gətirdikləri rahibə əsəbləşərək, “biz səni müsəlman olan bu rahibi fikrindən döndərmək üçün gətirdik, sənə onun söylədiyi hər sözü təsdiqləyirsən” – dedilər. Öz aralarında bir müddət mübahisə etdikdən sonra oradan ayrıldılar.

İslam ilə xristianlıq arasında nə kimi fərqlər var?

- Bəzi İslam alimləri Kitab-i Müqəddəsə əlli bir yerində açıq-aşkar xətlərin olduğunu söyləyir. Məncə bu rəqəm naqisdir. Mənə görə Kitab-i Müqəddəsə 70%-i xətalı, sadəcə 30%-i doğrudur. İslamın içində bir-birinə zidd olan heç bir şey tapa bilməzsəniz, lakin xristianlıqda bir-birinə zidd bir çox qaydalar var.

Cənab Hacı İsmayıl, müsəlman olduqdan sonra Həccə də getmisiniz. Kəbəni ilk dəfə gördükdə nələr hiss etdiniz?

- Peyğəmbərimizin qəbrinin qarşısından keçərkən əlimi qaldıraraq, “Ya Rəsulullah! Sən İslamı təbliğ etməyə başladığın ilk zamanlarda sənə peyğəmbər olduğuna inanmırdılar. Mən indi buradan səslənirəm. Vallahi sən Allahın göndərdiyi son peyğəmbərsən.”, – deyə bağırdım. Kəbənin önünə gələndə isə salam verdim və dua etdim. Mən Həzrəti İbrahimi də çox sevirdim. Həzrəti İbrahimin inşa etdiyi Kəbənin qarşısında olmaq məni çox həyəcanlandırdı. Həcc əsnasında davamlı olaraq peyğəmbərimiz üçün salavat gətirirdim. Bununla yanaşı, müsəlman olduğum ilk günlərdə peyğəmbərimizi yuxuda gördüm və bu yuxu məni çox təsirləndirdi.

Bu yuxunu danışa bilərsinizmi?

- Bir gün yatarkən bir nəfərin səsinə eşitdim. Mənə, “bu körpünü görürsənmi?”, – deyə sual verdi. Onun göstərdiyi körpü üst-üstə dörd mərtəbəli idi. Körpünün ən üstündəki insanların üzləri və paltarları ağappaq idi. Bu insanlar körpünü sürətli şəkildə keçirdilər. Üçüncü mərtəbədə olanlar əl-ələ tutmuşdular və yan-yana yeriyirdilər. Bu mərtəbədəkilər nə çox yavaş, nə də çox sürətli yeriyirdilər. Onların da hər birinin üzərində ağ geyimlər vardı. İkinci mərtəbədə isə arxa-arxaya düzülmüş insanlar gördüm. Bu insanların

yuxarı tərəfləri insan, aşağı tərəfləri donuz idi. Bu insanlar yerimir, sadəcə sürünürdülər. Ən altdakı körpü çox böyük idi və körpünün hər yerini alovlar bürümüşdü. Çox təsirli bir səhnə idi. Körpüyə baxmağımı istəyən adam: “İsmayıl, bu körpü Sirat körpüsüdür. Bütün insanlar bir gün bu körpüdən keçəcək.” - dedi. Yuxu məni çox təsirləndirdi və “Latın Amerika İslam Mərkəzi”ndəki imama yaxınlaşaraq ondan yuxumu yozmasını istədim. İmam, “bu yuxu sənə Sirat Körpüsünü öyrətdi” – dedi. Bu yuxudan bir həftə sonra, bu səfər də yuxumda peyğəmbərimizi gördüm. Yuxuda bir məscidə girdim. Məsciddə insanlar halqa şəklində oturmuşdular və yığıncaq keçirirdilər. Mənim qarşımda boş bir yer var idi. Mənə, “burada otur” – dedilər və mən də oturdum. Birdən peyğəmbərimiz qarşımda ortaya çıxdı. Üzü çox nurlu idi. Peyğəmbərimizə baxmağa cəhd edirdim amma üzündəki nurdan baxa bilmirdim. Peyğəmbərimizlə qarşılaşmışkən ona suallar vermək istəyirdim. Ərəbcə bilmədiyimi xatırladım və portuqalca: “Ey Allahın Rəsulu!” – deyə peyğəmbərimizə xitab etdim. Peyğəmbərimiz azacıq təbəssüm etdi və dedi ki, “Bilənin ayaq izləri Cənnətdə mənim arxamca gələcək.” Sonra peyğəmbərimizlə yan-yanə yeriməyə başladıq. Yeridiyimiz yer səhra kimi bir yer idi və mən peyğəmbərimizin sol tərəfindəydim. Əsgərlikdə üst rütbəli zabitlərin sol tərəfində deyil, sağ tərəfindən yerimək lazım olduğunu öyrənmişdim. Bu səbəblə peyğəmbərimizin sağ tərəfinə keçməyə çalışırdım. Mən Onun sağ tərəfinə keçmək üçün sürətini artırıdıqca Allah Rəsulu da sürətlə hərəkət edirdi. Mən yavaşlayınca o da yavaşlayırdı. Nə qədər cəhd etsəm də Allah Rəsulunun sağ tərəfinə keçə bilmədim. Sonra da, “Ey Allahın Rəsulu harada yaşayırsınız?” – deyə soruşdum. “Mədinədə”, – deyə cavab verdi. Bu səfər də, “Nə zaman gələcəksiniz?”, – deyə soruşdum. “Çox çox zaman sonra” – dedi. Oyananda dəstəmaz alıb iki rükət namaz qıldım.

Siz bundan əlavə dəvətçi şəxsiyyətinizlə də tanınırsınız və Braziliyada İslamı yaymaq üçün fərqli fəaliyyətləriniz var. Dəvət fəaliyyətləriniz hal-hazırda hansı səviyyədədir?

- Bu günə qədər sadəcə internet saytımız vasitəsilə müsəlman olanların sayı iki yüzü keçib. Biz hal-hazırda Braziliyanın iyirimi səkkiz vilayətindən iyirimi altısında dəvət fəaliyyətləri aparırıq və hədəfimiz bütün Latın Amerikası ölkələrində İslamı yaymaqdır. Cənubi amerikalılar İslamı kifayət qədər tanımır. Əgər tanısalar, İslam dini burada sürətli bir şəkildə yayılır. Artıq dünyada İslamın vaxtıdır. İslamı qəbul edənlərin sayı hər keçən gün daha da artır. İslam adına bəzi mənfi propoqandalar da təşkil edilir. Suriya, Türkiyə və bütün dünyadakı müsəlmanlar bu mənfi propoqandaların öhdəsindən gəlməlidirlər. Həmçinin peyğəmbərimizin sünnəsinə böyük önəm verməliyik. Qızlarımız, oğullarımız peyğəmbərimizin sünnəsinə tabe olanda İslam daha çox güclənəcəkdir.

Hər şey üçün çox təşəkkür edirəm.

- Aləmlərin Rəbbinə həmd olsun.

Avqust, 2009



Braziliyalı Əhməd Qarsia

“Həqiqətən də İslam möhtəşəm bir dindir. İslam bütün gücünü Allahın ayələrindən və dünyada yaşamış ən mükəmməl insan olan Həzrəti Muhamməddən (sallallahu aleyhi və səlləm) alır. İslam bütün həyatımızı əhatə edir və bizdən bir seçim etməyimizi tələb edir. Mən artıq orta məktəbdə başqa cür, ilk tanış olduğum qızla başqa cür, ikinci tanış olduğum qızla başqa birisi kimi görünə bilmərəm. Allah və Peyğəmbər məndən nə cür olmağımı tələbə edirsə, o cür olmaq məcburiyyətində olan bir müsəlmanam.”





Dinlədiyim hidayət hekayələri içərisində mənə ən maraqlı gələnlərdən biri də braziliyalı Əhməd Qarsianın həyat hekayəsidir. Həqiqəti tapmaq üçün eynilə bir səyyah kimi yollara düşən Əhməd Qarsia əvvəlcə qütblərə tərəf getmişdir. İki il yarım cənub qütbündə məskunlaşaraq Mapuçə xalqı ilə bərabər yaşayan Qarsia, daha sonra Amazon meşələrində yerli sakinlərlə birgə yaşamağa başlamışdır. Müsəlman olana qədər başından bir çox hadisə keçən Qarsianın İslamı qəbul etməsində ən böyük amil Quran olmuşdur. Quranı oxumağa başladığı andan etibarən çox təsirləndiyini söyləyən Qarsia, “Həmd aləmlərin Rəbbi olan Allah üçündür ayəsi mənim bütün həyatımı dəyişdirdi.” – deyir. Braziliyalı psixoloq uzun bir axtarışın ardından İslama girməyə qərar verir və müsəlmanlarla tanış olmaq üçün İstanbula gəlir. İstanbulda çox gözəl günlər keçirdiyini söyləyən Qarsia, həm də türkiyəli bir xanım ilə ailə həyatı qurur. Qarsia hal-hazırda Şamda yaşayır və Quranı daha yaxşı başa düşmək üçün ərəbcə öyrənir.



Braziliyalı Psixoloqun Qeyri-Adi Həyat Hekayəsi

Müsaibəmə keçmiş həyatınızla başlamaq istəyirəm. Necə bir mühitdə böyüdünüz? İslamla tanış olub müsəlman olana qədər hansı mərhələlərdən keçdiniz?

- Latin Amerika ölkələrində yaşayan insanlar adətən katolik olurlar. Mən də katolik ailəsində böyüdüm. Braziliyalılar, “Hər yaxşı ailədən mütləq bir rahib çıxar.” – deyirlər. Mənim ailəm də həddindən artıq dindar bir ailəydi və evin tək oğlu olduğum üçün mənim rahib olmağımı istəyirdilər. Uşaqlıqdan etibarən həmişə anamdan, “Rahiblər İsa Məsihin köməkçiləridirlər. Mənim oğlum çox yaxşı bir rahib olacaq.” – tipli sözlər eşidərdim. Yeddi-səkkiz yaşlarımdan etibarən “Dominique” kilsəsinə tabe olan bir məktəbdə təhsil almağa başladım. Düşünən bir uşaqdım və katolik məzhəbindəki bir çox tətbiqatlar məndə xristianlığa qarşı şübhələr meydana gətirirdi. Məndən iki yaş böyük çox sevdiyim bir dostum var idi. O da mənim oxuduğum məktəbdə təhsil alıb bir kilsədə işləməyə başlamışdı. Dostum kilsədə bir müddət işlədikdən sonra oranı tərk etdi. Kilsəni nə üçün tərk etdiyini soruşanda isə, “Kilsədə başıma çox pis işlər gəldi. Gördüklərimi sənə danışa bilmərəm. Rahiblər yaxşı insanlar deyillər. Hər şey yalandır.” – dedi. Rahiblərə və katolikliyə qarşı içimdə daha əvvəldən də bəzi şübhələr var idi. Dostumun bu sözlərindən sonra məktəbi tərk etməyə qərar verdim. Beləcə on üç yaşında rahib olmaqdan imtina edərək özümə yeni bir həyat tərzini seçdim.

Yeni həyat tərziniz nə cür idi? Nələr edirdiniz?

- Futbol oynayır, qızlarla gəzir, içki içir və dənizə gedirdim. Yeni həyatımda dinin yeri yox idi və on səkkiz yaşında ingiliscə öyrənmək üçün Amerikaya getdim. Amerikada yaşadığım aylar tamamilə günah içində keçdi. Aqlınıza gələ biləcək hər cür pis əməlləri təcrübə etdim. İşlədiyim günahlar səbəbilə özümdən və Amerikadan nifrət edirdim. On ay orada qalandan sonra Braziliyaya geri dönərək bir universitetin psixologiya fakültəsinə daxil oldum. Universitetdə mənəvi dünyaya maraq hiss etməyə başladım. Xüsusilə də buddizm mənə təsirləndirdi. Araşdırmalarımın nəticəsində buddist oldum və üç il beləcə yaşadım. Amma universiteti bitirdiyim gün təşkil olunan məzuniyyət mərasimində hiss etdiklərim həyatımın dönüş nöqtəsi oldu.

Məzuniyyət mərasimində nələr hiss etdiniz?

- Məzuniyyət mərasimində nitq söyləyəcək tələbələrədən biri də mən idim. Danışmaq üçün səhnəyə çıxdım və əllərimdə içki bardaqları, yanında sevgililəri olan dostlarıma baxdım. Həmin an içimdən qüvvətli bir şəkildə, “Sən bu insanlara, bu şəhərə və bu həyata aid deyilsən. Azad olmalısən və tanrını tapmalısən.” hissi keçdi. Danışmaqdan imtina edib səhnəni tərk etdim. Daha sonra evə getdim. Başım qarışıbmışdı və nə edəcəyimi bilmirdim. Həqiqəti tapmalı idim, amma necə? Bir müddət keçdikdən sonra həqiqəti araşdırmaq və tanrını tapmaq üçün səyahətə çıxmağa qərar verdim. İki böyük bel çantamı doldurub səyahət etməyə başladım. O günlərdə iyirmi üç yaşında idim. Səyahət edərkən bir hippilə⁴ tanış oldum və onunla yoldaşlıq etdim. Mənə ilk əvvəl Çiliyə, sonra isə cənub qütbünə gedəcəyini, onunla bərabər gələ biləcəyimi söylədi. “Nə zaman yola çıxır-

4. 1960-cı illərdə ABŞ-da başlayan və digər ölkələrə yayılan bir cərəyandır. Hippilərin narkotik maddələrdən istifadə, cinsi azadlıq və qadın hüquqları barədə özünəməxsus fikirləri vardır. Hippi fəlsəfəsinə inananlar istəklərinə sərhəd tanımaz, siyasətlə maraqlanmaz; təbiətə, səyahətə, musiqiyə və sülh içində yaşamağa önəm verirlər.

san?” – deyə soruşanda, cavabı “elə indi” – oldu. Beləcə bərabər yola çıxdıq. Pulumuz olmadığı üçün yol kənarında dayanaraq keçən maşınlara əl edib bizi pulsuz aparmalarını istəyirdik. Bəzən yeriyyir, bəzən də yük maşınlarının arxasına minirdik. Altmış doqquz gün davam edən səyahətimizin ardından Cənubi Amerikanın ən cənub bölgəsinə çatdıq. Bu bölgə materikin ən uc nöqtələrindən biri idi. Mapuçə xalqının yaşadığı bu ərazidə sadə bir həyat var idi. Suallarımı axtardığım cavabları bu insanların arasında tapa biləcəyimi düşünərək Mapuçə xalqıyla bərabər yaşamağa başladım.

Qütblərdə həyat tərzini nə cür idi? Müşahidələrinizi, yaşadıklarınızı bizimlə paylaşa bilərsinizmi?

- Aramızda həqiqi bir qardaşlıq və yardımlaşma var idi. Həmçinin Mapuçələr çox dürüst insanlardır. Texnologiyadan tamamilə uzaqdırlar. Hətta elektrikləri belə yox idi. Məşəyə gedərək odun yığar və yığdığımız bu odunları yandıraraq isinməyə çalışırdıq. Yaşadığımız ərazi həqiqətən çox soyuq idi. Qütblərdə keçirdiyim günlər mənim üçün çətin olmaqla bərabər, bir o qədər də faydalı günlər oldu. Özümdən davamlı olaraq kim olduğumu, yaradanın harada olduğunu, yaradana nə cür qovuşacağımı soruşurdum. İki il yarım Qütblərdə qaldıqdan sonra Braziliyaya geri qayıtdım. Qısa bir müddət burada qaldım. Sonra isə bir dostumla Amazon meşələrinə gedib orada yerli sakinlərlə birlikdə yaşamağa qərar verdim.

Nə üçün belə bir qərar verdiniz?

- Dostum Amazonda ənənəvi qəbilələrin nə cür yaşadıklarından bəhs edən bir araşdırma hazırlayacaq, mən də ona yoldaşlıq edəcəkdim. Yola çıxmazdan əvvəl dostlarımdan biri ad günüm münasibətilə, “Amazonda oxumaq üçün boş vaxtın çox olacaq. Bu kitab müsəlmanların kitabıdır, axtardığın sualların cavablarını bəlkə də bu kitabda taparsan.” – deyərək mənə Quran tərcüməsi hədiyyə etdi.

Sizə Quran hədiyyə edən dostunuz müsəlman idi?

- Xeyr, deyildi. Hətta o Quranı mənə hədiyyə etməzdən əvvəl onu heç oxumamışdı. Mənim dinlərə olan marağımı bildiyi üçün bu kitabı hədiyyə etmişdi. Quranı çantama qoyub dostumla birlikdə yola çıxdıq və Amazonda yerli sakinlərlə yaşamağa başladıq.

Amazon meşələrində həyat necə idi? Yerli insanların həyat tərzindən bəhs edə bilərsinizmi?

- Yerli insanlar sadə həyat yaşamaqla yanaşı, həm də xoşbəxt idilər. Ocağı çubuqlarla yandırır və ov heyvanları ilə qidalanırdılar. Bir-birlərinə ayıracaq vaxtları çox idi. Təbiətə və torpağa çox dəyər verirdilər. Bir müddət keçdikdən sonra dostumun mənə hədiyyə etdiyi Quranı xatırladım. Quranı açdım və ilk olaraq, "Həmd Aləmlərin Rəbbi olan Allah üçündür." – ayəsini oxudum və bu ayədən çox təsirləndim. Bu ayə üzərinə dəqiqələrcə düşündüm. Sanki Qurani-Kərim məni sehləmişdi.

Quranın ən çox nəyindən təsirləndiniz?

- "Həmd Aləmlərin Rəbbi olan Allah üçündür." Bu ayə bütün həyatımı dəyişdirdi. Bir çox insan özünə, "Haradan gəlirəm, kiməm, haraya gedirəm?" kimi suallar verir və bu sualların cavablarını tapmağa çalışır. Mənim üçün ən vacib sual isə, "Yaradıcı kimdi?" sualı idi. Bu aləmi yaradan, hər şeyi inşa edən bir yaradıcı olmalı idi, amma bu yaradıcı kimdir? "Həmd Aləmlərin Rəbbi olan Allah üçündür." ayəsini oxuyanda öz-özümə, "Aləmlərin Rəbbi olan Allah mənim axtardığım yaradandır." – dedim. "Bu kitabın ilk hissəsi bu qədər təsiredicisidirsə, arxası necədir görəsən?" – deyə fikirləşdim və Quranı oxumağa davam etdim. Bəzi ayələrdən o qədər təsirlənirdim ki, qeyri ixtiyari ağlayırdım və Allahın mərhəmətini hiss edirdim. İnsanoğlu bütün xəbərdarlıqlara baxmayaraq keçmişdə bir çox dəfə günah işləmiş, ancaq

Rəbbimiz yenə də bizə mərhəmət etmək istəyirdi. Müsəlman olmağa qərar vermişdim, amma ki, nə cür müsəlman olunacağını və Allaha nə cür ibadət ediləcəyini bilmirdim.

Daha sonra Amazon meşəsini tərk etdinizmi?

- Xeyr, dərhal tərk etmədim. Bir müddət də orada yaşadım. Daha əvvəllər izlədiyim filmlərdə müsəlmanların nə cür namaz qıldıklarını görmüşdüm. Namaz vaxtlarını doğru bilmədiyim halda mən də meşədə müsəlmalar kimi torpağa səcdə edirdim. Dəstəmaz almağı bilmədiyim üçün gündə beş dəfə çimirdim. Bir gecə yuxudan ayılıraq, “Lə iləhə İlləlah-Muhammədur Rasulullah” – deyə qışqırmağa başladım. Bu kəlmələrin necə deyiləcəyini və mənasının nə demək olduğunu əvvəllər bilmirdim. Zənnimcə bu kəlmələri mənə Allah dedirtmişdi. Meşədən qayıtdıqdan sonra qərribə bir hadisə baş verdi. Bir dostum mənə poçtla bir kitab yolladı. O da Quran hədiyyə edən dostum kimi müsəlman deyildi və mənim İslamla maraqlandığımı bilmirdi. Poçtla göndərdiyi bu kitab peyğəmbərimizin həyatından bəhs edirdi. Bunların heç biri təsadüf deyildi və Allah müxtəlif vəsilələrlə İslamı öyrənməyim üçün mənə yardım edirdi. Ətrafımda müsəlman olan heç kimsə yox idi. Bu səbəblə İslamı öyrənmək üçün Türkiyəyə getməyə qərar verdim.

Türkiyədə nələrlə qarşılaşdınız?

- İstanbulla çatar-çatmaz çox gözəl müsəlmanlarla tanış oldum. Öz-özümə, “Deyəsən bütün müsəlmanlar belədir. Nəhayət axtardığım insanları tapdım.” – dedim. Bu insanlar kimi olmaq istəyirdim. İstanbulla gelişimin ikinci günü yaşadığım bir hadisə də məni çox təsirləndirdi.

Bu hadisə nə idi?

- İnsanların sıx olduğu bir avtobusa mindim. Sürücü, insanlar avtobusa rahat minsinlər deyər arxa qapını

açdı və biz də avtobusa arxa qapıdan mindik. Öz-özümə, “pul ödəmədən səfər edəcəyik” – deyərkən, arxa qapıdan minən hər kəs ciblərindən pulları çıxarıb əldən-ələ ötürərək yol pulunu sürücüyə verdilər. Sürücü pulları aldı və pulun qalıqlarını yenə eyni şəkildə əldən-ələ ötürərək sənişinlərə qayıtdı. Elə o gün müsəlmanlarla müsəlman olmayanlar arasındakı fərqi hiss etdim. Başqa bir yerdə belə bir halın olması qeyri-mümkündür. Müsəlmanların qul haqqına riayət etməsi məni duyğulandırmışdı.

Braziliyalı bir insanın sonradan İslama girdiyini öyrənəndə türklər sizinlə necə davrandılar?

- Mənimlə çox yaxşı davranırdılar. Braziliyalı və müsəlman olduğumu eşidəndə ağlayanlar belə oldu. Türklər məni evləndirdilər. Hələ türkiyəli bir müsəlman məni Ümrəyə⁵ də apardı. İstanbulda qaldığım vaxt demək olar ki, hər gün bir müsəlman məni evinə dəvət edər və yemək ikram edərdi. Türkiyədə yaşadığım dövr ərzində 20 kq kökəldim. Mən müsəlmanlarla necə davranmalı olduğumu və İslam qardaşlığını İstanbuldakı müsəlmanlardan öyrəndim.

İslamda ən çox sevdiyiniz xüsusiyyət nədir?

- Ən çox müsəlman qardaşlarımla namaz qılmağı xoşlayıram. Əzan da məni təsirləndirir. Əzanı ilk dəfə İstanbulda eşitdim. Ora gəldiyim günün ilk səhəri idi və bir qardaşın evində müsafir idim. Bütün məscidlərdən eyni anda yüksələn əzan səsləri məni çox təsirləndirdi. Sonra isə ev sahibi ilə sübh namazını qılmaq üçün məscidə getdik. O gün ilk dəfə camaatla namaz qıldım və yenə ilk dəfə Quran-i Kərimi ərəbcə dinlədim. İmam Həşr surəsini oxumuşdu və mənasını bilməsəm də bu surə məni öz təsiri altına salmışdı. Həqiqətən də İslam möhtəşəm bir dindir. İslam bütün gü-

5. Müəyyən bir vaxta bağlı olmadan, üsuluna görə ehrama girdikdən sonra təvaf edərək Kəbəni ziyarət etmək və digər bəzi dini vəzifələri yerinə yetirmək surətiylə edilən ibadətdir.

cünü Allahın ayələrindən və dünyada yaşamış ən mükəmməl insan olan Həzrəti Muhəmməddən (sallallahu aleyhi və səlləm) alır. İslam bütün həyatımızı əhatə edir və bizdən bir seçim etməyimizi tələb edir. Mən artıq orta məktəbdə başqa cür, ilk tanış olduğum qızla başqa cür, ikinci tanış olduğum qızla başqa birisi kimi görünə bilmərəm. Allah və Peyğəmbər məndən nə cür olmağımı tələb edərsə, o cür olmaq məcburiyyətində olan bir müsəlmanam.”

Aprel, 2009



Yamaykalı Bilal Brovn

“ Narkotik satdığım vaxtlar bir çox insani xüsusiyyətimi itirmişdim və sadəcə pul qazanmaq haqqında düşünürdüm. Mənim gözümdə insanların heç bir dəyəri yox idi. Allaha şükürlər olsun ki, İslamı qəbul etdikdən sonra o pis həyatı və düşüncələri tərk etdim.”





Əslən yamaykalı olmasına baxmayaraq İngiltərədə böyüyüb boya-başa çatan Bilal Brovn müsəlman olmazdan əvvəl günahlarla dolu bir həyat yaşayırdı. Narkotik alverindən maşın oğurluğuna qədər hər cür pis işlərə qarışan Bilalın həyatı sanki bir film kimi olmuşdur. İslamdan əvvəl Klifford Brovn adını daşıyan Bilal, müsəlman olduqdan sonra doqquz ingilisin hidayətə gəlməsinə vəsilə olmuşdur. İslamı qəbul etməsiylə sanki yenidən doğulan Bilal fikirlərini belə ifadə edir: “Müsəlman olmağım və bu səbəblə şəxsiyyətimdə bir sıra dəyişikliklərin meydana gəlməsi məni yaxından tanıyanları çox təəccübləndirmişdi. Yaşadığım həyat rahat idi və narkotik işində çoxlu pul qazanırdım. Belə bir vəziyyətdə olduğum halda hər şeyi tərk etməyim xüsusilə də əvvəlki iş ortaqlarım tərəfindən çox qəribə qarşılandı. Bu dəyişikliyə ən çox sevinən isə anam oldu. Hətta anam tez-tez mənə: “Bu din sənin kimi bir adamı bu qədər dəyişdiribsə, demək ki, o haqq bir dindir.” - deyir. Rəbbimə şükürlər olsun ki, məni zülmətlərdən çıxardıb nura qovuşdurdu.” Bilal hal-hazırda özü kimi müsəlman olan bir ingilis xanımla ailəlidir və Şamda İslami elmlər sahəsində təhsil alır.



Narkotik Alverindən İslama Uzanan Yol

Narkotik satmağa nə cür başladınız?

- Ailəm kasıb bir ailə idi və Olthemdə yaşayırdıq. Olthem İngiltərənin ən kriminal bölgələrindəndir. Bu ərazilərdə demək olar ki, əcnəbilər yaşayır və ən təhlükəli cinayətkarlar, maşın oğruları, narkotik qaçaqmalçıları Olthemdən çıxır. Bu şəhər cinayətkar qrupların mərkəzidir. Buradakı cinayətkar dəstələr davamlı olaraq polislə münaqişə içindədirlər. Hətta ingilis polisi Olthemdəki bəzi küçələrə girməyə qorxur. Olthemdə bir çox əcnəvi yaşayırdı və dost çevrəm ümumilikdə pakistanlılardan ibarət idi. Pakistanlı yoldaşlarım da mənim kimi narkotik istifadə edirdilər. Orta məktəbdəki həyatım bərbad idi. On altı yaşımda kokain istifadə etməyə başladım. Məktəbi bitirdikdən sonra da narkotik alverilə məşğul olan bir dəstəyə qoşuldum. Küçələrdə narkotik satırdım və maşın oğurlayırdım. Bərbad bir həyatım var idi, amma çox yaxşı pul qazanırdım. Dəstəmizin içində pakistanlı və banqladəşlilər də var idi. Hətta satacağımız narkotiki pakistanlılar vasitəsilə Əfqanıstandan gətirirdik. Zəkam və cəsarətim sayəsində bir müddət keçdikdən sonra dəstə içində yüksələrək maşın oğurluğunu buraxıb daha böyük işlərlə məşğul olmağa başladım. Beynəlxalq bazara açılaraq İngiltərədən xaricə narkotik ixrac etməyə başladıq. Ancaq ingilis polisi xüsusi bir əməliyyat keçirərək məni və mənimlə birlikdə olan beş nəfəri həbs elədi.

Adətən mətbuat vasitəsilə İngiltərə və Amerika həbsxanalarında məhkumluq həyatı yaşayan bir çox insanın İslama qarşı maraq hiss etdiklərini və bir çox təhlükəli cinayətkarın həbsxanada müsəlman olduğunu eşidirik. Siz də həbsxanada olarkən bu cür hallar müşahidə etdinizmi?

- Bəli, bu xəbərlər doğrudur. Mən həbsxanada sadəcə bir ay qaldım və ilk məhkəmədə sərbəst buraxıldım. Cinayət törədirdim, amma arxamda əşyayi-dəlil buraxmırdım. Bu bir ay ərzində bir neçə məhkumun əlində Quran gördüm. Çöldə olarkən tanıdığım bir neçə narkotik qaçaqmalçısı var idi. Bu insanlardan biri ilə həbsxanada qarşılaşdım. O da müsəlman olmuşdu və həyat tərzini tamamilə dəyişmişdi. Mənim böyük qardaşım da çox təhlükəli bir cinayətkar idi. Bir nəfəri öldürdüyü, üç nəfəri də yaraladığı üçün hal-hazırda İngiltərədə həbsxanada yatır. Qardaşım da həbsxanada müsəlman oldu və adını Abdulhaqq olaraq dəyişdirdi. Ancaq mən həbsxanada İslamla heç maraqlanmadım. Tək fikirləşdiyim şey həbsxanadan çıxaraq qaldığım yerdən davam etmək idi.

Narkotik istifadəçilərinin həyatları necədir, bir az bundan bəhs edərsənmi?

- Narkotik istifadə etmək insana ilk vaxtlar zövq verir, ancaq daha sonra böyük fəlakətlərə səbəb olur. Bunu başa düşdüyüm üçün narkotik istifadə etməyi buraxdım və sadəcə satmağa, narkotikdən böyük pullar qazanmağa başladım. Narkotik istifadə edənlərin hər keçən gün daha da halları pisləşir və son dərəcədə çətin bir həyatları olur. Narkotik aludəçiləri bir müddətdən sonra dünya ilə olan bütün bağlarını qoparır və təkcə narkotiki nə cür əldə edəcəkləri barədə düşünlər.

Narkotik aludəçilərinin düşdükləri vəziyyəti görəndə bir satıcı olaraq vicdan əzabı çəkdiyiniz anlar olurdumu?

- Xeyr, olmurdu. Narkotik satdığım vaxtlar bir çox insani xüsusiyyətimi itirmişdim və sadəcə pul qazanmaq haqqında düşünürdüm. Mənim gözümdə insanların heç bir dəyəri yox idi. Allaha şükürlər olsun ki, İslamı qəbul etdikdən sonra o pis həyatı və düşüncələri tərk etdim.

İlk dəfə İslama qarşı maraq nə zaman hiss etdiniz?

- Narkotik satdığım vaxtlarda davamlı fərqli qadınlarla zina edirdim və ən gözəl maşınlarla minirdim. Bu həyat uzun müddət mənə cazib və əyləncəli gəldi. Müəyyən vaxtdan sonra isə içimdə mənəvi bir boşluq hiss etməyə başladım.

Daha sonra nə baş verdi?

- Malkolm X-in həyatından bəhs edən bir film izlədim. Bu film məni çox təsirləndirdi və Malkolm X-ə heyran oldum. Filmi izlədikdən sonra müsəlman olmaq istədim, İslamı özümə Xristianlıqdan daha yaxın hiss etməyə başladım. Zehnimdə İslam qaraların, xristianlıq isə ağdərililərin diniymiş kimi bir düşüncə meydana gəldi. Ağdərili ingilisləri heç sevmirdim. Onlar da bizi sevmirdilər və qaradərili olduğumuz üçün bizə aşağılayıcı nəzərlərlə yanaşırdılar. Sonra Wu Tang Clag qrupunun ifa etdikləri hip-hop musiqilərini dinləməyə başladım. Bu qrupun üzvləri müsəlman olduqlarını söyləyirdi, amma bəzi irqçi görüşləri var idi. Məsələn, (haşa) Allahın qara, şeytanın bəyaz olduğuna inanırdılar. Bu qrupun üzvləri əsasən Aliya Muhammədin fikirlərini mənimsəmişdi. Bəsdələdikləri musiqilərdə ağları təhqir edirdilər. Pakistanlı bir dostum mənə əvvəllər xristian din xadimi olmuş, daha sonra isə müsəlman olan Əhməd Dedatın söhbətləri olan bir disk verdi. Əhməd Dedatın söhbətlərinə qulaq asdıqdan

sonra xristianlığı tamamilə tərk etdim. Əhməd Dedat söhbətlərində xristianların inanclarındakı səhvləri açıq şəkildə ortaya qoyurdu.

Bu mərhələdə narkotik satmağa davam edirdinmi?

- Bəli. Amma bir axtarış içinə girmişdim. Dəstəməzdəki pakistanlılara İslam haqqında suallar verirdim. Pakistanlılar müsəlman olduqlarını deyirdilər, amma İslam haqqında çox da məlumatları yox idi. Bir pakistanlı dostum, “Quran oxusan, Quranda suallarının cavabını taparsan.” - dedi. Mən də Quran tərcüməsi aldım və oxumağa başladım. Əvvəl Fatihə surəsini, daha sonra da Bəqərə və Ali-İmran surələrini oxudum. Bu surələr məni çox təsirləndirdi və Quranın Allah tərəfindən göndərildiyinə inanmağa başladım.

Quranın sizi bu qədər təsir altına salan yönü nə idi?

- Quran oxumağa başlayınca Allahın Quran vasitəsilə insanlarla danışdığını anladım. Daha əvvəl İncildən də bəzi hissələri oxumuşdum, amma ki Quran İncildən çox fərqli idi. Həm də Quran oxuduqca içimdə böyük bir qorxu əmələ gəlmişdi.

Necə bir qorxu idi bu?

- Böyük günahlar işləmişdim və Quran oxuduqca işlədiyim günahları xatırlayırdım. Bu hal məni narahat edirdi. İçimdəki bu qorxu səbəbiylə bir müddət Quran oxumağı tərk elədim. Daha sonra düz iki il Quran oxumadım. İslamla bağlı araşdırma etməkdən də əl çəkdim.

Müsəlman olmağa nə cür qərar verdiniz?

- Bir gecə pakistanlı bir yoldaşımın evində toplanmışdıq. Dörd dost bir gün sonra satacağımız narkotikləri ha-

zırlayırdıq. Qapının zəngi çaldı və dərhal narkotikləri gizlətdik. Gələn Osman adında sarıqlı və saqqallı bir gənc idi. Təbliğ camaatından olan Osman narkotik dəstəsinin üzvü pakistanlı dostumun tanıdığı idi. Osman hamımızı məsciddə ediləcək söhbətə dəvət etdi. Mən ilk əvvəl məsciddə getmək istəmədim, ancaq Osman çox israr etdi. Osmanın israrı üzərinə məsciddə getdim və məsciddə söhbət edən xocanı dinlədim. Xocanın danışdıqlarının hamısı doğru idi. Həmin an İslamdan qaça bilməyəcəyimi və müsəlman olmağımın vacib olduğunu bir daha hiss etdim. Məsciddən evə geri qayıdınca təkrar Quran oxumağa başladım. Qurani oxuduqca qorxurdum, lakin Allahın bütün günahları bağışlayacağını müjdələyən ayələrinə rastladığım zaman rahatlayırdım. Müsəlman olmağa qərar vermişdim, amma müsəlman olmaq üçün özümü hazır hiss etmirdim.

Nə üçün?

- Tamamilə həyatım İslama zidd idi. Bu həyatı və mühimimi birdən-birə dəyişdirməyin çətin olacağını zənn edirdim. Məsciddə getməyə başladıqdan üç gün sonra bizim dəstəyə qarşı daha bir əməliyyat həyata keçirildi. Mən və iki nəfərin xaricində dəstənin bütün üzvləri tutuldu. Dəstəmiz bu əməliyyatla böyük bir zərbə alınca narkotik satışına ara verdik. Bu mənim üçün yaxşı bir fürsət oldu və İslamı daha yaxşı öyrənmək üçün məsciddəki söhbətlərə getməyə başladım. Məsciddə tanış olduğum ingilis bir müsəlman mənə bəzi İslami kitablar verdi. Bu kitablar məni çox təsirləndirdi və bunun sayəsində İslam və Allah ilə əlaqədar başımı qarışdırən sualların cavablarını tapdım və müsəlman olmağa qərar verdim. Müsəlman olduqdan sonra təsəvvüf⁶ marağı hiss etməyə başladım və Şeyx Həbiblə tanış olduqdan sonra Səmaniyə təriqətinə qatıldım.

6. Təsəvvüf – Möminlərin iç aləmini tərbiyə edərək onları mənəvi baxımdan təkamül etdirən, insanı gözəl əxlaqa ucaldaraq onu haqqə yaxınlaşdıran bir elmdir.

Bu təriqətin adını ilk dəfə eşidirəm.

- Səmaniyə təriqəti ən çox Afrika və Yəmən tərəflərində yayılmış bir təriqətdir.

Nə üçün bir təriqətə girmə ehtiyacı hiss etdiniz?

- Çox bərbad bir həyatdan gəlmişdim və ruhum tamamilə kirlənmişdi. Təsəvvüf sayəsində ruhum təmizləndi və nəfsimlə nə cür mücadilə edəcəyimi öyrəndim. Təsəvvüf bir mənada xəstə olan ruhumun həkimi oldu və iç dünyamı kəşf etməyimi təmin etdi. Zikr edərkən qəlbimin rahatladığını hiss edirdim. İnsan hər hansı bir orqanında narahatlıq hiss edəndə həkimə ehtiyac duyar. Təsəvvüf də qəlbə meydana gələn xəstəlikləri müalicə edir. Günümüzdə insanların ən çox ehtiyac duyduqları həkimlər isə Quran və Sünnə üzrə yaşayan böyük alim və vəlilərdir.

İslamda ən çox nəyi bəyənirsiniz?

- Müsəlmanlar arasındakı qardaşlığı çox sevirəm. Müsəlmanlar bir-birlərinə məhəbbət bəsləyirlər və bir-birlərinə təmannasız olaraq yardım edirlər. Müsəlman olduqdan sonra İslamı daha yaxşı bilmək üçün ərəbcə öyrənməyin vacibliyini dərk etdim və Yəmənə səfər etdim. Təqribən bir il yarım Yəməndə qaldım. Yəmənün cənubunda Hədrə-Məvt adlı bir bölgə var. Hədrə-Məvtin əhalisi İslamı çox gözəl yaşayır. Buranın alimləri çox elmi və insanları da çox müsəfirpərvərdir. Yəmənlilər kasıb olmalarına baxmayaraq həm dinlərinə sadıq, həm də din qardaşlığına çox önəm verirlər.


Müsəlman olmağınız ətrafınızda nə cür qarşılandı?

- Müsəlman olmağım və bu səbəblə şəxsiyyətimdə bir sıra dəyişikliklərin meydana gəlməsi məni yaxından tanıyanları çox təəccübləndirmişdi. Yaşadığım həyat rahat idi və narkotik işində çoxlu pul qazanırdım. Belə bir vəziyyətdə

Narkotik Alverindən İslama Uzanan Yol

olduğum halda hər şeyi tək etməyim xüsusilə də əvvəlki iş ortaqlarım tərəfindən çox qəribə qarşılandı. Bu dəyişikliyə ən çox sevinən isə anam oldu. Bu din sənin kimi bir adamı bu qədər dəyişdiribsə, demək ki, o haqq bir dindir.” - deyir. Rəbbimə şükürlər olsun ki, məni zülmətlərdən çıxardıb nura qovuşdurdu.

May, 2009



Malaziyalı Maysara

“Xristian olmasına qərar verdiyimiz tələbələrlə ilk mərhələdə yaxınlıq qurub, onların bizə sonsuz bir güvən hiss etmələrini təmin edirdik. Daha sonra da bu tələbələrin İncil və kilsə ilə tanış olmalarına vasitəçi olurduq. Bu mərhələdən sonra isə dövrəyə kilsədəki rahiblər girir və xristian olmağa namizəd olan tələbələrlə tək-tək maraqlanmağa başlayırdılar. Bu prosesin nəticəsində tələbələrin bir qismi köhnə dinlərini tərk edib xristian olurdular.”





Əvvəllər xristian bir misyonerkən müsəlman olaraq Maysara adını alan Covita Guslin ilə Malaziyanın Klantan ərazisindəki İslam və Dəvət Məktəbinə etdiyim ziyarət zamanı tanış oldum. İslam və Dəvət Məktəbinə əvvəllər başqa dinlərə mənsub olub, daha sonra İslamı qəbul edən yeni müsəlmanlar qəbul edilir. Dörd ilə yaxın bu məktəbdə dini təhsil alan yeni müsəlmanlar, təhsillərini başa vurduqda dəvətçi olurlar və ətraflarındakı insanları İslama dəvət edirlər. İslam və Dəvət Məktəbində tanış olduğum yeni müsəlmanlar arasında köhnə rahiblərdən tutmuş, budist rahiblərə qədər bir çox insan var idi. Bundan əlavə, bu məktəb tərəfindən idarə olunan dəvət fəaliyyətləri səbəbiylə minlərlə insan müsəlman olmuşdur. Bir yardım təşkilatı tərəfindən maliyyələşən İslam və Dəvət Məktəbinin dəvətçilərindən biri də Maysara xanımdır. Köhnə misyoner olan Maysara xanım, müsəlman olmadan əvvəl etdiyi misyonerlik fəaliyyətini və hidayət hekayəsini danışdı.



Müsəlman Olan Xristian Misioner

İnsanları xristianlığa dəvət etdiyiniz halda müsəlman olmağa qərar verdiniz. Bu proses nə cür baş verdi?

- Malaziyanın şərqində yerləşən Sandakan şəhərində dünyaya göz açdım. Ailəmin bütün fərdləri xristian idi. Mən də orta məktəbdən etibarən kilsəyə gedən və xristianlığın yayılması üçün Katolik məzhəbinə mənsub bir dəvətçi idim. O vaxtlar ən böyük xəyalım yer üzündə yaşayan bütün insanların İsa Məsihə inanaraq xristian olmaları idi. Ancaq Allahın mərhəməti sayəsində həqiqəti taparaq 1999-cu ildə müsəlman oldum. Müsəlman olmağım anidən deyil, bəlli bir müddətdən sonra reallaşdı. Oxuduğum məktəbdə fərqli dinlərə mənsub olan şagirdlər var idi və bir qrup xristian dostlarımla hinduizmə, buddizimə və İslama inanan şagirdlərin xristian olması üçün əlimizdən gələni edirdik.

Nə cür fəaliyyətlər göstərirdiniz? Ətrafınızdakı insanları xristian etmək üçün hansı metodlardan istifadə edirdiniz?

- Dəvət fəaliyyətlərimizi Sandaka şəhərindəki bəzi rahiblərin nəzarəti altında həyata keçirirdik. Kilsədə təhsil alırdıq və rahiblərdən insanları İncilə dəvət edərkən hansı üsullara baş vuracağımızı öyrənirdik. Xristian olmasına qərar verdiyimiz tələbələrle ilk mərhələdə yaxınlıq qurub, onların bizə sonsuz bir güvən hiss etmələrini təmin edirdik. Daha sonra da bu tələbələrin İncil və kilsə ilə tanış olmalarına vasitəçi olurduq. Bu mərhələdən sonra isə dövrəyə kilsədəki rahiblər girir və xristian olmağa namizəd olan

tələbələrle tək-tək maraqlanmağa başlayırdılar. Bu prosesin nəticəsində tələbələrin bir qismi köhnə dinlərini tərk edib xristian olurdular.

Xristianlığa dəvət edəcəyiniz tələbələri seçərkən ən çox nələrə diqqət edirdiniz?

- Daha çox dindar olmayan və bir axtarış içində olduğunu hiss etdiyimiz tələbələrle maraqlanırdıq. Bu cür tələbələrin xristian olmağa qərar vermələri digərlərinə nisbətə daha asandır. Müxtəlif cür mərasimlər təşkil edirdik və mərasimlər sayəsində tələbələrle olan münasibətlərimizi daha da inkişaf etdirirdik. Bu mərasimlər hər ay ən az beş-altı dəfə təkrarlanırdı. Mərasimlərdə tanış olduğumuz insanlarla münasibətlərimizi daha da inkişaf etdirirdik.

İslamı necə qəbul etdiyiniz barədə danışa bilərsinizmi?

- Müsəlman olmadan əvvəl İslamla əlaqəli bir çox məlumata sahib idim, amma bir müddət keçdikdən sonra bu məlumatların bir çoxunun səhv olduğunu öyrəndim. Xristian olduğum vaxtlarda da İslamın əqidə olaraq budizm və hinduizmdən daha güclü olduğunu hiss etmişdim. Məktəbdəki müsəlman şagirdləri xristianlaşdırmağa çalışsaq da İslama qarşı mənə hər zaman bir maraq və rəğbət var idi. Bu maraq və rəğbətimi kimsəylə bölüşmürdüm. Bəzən İslamla əlaqəli kitablar oxuyurdum. Həmçinin Quran və İncilin ortaq yönlərini araşdırırdım. Quran oxuyarkən xüsusilə də Məryəm surəsindən çox təsirləndim və Məryəm surəsini bitirəndə Quranın ilahi bir kitab olduğuna dair düşüncələrim daha da gücləndi. Quranda, “*Əgər siz Allahın dininə yardım edərsinizsə, Allah da sizə yardım edər*⁷.” – şəklində bir ayə var. O vaxtlar bu ayə də məni çox təsirləndirmişdi.

7. Muhamməd surəsi, 7

Müsəlman olmağa nə zaman qərar verdiniz?

- Müsəlman olmağa on birinci sinifdə qərar verdim. İslama olan marağım artdıqca müsəlmanlara qarşı olan rəğbətım də artırdı. Bir gün müsəlmanların nə cür ibadət etdiklərini görmək üçün məktəbimizin məscidini ziyarət etdim və məscidin qadınlar üçün ayrılmış hissəsinə girib bir kənarda əyləşdim. Namaz qılanların başlarını yerə qoyaraq Allaha səcdə etmələri məni çox təsirləndirdi və içimdə Allaha səcdə etmə hissi durmadan artmağa başladı. Məktəbin məscidindən çıxıb evə getdim və otağıma çəkilərək səcdə etməyə başladım. Dəqiqələrcə ağlayaraq Allaha səcdə etdim və o an müsəlman olmağa qərar verdim. Kota-Kinabaluya gedərək İslam Məclisinin səlahiyyətli nümayəndələrindən müsəlman olmağım üçün mənə yardım etmələrini istədim və 1999-cu ilin mart ayında kəliməyi-şəhadət gətirərək İslama girdim. Müsəlman olduqdan sonra Şeyx Bəsmi tərəfindən yazılan Rəhman surəsinin təfsirini aldım və məktəbdən sonrakı vaxtlarımı Rəhman surəsinin təfsirini oxuyaraq keçirməyə başladım. Rəhman surəsi imanımı daha da artırdı və İslamla bağlı zehnimdə meydana gələn bütün suallara bu təfsir sayəsində cavablar tapdım.

Müsəlman olduqdan sonra bu qərarınızı ailənizlə və ətrafınızdakı insanlarla bölüşdünüzmü?

- Bir neçə müsəlman dostuma İslama girdiyimi xəbər verdim, ancaq beş il boyunca müsəlman olmağımı ailəmə gizli saxladım.

Beş il boyunca müsəlman olduğunuzu ailənizdən nə üçün gizlətdiniz?

- Müsəlman olduğumu ailəmə xəbər verəndə, onların mənə təzyiq göstərəcəklərinə əmin idim. Hətta atam İslamı qəbul etdiyim üçün məni övladlıqdan çıxarıb evdən uzaqlaşdırı bilərdi. Bu səbəblə beş il boyunca namazlarımı

gizli qıldım və çox istəməyimə baxmayaraq mənə məxsus otağımın xaricində hicab taxa bilmədim. Beş ildən sonra ailəmə müsəlman olduğumu açıqladım və gözlədiyim kimi böyük bir təzyiqlə qarşılaşdım. Atam otağıma girərək bütün İslami kitablarımı, baş örtülərimi və səccadəmi məndən aldı və yandırdı. Atamın müsəlman olduğum üçün mənə tətbiq etdiyi təzyiqlərə dayana bilməyərək evi tərk etdim. Qısa bir müddət Kuala-Lumpurda müsəlman bir ailənin yanında qaldım və bu ailənin köməyi ilə Klantandakı İslam və Dəvət Məktəbinə qeydiyyatı alındım. Bu məktəbdə dörd il İslami elmlərdən təhsil aldım və bu dörd ilin nəticəsində məktəbdən məzun oldum. Daha sonra malaziyalı bir müsəlmanla ailə qurdum. Hal-hazırda üç uşağımız var. Bundan əlavə, İslam və Dəvət Məktəbində müəllimə olaraq işləyirəm.

Əvvəllər xristian bir misyoner idiniz. Bir vaxtlar xristianlıqla əlaqəli təhsil aldınız, daha sonra da İslamı öyrənmək üçün ciddi səy göstərdiniz. Bu iki dini bilən birisi olaraq İslam ilə xristianlıq arasındakı ən bariz fərqlərdən bəhs edə bilərsiniz?

- İslam, insanın həyatında heç bir boşluq buraxmayan tamamlanmış bir dindir. Bugünkü xristianlıq isə tamamlanmamış, insanın həyatını tam şəkildə doldura bilməyən naqis bir dindir. Təslis inancı bütün xristianların başını qarışdırır və kilsədəki rahiblər təslis inancı ilə əlaqəli sualları insanları qane edəcək şəkildə cavablandırma bilmirlər. Xristianlıq insanları eyni anda üç ilaha itaət etməyə çağırarkən, İslam insanları tək olan Allaha qul olmağa dəvət edir. İslam əqidə yönüylə də xristianlığa görə daha məntiqli və güclü bir dindir.

Təhsil aldığınız İslam və Dəvət Məktəbində oxuyanlar daha sonra dəvətçi olurlar. Sizin dəvət fəaliyyətləriniz nəticəsində də İslamı qəbul edən insanlar oldumu?

- Bəli. Üç bacım müxtəlif vaxtlarda kəlmeyi-şəhadət gətirərək müsəlman oldu. Anamın və atamın da müsəlman olmasını çox istəyirəm və onlar üçün dua edirəm. Müsəlmanlar olaraq insanlara İslamı təbliğ etməliyik və müxtəlif dinlərə mənsub insanların Quranı tanımalarını təmin etməliyik. Mən dinimi çox sevirəm. Xüsusilə də Ramazanı və oruc tutmağı... Bu Ramazan müsəlman olaraq keçirdiyim onuncu Ramazandı və on ildir oruc tutmağa davam edirəm. Ramazan ayı digər aylarda nəzarətdən çıxan nəfslərin ci-
lovlanması üçün gözəl bir fürsətdir. Baş örtüsü taxmağı da çox sevirəm. Hicab mənə güvən hissi verir və hicab taxaraq pisliliklərdən və pis baxışlardan qorunduğumu hiss edirəm.

Sentyabr, 2009



Alman Culiya Cüveyriyyə

“İslama ilk girdiyim günlər sadəcə namaz vaxtlarında örtünürdüm. Digər vaxtlarda isə başım açıq olurdu. İlk olaraq Allahın qadınlardan nə üçün örtünmələrini istədiyini araşdırdım. Ən sonda belə bir nəticəyə gəldim: Allah bizə dəyər verir və bizi qorumaq istəyirdi. Bu səbəblə də örtünməyimizi əmr edir. Rəbbimin bu istəyinə itaət etməli olduğumu anladığım zaman örtündüm.”





Bir vaxtlar Almaniyada məşhur bir müğənni kimi tanınan Culiya Cüveyriyyə, ona hədiyyə edilən bir kitabdan sonra yaşadığı qeyri-adi hadisələrin təsiriylə müsəlman olmağa qərar verir. İslamı qəbul etməzdən əvvəl müsəlmanlara nifrət etdiyini deyən Culiya Cüveyriyyə bunları söyləyir: “Hidayətə gəlməzdən əvvəl müsəlmanlar mənim gözümdə cahil, həyatdan zövq ala bilməyən, azadlıqlarını itirmiş insanlar idi. Onların həddindən artıq zəif olduqlarını və bu səbəblə də bir yaradıcıya ehtiyac hiss etdikləri fikrini müdafiə etdim. İslamın eynilə xristianlıq və yəhudilik kimi insanların azadlıqlarını əllərindən alan bir din olduğunu düşündüm.” Müsəlmanlardan bu qədər nifrət etməsinə baxmayaraq hidayətə gəldikən sonra peyğəmbərimizin xanımlarından olan Cüveyriyyə anamızın adını daşıyan alman müğənni, müsahibə əsnasında dəfələrlə ağladı. Bir tərəfdən yaşadıklarından bəhs edərkən, digər tərəfdən də ağlayırdı. Fələstinli bir gəncə ailə quran və Suriyada bir qaçqın düşərgəsində qalan alman müğənninin həyatı ibrətlərlə doludur.



Ruhunun Qidasını Tapan Müğənni

Keçmiş həyatınızla başlayaq. İslam dinini tanıyıb müsəlman olana qədər hansı mərhələlərdən keçdiniz?

- Alman bir ailədə böyüdüm. Atam xristianlığın katolik, anam isə protestan qoluna məxsus idi. Atam katolik olmasına baxmayaraq dindar birisi deyildi. Anam isə gecələri dua edər və hər bazar qardaşım ilə bərabər məni də kilsəyə aparardı. Kilsəyə gedəndə sevinirdim. Xüsusilə İsa Məsih və digər peyğəmbərlərlə əlaqəli hekayələri dinləmək məni xoşbəxt edirdi. Kilsədə və məktəbdə İsa Məsihin Allahın oğlu olduğunu (haşa) öyrənmişdim. Ancaq heç cür İsa Məsihin Allahın oğlu olduğunu düşünə bilmirdim. Kiçik yaşlarımdan etibarən İsa Məsihin Allahın oğlu olmadığına, eynilə Süleyman və Davud peyğəmbər kimi Allahın peyğəmbərlərindən biri olduğuna inanırdım.

Nə üçün belə inanırdınız?

- Bilmirəm. Ancaq zehnim və qəlbim İsa Məsihi Allahın oğlu olaraq qəbul etmirdi. On dörd yaşымdan etibarən kilsəyə getməyi tərk etdim, ancaq gecələri Allaha dua etməyə davam edirdim. Məktəb illərimdə Hippi fəlsəfəsi və musiqisi ilə maraqlamağa başladım. Vaxtımın böyük bir qismini hippiliyə inanan yoldaşlarımla bərabər keçirirdim. Hippi olduğundan sonra xristianlığı və Allaha dua etməyi tamamilə tərk etdim. Çünki dinlərin və duanın faydasız şeylər olduğuna inanmağa başlamışdım.

Hippilərin fəlsəfələri və həyat tərzləri necədir?

- Hippilərin fəlsəfəsinə inananlar istəklərinə sərhəd tanımaz, siyasətlə maraqlanmaz; təbiətə, səyahətə, musiqiyə və sülh içində yaşamağa önəm verərlər. Hippilərin fəlsəfəsi azadlığın insanın daxilində olduğunu və insanın daxilindəki azadlığı kəşf etməsinin vacibliyini müdafiə edirlər. Hippilər insanların arasında heç bir fərqi olmadığını və bütün insanların bərabər olduğunu inanırlar. Ortaq, bərabər bir cəmiyyət halında yaşamaqlarına baxmayaraq kommunizmə qarşıdırlar. Çünki kommunizmi eynilə dinlər kimi insanın həyatına sərhəd qoyan bir düşüncə forması olaraq qəbul edirlər. Hippilər mahnı oxuyaraq həyatdan zövq almağa çalışır və pula heç əhəmiyyət verməzlər. Bizimlə eyni amalı bölüşən dostlarımızın bir neçə evi var idi. Bu evlərdə tez-tez bir araya gələrək mərasimlər təşkil edərdik və bu mərasimlərdə mən mahnı oxuyardım. Daha sonra da alman gəncləri arasında da məşhur olmağa, müxtəlif şəhərlərdə konsert verməyə başladım.

Musiqi tərziniz kimlərin və ya hansı qrupların musiqilərinə bənzəyirdi?

- Özümə Bob Dylan, Pink Floyd, Led Zeppelin və The Beatles-i nümunə alırdım. Musiqim bir fəlsəfəyə istinad edirdi və daha çox həyatın sirri, azadlıq, təbiət, bərabərlik və insanın zehninəki şübhələr üzərinə nəğmələr bəstələyirdim. Musiqi sahəsində qabiliyyətim vardı.. Bu səbəblə özümü inkişaf etdirməyə qərar verdim. İyirimi iki yaşında, xüsusi bir akademiya musiqi dərsləri almaq üçün Londona gətdim. İslam dinini də ilk dəfə Londonda tanıdım.

İslam haqqında məlumata sahib olmadan əvvəl müsəlmanlar haqqında nə düşünürdün?

- Hidayətə gəlməzdən əvvəl müsəlmanlar mənim gözümdə cahil, həyatdan zövq ala bilməyən, azadlıqlarını itir-

miş insanlar idi. Onların həddindən artıq zəif olduqlarını və bu səbəblə də bir yaradıcıya ehtiyac hiss etdikləri fikrini müdafiə edirdim. İslamın eynilə xristianlıq və yəhudilik kimi insanların azadlıqlarını əllərindən alan bir din olduğunu düşündürdüm.

Müsəlmanlara qarşı bu qədər nifrət bəslərkən, İslamı qəbul etməyə nə cür qərar verdin?

- Londona getdikdən sonra Stop Nevengetn adlı bir ərəzidə yaşamağa başladım. Yaşadığım ərəzidə kilə, sınaqoq və məscid var idi. Burada tanış olduğum yəhudilər və müsəlmanlar çox xoşbəxt insanlar idilər. Şənbə günü yəhudilərin, cümə günü də müsəlmanların xoşbəxtlikləri daha da artırdı. Yəhudilər şənbə günü xüsusi yeməklər bişirir, müsəlmanlar da cümə günü ən gözəl paltarlarını geyinərək məscidə gedirdilər. Londonda yaşayarkən dinlər haqqında düşünməyə və hippiliyi hesaba çəkməyə başladım. Biz hippilər olaraq xoşbəxt olmağı, həyatdan zövq almağı müdafiə edirdik, amma Londonda gördüyüm yəhudi və müsəlmanlar bizdən daha xoşbəxt idilər. İnancları onların xoşbəxtliyinin təminatçısı idi. Bir müddət yəhudilik haqqında araşdırmalar etdim. Onların dini kitablarını oxudum. Bu araşdırmaların sonunda yəhudiliyin irqçi bir din olduğu qənaətinə gəldim. Milliyətçiliyə nifrət etdiyim üçün yəhudilik mənə cazibəli gəlmədi. İslama və müsəlmanlara qarşı mənfi olan düşüncələrim səbəbiylə də İslamı araşdırmadım. Çünki müsəlmanlar kimi əsla yaşaya bilməyəcəyimi düşündürdüm.

Müsəlmanların həyat tərzlərində sizə çətin gələn nə idi?

- Beş vaxt namaz qılırdılar və müsəlman qadınların bir çoxu örtülü idi. O vaxtlar hicab geyinmək mənə məntiqli gəlmirdi.

Bəs daha sonra fikirləriniz nə cür dəyişdi?

- Bir gün Londondakı küçələrin biriylə yeriyərkən nümayiş keçirən insanlarla qarşılaşdım. Bunlar kürdlər idi və nəyəsə qarşı etiraz edirdilər. Kürdcə şüarlar səsləndirdikləri üçün nə dediklərini başa düşmürdüm. Bu arada küçədə kitab satan bir adam gördüm və ondan bu insanların nəyə etiraz etdiklərini soruşdum. “Türkiyəyə, türk dövlətinə etiraz edirlər.” – dedi. Paskitanlı bu kitabçıyla tanışlığımız bu şəkildə başladı. Kitabçı mənimlə danışmaq istəyirdi və məndən ilk olaraq İslam haqqında nə düşündüyümü soruşdu. Kitabçıya, “İslam qadınları əzən, insanlara terror fikrini aşılayan bir dindir.” – deyər cavab verdim. O isə, “İslam sizin fikirləşdiyiniz kimi bir din deyil, İslamın nə cür bir din olduğunu həqiqətən öyrənmək istəyirsinizmi?” – dedi və mənim cavabımı gözləmədən izah etməyə başladı.

Sizin cavabınız nə oldu?

- “Xeyr” oldu. İslama qarşı mənfi düşüncələrim olduğu qatı idi və bu adamı eşitmək istəmirdim. Məndən üç dəqiqə vaxt istədi və İslam haqqında danışmağa davam etdi.

Pakistanlı kitabçı İslamla əlaqədar sizə nə danışdı?

- İslamın İsa Məsih, Davud və Süleyman peyğəmbərlərin həqiqi dini olduğunu və qadınları İslamın deyil, keçmiş dövrlərdən qalma bəzi adətlərin əzdiyini söylədi. İslamı araşdıracağım halda çox fərqli bir dünyanı kəşf edəcəyimi, həyatın sirrinə çatacağımı söylədi. Pakistanlı kitab satıcısını daha çox dinləmək istəmirdim. Bu səbəblə ona getmək istədiyimi söylədim. O da mənə bir kitab hədiyyə edərək, “Əgər bir gün zəng etməyi düşünərsənsə, məni bu nömrədən tapa bilərsən.” – dedi və mənə bir telefon nömrəsi uzatdı. Verdiy kitabı və nömrəni çantama qoydum. Evə qayıtdıqdan

sonra pakistanlıdan aldığı kitabı otağımdakı kitab rəfinə yerləşdirdim. Bu kitabı oxumağı əsla düşünmürdüm, amma bu kitab evimə girdikdən sonra evimdə qeyri-adi hadisələr cərəyan etməyə başladı.

Nə kimi qeyri-adi hadisələr?

- Kitabın ətrafında müəyyən vaxtlarda ağ bir nur halqası meydana çıxırdı. İlk vaxtlarda çox təəccübləndim, xəyal gördüyümü zənn etdim. Ancaq gördüklərim xəyal deyil, həqiqət idi. Ağ bir nur halqası iki və ya üç dəqiqə pakistanlının mənə verdiyi kitabın ətrafında dövrə vurur, daha sonra da gözdən itirdi. Bu hadisə iki və ya üç gündən bir təkrarlınırdı.

Danışdıqlarınız inanılacaq kimi deyil!

- Müsəlman olma hekayəmi danışdığım insanların bir çoxu sizin kimi təəccüblənir və inanmaq istəmir. Ancaq mən bu danışdıqlarımı olduğu kimi yaşadım. On gün keçdikdən sonra kitabın ətrafını bürüyən nur tamamilə yoxa çıxdı. Çox inadkar biriyəm. Şahid olduğum qeyri-adi hadisələrə baxmayaraq, İslamdan nifrət etdiyim üçün pakistanlının hədiyyə etdiyi kitabı oxumaq istəmirdim. Hətta bir müddət kitabın ətrafında dolaşan nur halqasının bir sehr, kitabı aldığı şəxsin də bir sehrbaz ola biləcəyini düşünürdüm. İçimdə böyük bir maraq oyansa da, iki ay yarım özümle mücadilə edərək kitabı oxumadım. İki ay yarım keçdikdən sonra artıq dayana bilmədim və kitabı oxumağa başladım. Kitab həqiqətən möhtəşəm idi, oxuduqca xoşbəxt olurdum və İslamın həqiqət olduğunu dərk edirdim. Xüsusilə imanın şərtləri məni çox təsirləndirdi. İslam bizə bütün mələklərə, bütün kitablara, bütün peyğəmbərlərə inanmağımızın vacib olduğunu söyləyirdi. Oxuduğum kitab İslamın bir dəniz olduğunu və bütün dinlərin bir çay kimi dənizə töküldüyünü bildirirdi. Kitabı bitirdikdən sonra içimə böyük bir hüsur doldu. Artıq həqiqəti tapdığımı, Allahın həqiqəti tapmağım üçün

mənə aylardır kömək etdiyini başa düşdüm. İslamla əlaqədar zehnimdə bəzi suallar var idi. Bu suallara cavab tapmaq və İslam haqqında daha çox məlumat almaq üçün pakistanlı kitab satıcısının mənə verdiyi nömrəyə zəng elədim. Daha sonra ünvanını öyrənib evinə getdim. Kitabçı başımdan keçənləri eşitdikdə təəccübləndi. O da Allahın müsəlman olmağım üçün mənə yardım etdiyini söylədi. O və xanımıyla bərabər bir ay boyunca İslam haqqında söhbət etdik. Onlara suallar verdim və bu bir ayın sonunda müsəlman olmağa qərar verdim.

Oxuduğunuz o kitabın adı nədir və kim tərəfindən yazılmışdır?

- Mirzə Tahir adlı pakistanlı bir dəvətçi tərəfindən yazılmışdı. Kitabın adı da “İslama Giriş Bilgiləri” idi.

Bir ay kimi qısa bir müddət ərzində müsəlman olmağa qərar verdiniz, deyilmi?

- Bəli.

Necə olur ki, bu qədər qısa bir müddət ərzində keçmiş həyat tərzinizi tərk edib, özünüza tamamilə yeni bir həyat qura bildiniz?

- Mənim üçün çox çətin olmadı. Onsuz da hippy fəlsəfəsi zehnimdəki suallara cavab vermirdi. Ancaq İslamı araşdırdıqca zehnimdəki suallara qaneedicə cavablar tapdım. Həm də İslamla maraqlandıqca Allahın qəlbimi açdığını və davamlı olaraq məni müşahidə etdiyini hiss etdim. Bu isə daha əvəllər heç yaşamadığım bir duyğu idi.

Müsəlman olduqdan neçə müddət sonra örtünməyə qərar verdiniz?

- İslama ilk girdiyim günlər sadəcə namaz vaxtlarında örtünürdüm. Digər vaxtlarda isə başım açıq olurdu. İlk

olaraq Allahın qadınlardan nə üçün örtünmələrini istədiyini araşdırdım. Ən sonda belə bir nəticəyə gəldim: Allah bizə dəyər verir və bizi qorumaq istəyirdi. Bu səbəblə də örtünməyimizi əmr edir. Rəbbimin bu istəyinə itaət etməli olduğumu anladığım zaman örtündüm.

İslam həyatınızda nələri dəyişdirdi?

- Hər şeyi. Hippilər həyatı qaydasız və əxlaqi dəyərlərə önəm vermədən yaşayırlar. Mən də həyatımı bu cür yaşayırdım. Hətta vaxtaşırı narkotik də istifadə edirdim. Müsəlman olduqdan sonra yeni bir həyata başlayaraq pis vərdişlərimi tərk etdim.

Hal-hazırda musiqi ilə məşğul olursunuz?

- Xeyr, musiqini tamamilə tərk etdim.

Nə üçün? İslamın musiqini qadağan etdiyini düşünürsünüz?

- Müsəlman olana qədər musiqini ruhum üçün bir ehtiyac kimi qəbul edirdim. İçimdəki bədbəxtlikdən, qarışıqlıqlardan musiqi sayəsində azad olmağa çalışırdım. Ancaq hal-hazırda çox hüzurlu və xoşbəxtəm. Ruhuma ən çox rahatlıq verən şey isə Quran oxumaq və dinləməkdir.

Oktyabr, 2008



Hindistanlı Muhamməd

“İslam bizə təmiz olmağımızı, qul haqqı yeməməyi, qonşularımızla gözəl davranmağı, yalan danışmaqdan qaçınmağı, namaz qılmağı, oruc tutmağı, insanlara qarşı kobud davranmamağı əmr edir. Din olaraq İslamı qəbul edən hər insan, İslamın bu əmrələrini yerinə yetirmək məcburiyyətindədir.”





İki il əvvəl müsəlman olaraq Muhəmməd adını alan Karatık Murugasan, müsəlman olana qədər hinduizmə inanırmış. Üç gün ardıcıl olaraq gördüyü yuxular və daha sonra yaşadıkları Muhəmmədi İslama yönləndirir. Əslən hindistanlı olan Muhəmməd hal-hazırda Malaziyada yaşayır və Malaziyanın Klantan ərazisindəki İslam və Dəvət Məktəbində təhsil alır. İslamı cəmi iki ildə qəbul etməsinə baxmayaraq, müsəlman olduğunu ailəindən gizlətməyə davam edən Muhəmməd, bu halını bu cümlələrlə açıqlayır: “Müsəlman olduğumu ana və atamdan gizləyirəm. Hindular ümumilikdə fanatik insanlardır və əvvəllər hindu olan insanın başqa bir dinə keçməsi hindular tərəfindən heç də yaxşı qarşılanmaz. Xüsusilə anam hinduizmi tərک etdiyimi öyrənərsə mənə çox əsəbləşər. Ancaq bu il ərzində onlarla danışmağı; ailəmə, qohumlarıma və ətrafıma müsəlman olmağım haqda xəbər verməyi düşünürəm. Müsəlman olduğumu ailəmə və qohumlarıma söyləyəndən sonra bir çox çətinliklərlə üzləşəcəyimi bilirəm. İmanım güclənərsə bu çətinliklərin öhdəsindən gələ bilərəm. Ona görə də imanımın daha da güclənməsini gözləyirəm. Uyğun bir vaxtda ailəmə müsəlman olduğumu xəbər verəcəm və onları İslama dəvət etməyə başlayacağam.” İslama girmədən əvvəl bütələrə, inəklərə ibadət edən Muhəmmədlə həm İslama giriş he-kayəsini, həm də hinduizm haqqında danışdıq.



Yuxularla Gələn Mesaj

***Müsaibəyə hinduizm haqqında danışaraq başla-
ya bilərik. Müsəlman olmamışdan əvvəl inandığ-
ınız din olan hinduizm nə cür bir dindir? İlah
olaraq nəyə ibadət edirdiniz?***

- Evimizdə anam, atam və uşaqlar üçün ayrı-ayrı üç büt var idi. Atam qoca olan erkək bütə ibadət edirdi. Anam qadın bütünə, biz uşaqlarsa kiçik bütə ibadət edirdik. Atamın maşınının qarşısında isə tovuzquşuna bənzəyən kiçik bir büt var idi. Maşına minərkən bu bütü salamlamağımız lazım gəlirdi. Hər axşam bütlərin önünə keçib dualar edirdik. Xüsusilə də anam çox dindar bir qadındır. Bəzi axşamlar olurdu ki, üç saatdan çox bütlərə ibadət edir və dua oxuyurdu. Həmçinin inəklərdən də qorxurduq. Hətta bir inəklə qarşılaşarkən ona qarşı hörmətlə davranmalıydıq. Süd verdikləri üçün inəklərin həqiqi analarımız olduğuna inanırdıq. Vinayka adında böyük bir inək vardı və bütün inəkləri Vinaykanın doğduğuna iman edirdik.

Müsəlman olana qədər İslam haqqında məlumatın varmı?

- İslamla əlaqəli elə də məlumatım yox idi. Bəzən televizorda İslamla bağlı verilişlərə rast gəlirdim. Ancaq bu verilişlərə maraq göstərmirdim. Tanıdığım bəzi müsəlman yoldaşlarım vardı, amma ki, müsəlman olmadan əvvəl İslamla əlaqədar hər hansı mövzuda danışdığımızı xatırlamıram.

Müsəlman olmağa nə cür qərar verdiniz?

- İki il əvvəl ard-arda gördüyüm qəribə yuxuların nəticəsində müsəlman olmağa qərar verdim. İslamı qəbul etməyim tamamilə Allah tərəfindən mənə bəxş edilən bir lütfdür.

İslama girməniyə vasilə olan yuxularınızdan bəhs edərsinizmi?

- O vaxtlar iyirmi bir yaşındaydım. Bir gecə yuxumda arxası mənə dönük ağ paltarlı bir adam gördüm. Əvvəl təkbir aldı, daha sonra əllərini bağlayaraq namaz qılmağa başladı. O zamanlar hindu olduğum üçün o şəxsin nə etdiyini başa düşmədim. Bu yuxunu gördükdən bir gün sonra yuxumda yenə eyni adamla qarşılaşdım. Ağ paltarlı adam eyni hərəkətləri təkrarlayır, yeni namaz qılırdı. Yuxudan qorxuyla oyandım və sabaha qədər yata bilmədim. Bunun səbəbi isə iki gün üst-üstə gördüyüm eyni yuxu səbəbiylə içimi böyük bir qorxu hissinin bürüməsi idi. Üçüncü gün təkrar eyni yuxunu gördüm. Arxası mənə tərəf olan ağ paltarlı adam yenə namaz qılırdı. Oyananda yuxumu anama danışdım. Anam mənə əsəbləşərək yuxuma girən adamın şeytan ola biləcəyini söylədi.

Daha sonra nə oldu?

- O gün gəzmək üçün evdən çıxdım. Küçədə Fariz adında bir müsəlman dostumla qarşılaşdım. Farizə üç gün ardıcıl gördüyüm yuxulardan və yuxuma girən ağ paltarlı adamın etdiyi hərəkətlərdən bəhs etdim. Fariz mənə axşamüstü görüşməyi təklif etdi və onunla bərabər önəmli bir yerə gedəcəyimizi söylədi. Axşamüstü Farizlə görüşüb müsəlmanların Quran əzbərlədikləri və ibadət etdikləri bir məscidə getdik. Namaz vaxtı gəlincə insanlar namaz qılmağa başladı. Üç gün üst-üstə yuxumda gördüyüm adam da eynilə müsəlmanların namaz əsnasında etdikləri hərəkətləri

etmişdi. Həmin an yuxuma girən insanın əslində namaz qıldığını dərk etdim.

Bundan sonra nələr düşündünüz?

- Çox təəccübləndim. Məsciddə namaz qılan müsəlmanlardan birinin paltarı da yuxuma girən adamın paltarı kimi idi. Başında da eynilə yuxuma girən adamın sarığı kimi bir sarıq var idi. Məsciddəki müsəlmanlar namazını bitirdikdə, Farizlə bərabər yuxuma girən adam kimi geyinən insanın yanına getdik. Gördüyüm yuxuları bu adama da danışdım. Dostum Fariz, “Bu Allahdan gələn bir hidayətdir. Allah sənin müsəlman olmağını istəyir.” – dedi. Hidayətin nə demək olduğunu bilmədiyim üçün Farizin nə demək istədiyini tam olaraq başa düşmədim.

Müsəlman olmağa o zaman qərar verdiniz?

- Xeyr. Həyatımda ani dəyişikliklər baş verirdi və bu ani dəyişikliklər məni həm təəccübləndirir, həm də qorxudurdu. Həm də İslamla əlaqədar hər hansı bir şey bilmirdim. Ancaq üst-üstə gördüyüm yuxular vasitəsilə ilahi bir gücün mənə mesaj göndərdiyini hiss etməyə başlamışdım. Daha sonrakı gün Fariz məni “Təbliğ Camaatı” adlandırılan bir qrup müsəlmanın toplandığı məscidə apardı. Məscidin imamı olduğunu söylədikləri adam məsciddəki insanlara İslamdan bəhs edirdi. İmamın danışdıqlarını dinlədikcə qəlbim İslama isindi və içimdə müsəlman olmaq üçün böyük bir istək meydana gəldi. Bir tərəfdən imamı dinləyir, digər tərəfdən də inəklərə və bütlərə ibadət etməyin nə qədər batil olduğunu düşünürdüm. Allah mənim doğru yolu tapmağımı istəmişdi və mənə müsəlman olmağım üçün çox açıq mesajlar göndərmişdi. İmamın söhbəti davam edərkən, dostum Farizə hinduizmi tərəkiddə müsəlman olmaq istədiyimi söylədim. Fariz bu xəbəre çox sevindi. Söhbət bitincə imamın yanına getdik və məsciddəki insanların hüzurunda kəlməyi-şəhadət gətirərək müsəlman oldum. Məsciddəki insanlar

da eynilə Fariz kimi müsəlman olmağıma çox sevindilər və məsciddəki hər kəs məni təbrik etdi.

İslam haqqında daha əvvəllər heç bir şey bilmədiyinizi söyləmişdiniz. Köhnə inandığınız dininizi qısa bir zaman içində tərk edib yeni bir dinə girmək sizin üçün çətin olmadımı?

- Ailəmdəki insanlar ümumi olaraq dindar insanlar idi. Ancaq bəzən hinduizmin ağla uymayan, batil bir din olduğunu düşünürdüm. Ailəmdən və ətrafımdakı insanlardan çəkirdim üçün bu fikirlərimi kiməylə bölüşürdüm. İslam haqqında elə bir bilgilim olmasa da, gördüyüm yuxular və təbliğ camaatının məscidindəki imamın danışdıqları İslamın tək doğru din olduğu həqiqətini anlamağıma kifayət etmişdi. İnsanlar bəzən bir şeyə iman etmək üçün o şey haqqında həddindən artıq məlumata sahib olmaq məcburiyyətində deyillər. Qəlbimin səsinə qulaq verdim və bir həftə içində başıma gələnlərdən sonra qəlbim məndən müsəlman olmağımı istədi.

Ailəniz və ətrafınızdakı insanlar müsəlman olduğunuzu öyrəndiklərində necə reaksiya verdilər?

- Müsəlman olduğum təqibən iki ildir. Lakin bu iki il ərzində müsəlman olduğumu ana və atamdan gizləmişəm. Hindular ümumilikdə fanatik insanlardır və əvvəllər hindu olan insanın başqa bir dinə keçməsi hindular tərəfindən heç də yaxşı qarşılanmaz. Xüsusilə anam hinduizmi tərk etdiyimi öyrənərsə mənə çox əsəbləşər.

Müsəlman olmağınız həyatınızda nələri dəyişdirdi?

- Kəlməyi-şəhadət gətirib müsəlman olduqdan sonra məsciddən evə gəldim. Daha sonra müsəlmanların namaz qıldıklarını və mənim də namaz qılmağımın vacib olduğunu

düşündüm. Bir gün sonra təkrar məscidə getdim. Məsciddəki insanları təqlid edərək ilk namazı onlar kimi qıldım. Ancaq namaz qılmadan əvvəl dəstəmaz almağın lazım olduğunu bilmirdim. Bu səbəblə ilk namazımı dəstəmazsız qılmışdım. Sonra isə məsciddəki insanların əvvəlcə dəstəmaz aldıklarını gördüm və dostum Farizdən dəstəmaz almağı öyrəndim. Fariz mənə bir dua da öyrətdi və namaz qılarkən bu duanı oxuya biləcəyimi söylədi. Məscidə gedib-gəldikcə İslam haqqında daha çox şey öyrənirdim. Həm də müsəlmanların arasında özümü hamısı bir-birini çox sevən bir ailənin fərdi kimi hiss edirdim.

İslam və Dəvət Məktəbində təhsil almağa nə cür başladınız?

- Müsəlman olduqdan sonra İslamı daha yaxşı öyrənməyin gərəkli olduğunu anladım. Xüsusilə də ətrafımdakı hindu gəncləri İslama dəvət etmək istəyirdim. Bunun üçün təhsil almağım lazım idi. Pulang Pinangdakı İslam Məclisinə getdim və orada işləyənlərdən İslamı daha yaxşı öyrənməyim üçün mənə kömək etmələrini xahiş etdim. Onlar da məni Klantdandakı İslam və Dəvət Məktəbinə göndərdilər.

Ailəniz bu məktəbə getməyinizə etiraz etmədilər?

- İslam və Dəvət Məktəbinə getmədən əvvəl Pulang Pinangda bir futbol klubunda futbolçu idim. Orta məktəbi də futbol bölümü üzrə oxumuşdum. Ailəmə Kuala-Lumpurda hindu futbol komandalarından olan FUSA-ya transfer olduğumu söylədim və bu şəkildə onlardan icazə aldım. Ailəm hal-hazırda mənim Kuala-Lumpurda futbol oynadığımı zənn edir.

Müsəlman olduğunuzu ailənizə nə zaman xəbər verməyi düşünürsünüz?

- Bu il ərzində onlarla danışmağı; ailəmə, qohumlarıma və ətrafıma müsəlman olmağım haqda xəbər verməyi düşünürəm. Müsəlman olduğumu ailəmə və qohumlarıma söyləyəndən sonra bir çox çətinliklərlə üzləşəcəyimi bilirəm. İmanım güclənərsə bu çətinliklərin öhdəsindən gələ bilərəm. Ona görə də imanımın daha da güclənməsini gözləyirəm. Uyğun bir vaxtda ailəmə müsəlman olduğumu xəbər verəcəm və onları İslama dəvət etməyə başlayacam.”

İslamın ən çox hansı xüsusiyyətini sevirsiniz?

- İslamı öyrəndikcə, İslama olan sevgi və marağım daha çox artır. İslam və Dəvət Məktəbində bir müsəlmanın bilməsi lazım olan təməl dini bilikləri öyrəndim. Namaz qılarkən oxunacaq bütün duaları əzbərlədim. Artıq Quranı ərəbcə oxuya bilirəm və bu məni çox xoşbəxt edir. İslam çox gözəl bir din və İslama xidmət edə bilmək üçün mütləq onu daha yaxşı öyrənməyimiz lazımdır. İslam bizə təmiz olmağımızı, qul haqqı yeməməyi, qonşularımızla gözəl davranmağı, yalan danışmaqdan qaçınmağı, namaz qılmağı, oruc tutmağı, insanlara qarşı kobud davranmamağı əmr edir. Din olaraq İslamı qəbul edən hər insan, İslamın bu əmrlərini yerinə yetirmək məcburiyyətindədir.

Noyabr, 2009



Muhamməd Abdurrahman

“İslam mənə sonsuz bir özünə inam duyğusu verdi. Pis və yaxşı olan hər bir hadisə Allahın nəzarətində və başımıza gələn hər şeyi Allahın diləməsiylə yaşayırıq. Bu səbəblədir ki, gələcəkdə baş verəcək hər hansı mənfi hallar mənə qorxutmur. Həyatım İslamı dinini tanımaqla bir mənə qazandı. Fani olduğuna inandığım bu dünyaya artıq Allahın əbədi cənnətini qazanmaq üçün bir vasitə olaraq baxıram.”





Tobias Schmeiderin həyatı, Frankfurtun şimalında yaşayan ailəsini ziyarət etmək üçün yol kənarında bir maşına əl etməsindən sonra dəyişməyə başlamış. Davud adındakı Almaniyada yaşayan bir türkün maşınına əyləşən Tobias, Davudla qurduğu səmimi yoldaşlıq vəsiləsiylə İslam dini ilə tanış olmuşdur. Quranın almanca tərcüməsini oxuduqdan sonra müsəlman olmağa qərar verib, adını da Muəmməd Abdurrahman olaraq dəyişdirən Tobias, Quranla əlaqədar bu maraqlı fikirləri səsləndirir: “Bir kitabı bir neçə dəfə oxusanız artıq ondan bezməyə başlayarsınız. Ancaq Quran belə deyil. Quranı oxuduqca oxumaq istəyirsiniz. Həm də Quranı hər oxuyanda yeni şeylər kəşf edirsiniz. Quran sizə yeni dünyanın qapılarını açır və bu dünya vasitəsilə uca Allahın ucalığını hiss edirsiniz. Quranı oxuduğunuz zaman keçmiş və bu gün arasında heç bir fərqi olmadığını dərk edirsiniz.”



Bir Avtostop⁸ Çəkdi və Həyatı Dəyişdi

Xristianlıqdan uzaqlaşma səbəblərinizdən bəhs edərək başlayaq. Xristianlığın hansı xüsusiyyəti sizi bu dindən uzaqlaşdırdı?

- İlk olaraq xristianlıqdakı təslis inancı zəhnimi qarışdırmağa başladı. Yaradanın bir neçə olacağını ağılım heç cür qəbul etmirdi. Bir də xaç suyuna salınmadan əvvəl ölən uşaqların cəhənnəmə girmələri barədə olan inanc mənə çox qərribə gəlirdi. Bu qaydanı tanrının haqsız bir əmri olaraq qəbul edirdim. Bir müddət sonra kilsəni tərk etdim və özümə yeni bir din axtarmağa başladım.

O vaxtlar İslam və müsəlmanlar haqqında hər hansı bir məlumata sahib idiniz?

- Müsəlmanlar haqqında ilk dəfə məktəbdə oxuyarkən həftə sonları getdiyim kilsənin rahiblərindən eşitmişdim. Rahib davamlı olaraq İslamı və müsəlmanları pisləyir, müsəlmanların dünya üçün böyük bir təhlükə olduğunu söyləyirdi. Rahibin dediklərinin təsirinə düşərək müsəlmanlara nifrət edirdim. Oxuduğum məktəbdə də bir neçə müsəlman var idi, ancaq onlarla münasibət qurmaqdan çəkinirdim.

Müsəlman olana qədər həyat tərziniz nə cür idi?

- Zinanın və narkotik istifadə etməyin pis davranışlar olduğunu bildiyim üçün bu cür pis vərdislərdən uzaq dururdum. Həyat tərzim əslində çox da pis sayılmazdı. Ətrafımdakılar məni yaxşı bir insan kimi qəbul edirdilər. Ancaq zeh-

8. Bir piyadanın yol kənarında avtomobilə əli ilə işarə edərək maşını saxladığı, ödəniş etmədən o avtomobilə getməsidir.

nim çox qarışıq idi. Kilsəni tərk etdikdən sonra mənim üçün həyatın çox da mənası qalmamışdı. Öz-özümə, “Nə üçün yaşayıram?” - sualını verirdim.

İslamı qəbul etməyinizə hansı hadisə səbəb oldu?

- Anam və atam Frankfurtun şimalında yerləşən bir kənddə yaşayırlar. Bir həftə sonu ailəmi ziyarət etmək üçün qaldığım evdən çıxaraq avtobus dayanacağına getdim. Kəndimizə gedən avtobusa gecikmişdim və digər avtobusu gözləməyə heç də niyyətim yox idi. Bu səbəblə avtostop çəkməyə qərar verdim. Avtostop çəkdiyimi başa düşən bir sürücü maşınını qarşımda saxladı və məni maşınına dəvət etdi. Sürücü Davud adında bir türk idi. Ailəmin yaşadığı kəndə yaxın bir yerdə evi olan Davud, bəzi tətil günlərini bu evdə keçirirdi. Səyahət əsnasında Davudla aramızda gözəl bir ünsiyyət yarandı və bir saata yaxın söhbət etdik. Fərqli bir insanla qarşılaşdığımı hiss edirdim. Cümlələrini seçərək qurur, həddindən artıq təsirli ifadələrdən istifadə edirdi. Maşınıyla məni ailəmin yaşadığı evə qədər gətirdi və mənə telefon nömrəsiylə bərabər qaldığı evin ünvanını da verdi. Bir gün sonra təkrar görüşmək üçün sözləşib ayrıldıq. Həmin an Davudun müsəlman olduğunu heç düşünməmişdim. Çünki Davud zehnimdəki müsəlman tipinə uyğun gəlmirdi.

Daha sonra nə oldu?

- Bir gün sonra Davudun verdiyi ünvandakı evə getdim. Söhbət etməyə başladım. Söhbətimizin bir yerində Davud müsəlman olduğunu ifadə edərək məndən izn istədi və namaz qılmağa başladı. Davudun müsəlman olduğunu öyrəncə çox təəccübləndim. Çünki o, kilsədəki rahibin bəhs etdiyi müsəlmanlara heç bənzəmirdi. Davudun namaz qılmasını seyr etdim. İbadət əsnasında üzü çox hüzurlu və rahat görünürdü. Müsəlman olduğunu öyrənərkən çox təəccübləndiyimi və müsəlmanlar haqqındakı məlumatlarımın heç də yaxşı şeylər olmadığını ona söylədim. Mənə, “İstə-

yirsənsə səni başqa müsəlmanlarla tanış edim və müsəlmanların nə cür insanlar olduğunu özün müşahidə et.” – dedi. Bu təklifini qəbul etdim və ertəsi gün müsəlmanların toplanışları bir məscidə getmək üçün öz aramızda sözləşdik. Davud bir gün sonra bizim evimizə gədi və birlikdə Frankfurtdakı bir məscidə getdik. Məsciddə türk, ərəb, afrikalı, asiyalı və alman müsəlmanlar var idi. Müxtəlif millətlərdən olmalarına baxmayaraq bu insanların bir araya gələrək tək yaradana ibadət etmələri məni çox təsirləndirdi. Almanlar adətən əcnəbilərə aşağı gözlə baxır və onlarla bir arada olmağı xoşlamırlar. Ancaq bu məsciddəki müsəlman olan almanlar, digər millətlərdən olan müsəlmanları son dərəcə sevir və onlarla səmimi yoldaş olurdular. Məni təsirləndirən başqa bir amil də əzan səsi idi. O vaxtlar xəstələnmişdim və başımda həddindən artıq ağrı var idi. Ancaq məscidin içində əzan oxunanda başımdakı ağrı gedirdi. Buna görə də məsciddə olarkən əzan vaxtını səbirsizliklə gözləyirdim. Davudla bərabər məscidə etdiyim ziyarətlərdən sonra, müsəlmanların rahiblərin dediyi kimi olmadığını gördüm. Məsciddə tanış olduğum müsəlmanlar bir-birlərinə yaxşılıq etməkdən zövq alırdılar və çox hüzurlu bir halları var idi. Hər ziyarətdən sonra müsəlmanlara qarşı olan sevgim daha da artırdı və davamlı olaraq Davudun mənə verdiyi kitabları oxuyurdum. Ən sonda Davud məni Quranla tanışdırdı. Quran oxuyarkən tərfi mümkün olmayan bir duyğu hiss etməyə başladım.

Necə bir duyğu idi bu?

- Oxuduğum hər ayə mənə bir təsir oyadır və məni bu müqəddəs kitaba heyran qoyurdu. İki həftədə Quranın almanca tərcüməsini oxuyub bitirdim və müsəlman olmağa qərar verdim. Davudla bərabər təkrar məscidə getdik və məsciddəkilərə müsəlman olmaq istədiyimi söylədim. Kəlmeyi-şəhadət gətirərək müsəlman oldum. Zənnimcə buna ən çox Davud sevindi. Çünki peyğəmbərimiz bir insanın hidayətinə vəsilə olan insanı cənnətlə müjdələyir.

Sonradan müsəlman olanlarla etdiyim müsahibələrdə adətən Qurandan daha çox təsirləndiklərini və İslamı qəbul etmələrində Quranın böyük bir təsirinin olduğunu görürəm. Quranın sizin həyatınızda nə kimi təsirləri oldu?

- Bir kitabı bir neçə dəfə oxusanız artıq ondan bezməyə başlayarsınız. Ancaq Quran belə deyil. Quranı oxuduqca oxumaq istəyirsiniz. Həm də Quranı hər oxuyanda yeni şeylər kəşf edirsiniz. Quran sizə yeni dünyanın qapılarını açır və bu dünya vasitəsilə uca Allahın ucalığını hiss edirsiniz. Quranı oxuduğunuz zaman keçmiş və bu gün arasında heç bir fərqi olmadığını dərk edirsiniz

Müsəlman olmaq həyatınızda nə kimi dəyişikliklərə səbəb oldu? İslam sizə nələri bəxş etdi?

- İslam mənə sonsuz bir inam duyğusu verdi. Pis və yaxşı olan hər bir hadisə Allahın nəzarətində və başımıza gələn hər şeyi Allahın diləməsiylə yaşayıyıq. Bu səbəblədir ki, gələcəkdə baş verəcək hər hansı mənfi hallar məni qorxutmur. Həyatım İslam dinini tanımaqla bir mənə qazandı. Fani olduğuna inandığım bu dünyaya artıq Allahın əbədi cənnətini qazanmaq üçün bir vasitə olaraq baxıram. Bu da həyatıma böyük bir mənə qazandırır. İnsanların bir çoxu özlərinə dünyəvi hədəflər seçirlər. Güman edirlər ki, dünyəvi hədəflərə çatanda həqiqi xoşbəxtliyi əldə edəcəklər. Hədəflədikləri məqsədə çatdıqda isə qısa bir müddət xoşbəxt olurlar. Daha sonra bu xoşbəxtliyin keçici olduğunu dərk edib, təkrar başqa bir məqsədə çatmaq üçün səy göstərməyə başlayırlar. Beləcə, həyat davam edir və qısa zaman sonra həyatın sonu gəlir. Bizim həqiqi hüsur tapacağımız məkan fani olan bu dünya həyatı deyil, əbədi olan axirətdir.

Sonradan İslamı qəbul edən birisi olaraq müsəlmanların hazırkı vəziyyətini necə dəyərləndirir-sən?

- Bu gün İslam ilə müsəlmanlar arasında böyük bir fərqliliklər meydana gəlmişdir. İslamın ilk ortaya çıxdığı zamanlarda İslam ilə müsəlmanlar arasında heç bir fərq olmadığı üçün müsəlman tacirlər ticarət üçün getdikləri ölkələrdəki insanların İslama girməsinə vəsilə olurdular. İnsanlara satacaqları malın müsbət tərəfindən bəhs etdikləri kimi, mənfi cəhətlərini də sadalayırdılar. İnsanlar da müsəlmanların bu dürüst hallarından təsirlənərək toplu halda İslamı qəbul edirdilər. O vaxtlar İslam ilə müsəlmanlar arasında fərq olmadığı üçün İslam Afrikaya və Asiyaya qədər yayıldı. Ancaq hal-hazırda vəziyyət keçmişdəki kimi deyil. İslamın təkrar dünyaya yayılmasını istəyiriksə, hər şeydən əvvəl İslamla aramızda olan fərqlilikləri aradan qaldırmalıyıq.

İyun, 2008



Yapon Leyko Xanım

“Yaponiyada İslama olan maraq Allaha şükürlər olsun ki, çox gözəldir. İslam mərkəzindən aldığım məlumatlara görə hər gün ən az beş yapon kəlmeyi-şəhadət gətirərək müsəlman olur. Qarşıdakı illərdə bu sayın daha da artacağını təxmin edirəm. İki yapon dostum mənim dəvətimlə İslamı qəbul etdilər. Onlardan biri Ayət, digəri isə Zəki adlarını seçdilər. Yaponların İslamı yaxşı bilən dəvətçilərə ehtiyacı var. Mən də ərəbcəni öyrəndikdən sonra Yaponiyaya geri qayıdıb insanları İslama dəvət edəcəyəm.”





İslama olan marağın hər keçən gün artdığı ölkələrdən biri də Yaponiyadır. Ağıllı və zəhmətkeş insanların ölkəsi olaraq tanınan Yaponiyada hər gün yeni mədrəsələr, məscidlər və İslam mərkəzləri inşa edilir. Son illərdə İslama böyük maraq göstərən yapon gəncliyi həqiqi səadəti eynilə Leyko Xanım kimi İslamda tapır. Daha əvvəllər buddizimə inanan Leyko xanım İrdoniya, Suriya və Türkiyəyə etdiyi səyahətlərin nəticəsində müsəlman olmağa qərar vermiş və adını Leyla olaraq dəyişdirmişdir. Kəlmeyi-şəhadət gətirib müsəlman olduqdan dərhal sonra örtünən Leyla xanım, təsəttürə böyük əhəmiyyət verdiyini ifadə edərək, “Örtüm başımda olduğu zaman Allahın mənə olan şəfqət və sevgisinin daha çox artdığını hiss edirəm.” – deyir.



Mövlasını Tapan Leyla

Necə bir mühitdə böyüdünüz? Ailənizdən və ətrafınızdan bəhs edə bilərsinizmi?

- Hirosima şəhərində böyüdüm. Ailəm və ətrafım buddist idi. Evimizdə kiçik bir budda heykəli vardı və Buddanın qarşısında əyilərək ona ibadət edirdik. Bəzi xüsusi günlərdə də evimizdəki Budda heykəli üçün mərasimlər təşkil edib ona müxtəlif çeşiddə şirniyyatlar, meyvələr və yeməklər təqdim edərdik. Buddanın yaşayan ruhunun ikram etdiyimiz bu yeməklərdən yeyəcəyinə inanırıdıq. Xüsusilə orta məktəbin son siniflərində oxuyarkən Budda üçün təşkil olunan mərasimlərə qatılmamağa, ibadət etməməyə başladım.

Buddaya olan inancın daha çox nəyindən narahat olurdunuz?

- Qəlbim artıq Buddanı istəmirdi. Buddaya səcdə etdiyim andan etibarən içimdə böyük bir acı hiss edirdim və qəlbim qaralırdı. Fitrətim Buddaya ibadət etməyi qəbul etmirdi. Hətta anam bu halımı hiss etdikdə mənim Buddanın ruhunun qəzəbinə düşər olduğumu düşünmüşdü.

Məktəb illərində İslam və müsəlmanlar haqqında hər hansı məlumatınız var idimi?

- İslam haqqında elə də çox məlumatım yox idi. Ancaq dərslik kitablarımızda digər dinlər haqqında olduğu kimi, İslamla əlaqədar məlumatlar var idi. Televiziya da İslam ölkələrindən bəhs edən bir neçə sənədli film izləmişdim. İslam haqqında zehnimdə açıq-aydın fikirlər formalaşma-

mışdı. Buddaya inandığım vaxtlar, hər buddist kimi mən də müsəlmanların azğın kafirlər olduğuna inanırdım.

Daha sonra nələr baş verdi? Müsəlman olma hekayənizi eşidə bilərikmi?

- Məktəbi bitirdikdən sonra Tokioya getdim və Tokio-da geyim şirkətində işləməyə başladım. Tokioda yaşadığım illərdə zehnim suallarla dolmuşdu. Səhərə qədər fikirləşirdim və öz-özümə bəzi suallara cavablar axtarırdım.

Suallarınız nə idi?

- Mən dünyaya gəlmədən əvvəl, üç qardaşım belli vaxt aralıqlarıyla anamın bətnində ölmüşdülər. Öz-özümə, “Nə üçün qardaşlarım dünyaya gəlmədən öldülər, amma mən dünyaya gəldim?”, – deyə soruşurdum. Həmçinin dünyada nə üçün var olduğumu, öldükdən sonra hara gedəcəyimi və həyatın qayəsinin nə olduğu haqqında daim düşünürdüm. Buddizmdən xeyli uzaqlaşmışdım. Buddizmin fəlsəfəsi və Budda üçün edilən ibadətlər mənə axmaqlıq kimi görünürdü. Bu arada yapon cəmiyyətinin həyat tərzini də hesaba çəkməyə başlamışdım. İnsanlar davamlı işləyirdilər və elektrik maşınlarından çox da fərqləri yox idi. Bu insanlar bu dünyaya sadəcə işləmək üçünmü gəliblər? Bir çox sual verirdim, ancaq bu suallara cavab tapa bilmirdim. Mənəvi bir boşluq içində idim. Həm özümə gəlmək, həm də dincəlmək üçün işlədiyim şirkətdən çıxdım. Bu arada bir yerə getmək qərarına gəldim. Səyahət etməyin mənim kimi mənəvi böhran yaşayan bir insana faydalı olacağını düşünürdüm. Şirkətdəki iş yoldaşlarımdan bir çoxu məzuniyyətlərini keçirmək üçün Amerika və Fransa kimi Qərb ölkələrinə getməyə daha çox üstünlük verirdilər. Bu seçim mənə çox cazib gəlmirdi. İnternetdə araşdırarkən Suriya və İordaniya diqqətimi çəkdi. Ərəb ölkələri Yaponiyada çox da tanınmırdı və ərəblərin həyat tərzlərini, mədəniyyətlərini yaxından tanımaq istəyirdim. Buna görə də bir səyahət şirkəti vasitəsilə Suriya və

İordaniyanı ziyarət etmək qərarı aldım. İordaniyada üç gün qaldıqdan sonra Suriyaya getdik. Suriyanı gəzməyə ilk olaraq Əməvi Məscidindən başladım. Əməvi Məscidinə girdikdən bir neçə dəqiqə sonra əzan səsinə eşitməyə başladım və oxunan əzanı dinlədikcə qəlbimin rahatlaşdığını hiss etdim. Məscidin həyətinə bir kənara çəkilərək əzan bitənə qədər dinlədim. Daha sonra da məscidi ziyarət etdim. Uşaqlığımdan etibarən incəsənətlə məşğul olurdum. Məscidi gəzərkən ərəbcə yazılan xəttatlıq nümunələri diqqətimi çəkdi. Həyatımda bu qədər gözəl bir sənət əsəri görməmişdim. Yazıları oxuya bilmirdim, amma yazılardakı bədii sənətin izləri mənə çox təsirləndirdi. Əməvi Məscidində indiyə qədər heç bir məkanda hiss etmədiyim bir abu-hava vardı və yazıları incələyərkən ruhumdakı bu hüsur daha da artırdı. Ərəbcə yazılan yazılara heyran qalmışdım. Yaponiyaya qayıdan kimi ərəbcəni və ərəbcə yazmağı öyrənmək üçün bir kursa getdim. Ərəbcə öyrənməyim İslamla əlaqədar yeni bilgiləri də öyrənməyimə vəsilə olurdu və İslama olan marağım hər keçən gün artırdı. Bir il bu cür keçdi və daha sonrakı yaz tətildə Türkiyəyə səyahət edərək İstanbul, Bursa, Kayseri və Konyanı gəzdim. Bu səfər əsnasında daima məscidləri ziyarət etmək istəyirdim. Məscidləri gəzərkən ruhum rahatlıq tapırdı. Xüsusilə də Konya və Kayseridəki insanlar bizimlə çox gözəl davranırdılar. Türk qadınları bizi evlərinə dəvət edərək yeməklər ikram edirdilər. Bu vəziyyət mənə çox qərribə gəlirdi. Çünki Yaponiyadakı insanlar tanımadıqları əcnəbiləri evlərinə əsla dəvət etməzlər. Türklərin bu isti münasibətləri İslama olan marağımı daha da artırdı. Sonra Yaponiyaya geri qayıtdım.

Yaponiyaya qayıtdıqdan sonra nələr etdiniz?

- Yaponiyaya qayıtdıqdan bir neçə gün sonra Quranın tərcüməsini oxumağa başladım. Quran zehnimdəki bütün suallara cavab verirdi. Mənə həyatın mənasını öyrədir və dünyada nə cür yaşamaq lazım olduğunu anladır. Xüsusilə

dünyanın yaradılması və kainatla əlaqədar ayələrdən çox təsirləndim. Quran oxuduqca Allahın böyüklüyünü daha yaxşı qavrayırdım və yaradanın qarşısındakı mövqeyimi dərk edirdim. İki həftə ərzində Quranın yaponca tərcüməsini başdan sona oxuyub bitirdim.

Müsəlman olmağa nə zaman qərar verdiniz?

- İslamın haqq din olduğunu anlamağıma baxmayaraq müsəlman olmağa dərhal qərar vermədim.

Nə üçün?

- Özümü İslama girmək üçün hazır hiss etmirdim. Çünki müsəlman olmağa qərar verərkən yeni bir həyata addım atacaqdım və illərdir etdiyim vərdişlərin bir çoxunu tərk etməli olacaqdım. Quranı oxuduqdan sonra İslamla əlaqəli araşdırmalarımı çoxaltdım. Xüsusilə də hədis kitabları İslamı biliklərimi artırdı. Hədislər sayəsində köhnə vərdişlərimin yerini dolduracaq yeni həyat tərzi öyrəndim. Altı aya qədər davam edən araşdırmalarımın nəticəsində Tokiodakı bir İslam mərkəzinə gedərək kəlmeyi-şəhadət gətirdim və müsəlman oldum.

Müsəlman olduqdan neçə müddət sonra örtünməyə qərar verdiniz?

- Kəlmeyi-şəhadət gətirdikdən dərhal sonra örtündüm və örtümü bir daha çıxarmadım. Hətta müsəlman olduqdan bir gün sonra işlədiyim şirkətə hicablı şəkildə getdim. Şirkətin müdiri hicablı şəkildə işləyə bilməyəcəyimi söyləyincə, mən də işdən çıxdım.

İşsiz qalınca üzülmədinizmi?

- Xeyr. Çünki qəlbimdə Allaha qarşı böyük bir iman meydana gəlmişdi. Ona təvəkkül edir və Allahın məni yalnız buraxmayacağına inanırdım. Allaha iman etmişdim və nə

olursa-olsun Allahın mənə əmr etdiyi kimi yaşamağa qərar vermişdim. Daha sonra hicabla işləyə biləcəyim bir şirkətdə işə başladım.

Təsəttür sizin üçün nə mənaya gəlir?

- Təsəttür mənim hər şeyimdir. Örtüm başımda olduğu zaman Allahın mənə olan şəfqət və sevgisinin daha da artdığını hiss edirəm. Müsəlman gənc qızların hicab taxmamaları, İslamın əmrlərini yerinə yetirməmələri məni çox kədərləndirir. Hətta müsəlmanların İslamın əmrlərinə lazımı qədər diqqət etməmələri səbəbiylə hərdən ağlayıram.

Yaponiyada İslama olan maraq hal-hazırda hansı səviyyədədir?

- Mənim ölkəmdə İslama olan maraq Allaha şükrlər olsun ki, çox gözəldir. İslam mərkəzindən aldığım məlumatlara görə hər gün ən az beş yapon kəlmeyi-şəhadət gətirərək müsəlman olur. Qarşıdakı illərdə bu sayın daha da artacağını təxmin edirəm. İki yapon dostum mənim dəvətimlə İslamı qəbul etdilər. Onlardan biri Ayət, digəri isə Zəki adlarını seçdilər. Yaponların İslamı yaxşı bilən dəvətçilərə ehtiyacı var. Mən də ərəbcəni öyrəndikdən sonra Yaponiyaya geri qayıdıb insanları İslama dəvət edəcəyəm.”

Avqust, 2008



Braziliyalı Musa

“11 Sentyabr hadisələri baş verdikdə Qərb mediası bütün müsəlmanları terrorist, İslamı da terror dini kimi təqdim elədi. Ancaq insanlar həqiqətin bu cür olmadığını anladı. Bu hadisələrə qədər insanlar İslamdan xəbərsiz idilər. Bu hadisələr baş verdikdə Latin Amerikasına və Qərb ölkələrində bir çox insan İslam haqqda eşidərək bu dini araşdırma ehtiyacı hiss etdi. Bu araşdırma mərhələsi də insanları Quranla tanışdırdı. İnsanlar Quran oxuduqca həqiqəti görüb müsəlman olmağa qərar verdilər.”





Keçmiş bir rahib olan Musanın hidayət hekayəsi məni çox təəccübləndirdi. Elə təxmin edirəm ki, bu hidayət hekayəsini oxuyarkən mənim kimi təəccüblənənlər olacaq. Rahib olduğu vaxtlarda livanlı Muəmməd adında bir müsəlmanı xristian etməyə qərar verən Musa, atasıyla bərabər Muəmmədi ziyarətə gedər. İslam haqqında bir müddət Muəmmədlə mübahisə edən köhnə rahib, Muəmmədin Fəth surəsini oxumağa başlamasıyla qərribə hisslər yaşamağa başlayar. Musa həmin anı belə ifadə edir: “Muəmməd Quran oxumağa başladıqdan bir neçə dəqiqə sonra məni şiddətli bir titrəmə tutdu. Görə bilmədiyim bir güc vücudumu hər tərəfdən əhatə edir və Fəth surəsini eşitdikcə qəlbimin rahatlıq tapdığını hiss edirdim.” Əslən braziliyalı olan Musa, əvvəllər Moises De Oliveria adını daşıyırmış. Həm də o, müsəlman olmazdan əvvəl rahiblik məktəbində doqquz il təhsil alıb.



Fəth Surəsiylə Gələn Hidayət

Rahib olmağa nə cür qərar verdiniz?

- Ana və atam katolik məzhəbinə mənsub yaxşı bir xristian idilər. On bir yaşma çatanda məni Kuyaba şəhərindəki Sanqusal Kollecində qeydiyyatdan keçirdilər. Ailəmin istəyi ilə rahib olmağa qərar verdim.

Sanqusal kollecində necə təhsil alırdınız?

- Şəhərdəki dindar ailələr uşaqlarını bu kollecə gətirər və doqquz il davam edən təhsildən sonra məzun olan tələbələr kilsədə işləməyə başlayarlar. Sanqusal kolleci Braziliyanın ən etibarlı rahib məktəblərindən biridir. Məktəbdə ilahiyyat təhsili başda olmaqla, tarix, fizika, riyaziyyat, ədəbiyyat, peşəqogika və dil fənnlərindən təhsil alırdıq. Mən də doqquz il bu məktəbdə təhsil aldıqdan sonra rahib olaraq Kuyabadakı bir kilsədə işə başladım.

Təhsil aldığınız bu məktəbdə İslam haqqında nələr öyrənirdiniz?

- Məktəbdəki müəllimlərimiz bizə İslamın ərəblər tərəfindən mənimsənən bir din olduğunu, Quranda olan hissələrin böyük bir qisminin İncil və Tövratdan oğurlandığını, Həzrəti Muhammədin (sallallahu aleyhi və səlləm) qadınlara düşkün biri olduğundan bəhs edirdilər. Mən də məktəbdə öyrəndiklərim səbəbiylə İslam haqqında heç yaxşı şeylər fikirləşmirdim.

Müsəlman olmağa nə cür qərar verdiniz?

- Atam bir gün mənə livanlı Muhamməd adında müsəlman bir yoldaşının olduğunu dedi. "Bu adamı inandırır İslamdan uzaqlaşdırmalı, daha sonra da xristianlığı qəbul etdirməliyəm" – deyə düşündüm. Atamla birlikdə Muhammədi ziyarətə getdik. Muhamməd əlli yaşlarında xoş bir insan idi və məktəbdə bizə bəhs edilən müsəlmanlara heç bənzəmir. Amma mən onu İslamdan uzaqlaşdırıb xristian etmək məsələsində ısrarlıyım. Muhammədə cavablamaqda çətinlik çəkəcəyini düşündüyüm suallar verməyə başladım.

Məsələn, nə soruşdunuz?

- İslam dünyasının nə üçün xristian dünyasından geridə qaldığını və İslam peyğəmbərinin nə üçün birdən artıq xanım-la ailə qurduğunu soruşdum. Livanlı Muhamməd bu iki sualıma da məni qane edəcək cavablar verdi. Muhamməddən bir neçə sual soruşduqdan sonra, bu səfər də o mənə xristianlıqla bağlı suallar verdi. Livanlı Muhamməd həqiqətən elmi bir insan idi və xristianlığı da çox yaxşı bilirdi. Muhammədin bütün suallarına cavab verdim, amma təslislə bağlı sualına gəlincə, Muhammədə qane edici bir cavab verə bilmədim. Çünki təslis məsələsində mənim də fikirlərim qarışıq idi. O gün Muhammədlə aramızda olan söhbət altı saata yaxın davam etdi və söhbətin sonunda Muhamməd mənə Qurandan bəzi surələr oxumaq istədiyini söylədi. Muhamməd Quran oxumağa başladıqdan bir neçə dəqiqə sonra məni şiddətli bir titrətmə tutdu. Görə bilmədiyim bir güc vücudumu sanki sıxır və Quran dinlədikcə qəlbimin hüzur tapdığını hiss edirdim. Özümü yavaş-yavaş itirməyə başladım. Livanlı Muhamməddən məni yatağa uzatmasını xahiş etdim və bir neçə dəqiqə sonra huşumu itirdim. Özümə gələndə Muhamməddən Quranın hansı surəsini oxuduğunu soruşdum. Fəth surəsini oxuduğunu söyləyincə eyni yeri təkrar oxumasını xahiş etdim. Muhamməd halımın dəyişməsinə görə qorxmışdı. Bu səbəbdən Fəth surəsini oxumaq istəmədi. Atam

da xeyli həyəcanlandığı üçün, yenidən Quran oxunmasına qarşı çıxdı. Ancaq mən israrla Fəth surəsinin oxunmasını istəyirdim. İsrar etməyimə davam etdiyim üçün, Muhəmməd surəni təkrar oxumağa başladı. Dinlədikcə qəlbimin təmizləndiyini hiss edirdim. İçimə hüzur dolurdu və ilahi bir güc məni əhatə edirdi. Təkrar titrəməyə başladım və özümdən getdim. Gözümü açanda artıq xəstəxanadaydım. Atam və Muhəmməd məni xəstəxanaya gətiriblər. Həkimin tələbi ilə iki gün xəstəxanda yatmaq məcburiyyətində qaldım. İçimdə böyük bir hüzur vardı və davamlı Fəth surəsinə dinləmək istəyirdim. Ancaq atam buna icazə vermirdi. Xəstəxanadan çıxan kimi Quran tərcüməsi alaraq oxumağa başladım. Oxuduğum hər hissə məni təsirləndirdi və Quranın Allah tərəfindən göndərildiyinə inanmağa başladım. Bir neçə gün sonra kilsəyə geri qayıtdım və baş rəhbərdən İslam haqqında nə fikirləşdiyini soruşdum. O, İslamın radikalının dini olduğunu, insanları terrora təşviq etdiyini söylədi. Daha sonrakı günlərdə də müzakirələrimiz davam etdi. Bir tərəfdən rəhbər yoldaşlarımla İslam haqqında mübahisə edir, digər tərəfdən də Quran oxuyaraq müsəlman olmağa hazırlaşırıdım. Livanlı Muhəmməddən Fəth surəsinə dinlədikdən bir ay sonra Kuyabadakı bir məscidə gedərək kəlməyi-şəhadət gətirdim və müsəlman oldum.

Müsəlman olmağınız kilsədəki rəhbərlər və kilsəyə gələn xristian camaat tərəfindən nə cür qarşılandı?

- Kilsədəki rəhbərlər məndəki dəyişikliyi və İslama olan marağımı gördükləri üçün hər an müsəlman olacağımı gözləyirdilər. Bu səbəblə ətrafa mənim livanlı Muhəmməd tərəfindən sehləndiyim yalanını yaymağa başladılar. Hətta atam dəli olduğumu, müalicə olunmağım üçün xəstəxanaya aparılmağımın vacibliyini söylədilər. Ancaq atam onların bu istəklərini qəbul etmədi, çünki mənim yaşadıqlarım atamı da

təsirləndirmişdi. Rahiblər mənə qarşı daha sərt davranmağa başladılar və məni kafir elan etdilər.

Din dəyişdirmək bir insan üçün həqiqətən çox çətinidir. Həm də siz rahib idiniz. Bir ay kimi qısa bir müddət ərzində əvvəlki dininizi tərk edib yeni bir dinə girmək çətin olmadımı?

- Dediğiniz bir həqiqətdir. Dinini dəyişdirmək bir insan üçün olduqca çətinidir. Çünki illərlə inandığınız dəyərləri tərk edib yeni bir həyata qədəm qoyursunuz. Həm də axı bərabər yaşadığınız insanlar da var. Bu insanlar din dəyişdirdiyinizi öyrəncə sizi kafir və yolunu azmış adlandırırlar. Ancaq Allah mənə elə bir iman verdi ki, qarşılaşdığım problemlərin heç biri müsəlman olmağımın qarşısını ala bilmədi. İslamın Allah qatındakı tək haqq din olduğuna zərər qədər şübhəyə düşmədən iman etdim. Çünki Allah mənə öz qatından hidayət göndərdi və imanı bəxş etdi. Bu səbəblə Allaha davamlı olaraq şükr edirəm.

Xristianlığı çox yaxşı bilən köhnə rahib olaraq İslam ilə xristianlıq arasında sizcə nə kimi fərqlər var?

- İslam insan fitrətinə ən uyğun dindir. Müsəlman olub İslam haqqında araşdırmalarımı dərinləşdirdikdən sonra bu həqiqəti daha çox başa düşdüm. Məsələn, xristianlıq rahiblərin və rahibələrin ailə qurmasını qadağan edir. Ancaq Allah insanı qarşı cinsə meyilli olaraq yaratmışdır. İnsanın fitrətində olan bu istəyin qarşısını almağa çalışsınızsa, insanlar qeyri-əxlaqi yollara baş vururlar. Bu gün rahiblər tərəfindən qadınlara edilən cinsi təcavüz faktları utançverici bir səviyyəyə çatıb. Roma Papası belə, rahiblər tərəfindən reallaşan cinsi təcavüzlərdən narahatdır və bu problemə çarə tapılmasını tələb edir. Kilsə daxilində baş verən cinsi təcavüzlərin çox az bir hissəsi mediada işıqlandırılır. Amma İslam xristianlıq kimi deyil. İslamda bir tarazlıq var. İslam

dini insanların bütün təbii ehtiyaclarını bərabər səviyyədə qarşılayır və insanın həyatında boşluq buraxmır. Zəhninizdəki hər suala Qurandan və peyğəmbərimizin hədislərindən cavablar tapa bilərsiniz. Xristian din adamları isə təslis inancını açıqlamaqdan acizdirlər. İslam bizə Allahın bir olduğunu xəbər verir, ancaq xristianlıqdakı təslis inancına görə üç ilah var. Həzrəti Adəmdən (əleyhissalam) etibarən gələn dinlərin hamısı Allahı təklmək üçün göndərilədiyi halda, necə ola bilər ki xristian din adamları insanları təslisə inanmağa dəvət edirlər? Bu həqiqətən böyük bir ziddiyətdir. Xristianlar dinlərini sadəcə bir inanc olaraq qəbul edərkən, müsəlmanlara görə isə İslam həyatın hər sahəsinə qayda-qanun qoyan bir dindir.

Bir paradoksla əlaqəli fikirlərini öyrənmək istədim. “11 Sentyabr” hadisələrindən sonra bir çox müsəlman İslamın dünyada yayılmasının zəifləyəcəyini düşünürdü. Ancaq bu gün ortaya çıxan faktlar bunun tam əksini ortaya qoyur. İngiltərənin Daxili İşlər Naziri Jackoi Smith BBC-yə verdiyi açıqlamada, “11 Sentyabr” hadisələrindən sonra təkcə İngiltərədə 400 min ingilisin müsəlman olduğunu və İslamın “11 Sentyabr” hadisələrinin arxasından bütün Avropada daha da sürətlə yayıldığını söylədi. Latın Amerikasının ölkələrində isə, bu hadisələrdən sonra İslamı qəbul edənlərin sayı yüz faiz artdı. Bu hadisələr İslamla terrorun bir arada xatırlanması üçün güclü bir zəmin hazırlamasına baxmayaraq, insanlar nə üçün İslamdan və müsəlmanlardan qorxmaq yerinə İslama gəlməyi tərcih etdilər?

- Allah Quranda: “Sizin xeyir bildiyiniz şeylərdə şəər, şəər bildiklərinizdə də xeyir ola bilər.” – deyir. “11 Sentyabr” hadisələri baş verdikdə Qərb mediası bütün müsəlmanların terorist, İslamı da terror dini kimi təqdim elədi. Ancaq

insanlar həqiqətin bu cür olmadığını anladı. Bu hadisələrə qədər insanlar İslamdan xəbərsiz idilər. Bu hadisələr baş verdikdə Latin Amerikasına və Qərb ölkələrində bir çox insan İslam haqqında eşidərək bu dini araşdırma ehtiyacı hiss etdi. Bu araşdırma mərhələsi də insanları Quranla tanışdırdı. İnsanlar Quran oxuduqca həqiqəti görüb müsəlman olmağa qərar verdilər.

Müsəlman olduqdan qısa bir müddət sonra Braziliyadan ayrılıb Şama gəldiniz. Xüsusilə Şamı nə üçün seçdiniz?

- Peyğəmbərimizin Şamı tərifləyən bir çox hədisini eşitmişdim və oxuduğum bəzi kitablarda Şamdan çox gözəl bəhs edilirdi. Əbu Hüreyrə, Bilal, Xalid bin Vəlid (radiyalah anhum) kimi səhabələr başda olmaqla, yüzlərlə səhabə Şama səfər etmişdir. Bu səbəblərə görə Şamın mübarək bir məkan olduğunu düşünürəm. Braziliyanın Kuyabada şəhərində davamlı getdiyim bir məscid vardı. Bu mərkəzdəki imam İslamı daha gözəl başa düşməyimiz üçün ərəbcəni öyrənməyimizin vacib olduğunu söyləyirdi. Mən də İslamı daha yaxşı anlayıb braziliyalılara təbliğ etmək üçün Şama gələrək ərəbcə öyrənməyə başladım.

Avqust, 2008



Taylandlı Muhammød Faysal

“İslam ilk dövrlərdə dünyaya d v t  il r vasit sil   ox qısa bir zamanda yayılmıřdı. İndoneziya v  Malaziyadakı insanlar İslam d v t  il rinin vasit sil  İslamı q bul etdilər. Ancaq daha sonrakı dövrl rd  m s lmanlar d v t f aliyy tl rini t rk etdilər. Taylandın b zi b lg l rində h yatları boyu m s lmanlarla qarřılařmamıř insanlar var. Bu insanlara m tl q İslamın mesajını  atdırmalıyıq v  onlara pey      rimiz Muhamm d Mustafadan (sallallahu aleyhi v  s ll m) b hs etməliyik.”





O, uşaqlığını və gəncliyinin bəlli bir hissəsini monastırlarda keçirən keçmiş buddist bir rahibdir. Gənc buddist rahib, müsəlman olana qədər Sanyo Srivarom adını daşıyırdı. Müsəlman olduqdan sonra isə adını Muhamməd Faysal olaraq dəyişdirdi. Evindəki radionun dalğalarını dəyişdirərkən Quran oxunan surələri eşidən Faysal, surələr haqqında maraqlanmağa başlayır. Quranla olan münasibəti artdıqca İslama daha çox maraq hiss edən Faysal, daha sonra müsəlman olmuşdur. Hal-hazırda ailəsiylə birlikdə Taylandın şimalında yerləşən Nakonpanon ərazisində yaşayan Faysal, bir tərəfdən İslamı öyrənir, digər tərəfdən də taylandlı buddist gənclərə Quran haqda bəhs edir. Faysal İslamı qəbul etdikdən sonra onda baş verən dəyişikliklər haqqında, “Müsəlman olduqdan sonra sanki dünyaya yenidən gəldim və İslamla yenidən doğuldum.” – deyir.



İslamla Yenidən Dünyaya Gəldim

Müsəlman olana qədər uzun bir müddət monastırda yaşamısınız. Monastırdakı həyat tərzinizdən bəhs edə bilərsiniz? Monastırda bir gününüz neçə keçirdi?

- Nakonpanomda yerləşən monastırda yaşları yeddi ilə əlli arasında dəyişən qırıxdan çox tələbə vardı. Mən də on iki yaşımdan etibarən rahib ola bilmək üçün monastırda təhsil almağa başladım. Hər səhər monastırın zəngi çalanda Buddanın qarşısında toplanır və ona ibadət edirdik. Buddist inancına əsasən Buddanın önündə oxunması lazım olan bezi səhər zikirləri vardır. Monastırdakı tələbələrin hər biri bu zikirləri oxuyaraq Buddaya ibadət edirdi. Hər gün oruc tuturduq, lakin bizim tutduğumuz oruc müsəlmanların orucundan fərqlənirdi. Buddistlər oruc tutarkən su içə və bezi meyvələrdən qidalana bilərlər. Oruc tutarkən plov və ya içində düyü olan yeməkləri yemək qadağandır.

Rahib ola bilmək üçün necə bir təhsil prosesindən keçirdiniz?

- Əvvəlcə dəvətçi olmaq üçün təhsil alırdıq. Dəvətçi olanlara Neyn adı verilirdi və Neynlər beş ilə yaxın təhsil alırdılar. Neyn olduğdan sonra beş il daha təhsil alıb Pra səviyyəsinə yüksəliirsiniz. Pralar buddizm əqidəsinə görə mənəvi mərtəbələri yüksək olan din adamlarıdır. Mən də müsəlman olmazdan əvvəl Pra məqamına çatmış bir din adamı idim.

Buddistlərin inanclarından bəhs edərsinizmi?

- Buddistlər, başqasını doğmayan və başqaları tərəfindən doğulmayan bir gücə inanırlar. Buddizmə görə bu gücün yer üzündə xüsusi bir məkanı yoxdur və bu dinin başlanğıcı Nepaldır. Buddistlərə görə Nepal məliki Sututananın Sittata adında bir oğlu vardı. Məlik Sututana oğluna xoşbəxt olması üçün ən gözəl dünyəvi zövqləri göstərmişdi. Ancaq oğlu Sittatanın qəlbi dünyəvi zövqlərlə rahatlıq tapmırdı və Sittata sarayı tərk edərək meşədəki bir mağarada tək başına yaşamağa başlamışdı. Məlikin oğlu Sittata, digər bir adıyla Budda dünyəvi zövqlərdən uzaqlaşib meditasiya edərkən göy üzündən bir mələk Buddanın yanına gəlib onun ruhunu alır və ruhu göy üzünə yüksəldir. Budda səmanın ilk qatında zinakarlarla qarşılaşır. Bu qatda, dünyada zina edənlər etdikləri günahın cəzasını çəkirdilər. İkinci qatda içki içənlərlə qarşılaşır. Onlar da əzab çəkirdilər. Budda daha sonrakı qatda başqaları haqqında dedi-qodu edənləri gördü. Sonrakı qatda isə oğrular vardı. Buddanın ruhu bu şəkildə səmanın yeddi qatını gəzdi və həyatın qayəsini anladı. Buddizm insana, “Dünyəvi zövqlərdən özünü qoruyub nəfsinə qalib gələ bilərsə, böyük bir gücə sahiblənəcəyini və həqiqi xoşbəxtliyi hiss edə biləcəyi” - mesajını verir.

Müsəlmanlarla ilk dəfə harada qarşılaşdınız?

- Monastırda Pra səviyyəsinə çatdıqdan sonra, 2000-ci ildə Taylandı və Malaziyanı gəzməyə qərar verdim. Malaziya gedərkən müsəlmanlar Ramazan ayına yeni girmişdilər. Klantanı gəzdiyim zaman bir məsciddən Quran səsi eşitdim. İnsanların camaat halında məscidə getmələri də diqqətimi çəkdi. Məscidə daxil olub insanların nə etdiklərini, müsəlmanların Allaha nə cür ibadət etdiklərini görmək istədim və müsəlmanlarla əlaqəli ilk müşahidələrimi bu məsciddə apardım.

İslama girməyə nə cür qərar verdiniz?

- Bir gün radioda dalğaları çevirərkən İslamdan bəhs edən bir verilişə rast gəldim. Verilişdə bir nəfər, bəsmələnin⁹ mənasını açıqlayırdı. Marağımı çəkdi və qulaq asmağa başladım. Bəsmələnin mənasından çox təsirləndim. Bəsmələdən sonra eyni adam bu dəfə də Fatihə surəsini təfsir etdi. Fatihə surəsini dinlədikcə ağlama hissim oyandı. Radionun yanında bir tərəfdən diqqətli şəkildə Fatihə surəsini dinləyir, digər tərəfdən də ağlayırdım.

Hansı radionun dinləyirdiniz?

- Taylandın paytaxtı Bankoqda yayımlanan “Ədalətin Səsi” adlı bir radionu dinləyirdim.

Bu radio müsəlmanlara məxsus idi?

- Xeyr, müsəlmanlara məxsus deyildi. Radionun sahibi taylandlı bir biznesmen idi, lakin müsəlman bir camaat Ramazan ayı münasibətilə bu radionu bir aylıq icarəyə götürmüşdü. Müsəlman dəvətçilər hər gün radio vasitəsilə taylandlılara İslamı təbliğ edirdilər. Mən də davamlı olaraq bu radionu dinləyirdim. Xüsusilə də surələrin təfsirindən çox təsirlənirdim. Yolda yeriyərkən radiodan eşitdiyim surələrin təfsirləri haqqında fikirləşirdim. Bir məscidlə qarşılaşanda da diqqətlə məscidi seyr edirdim. Müsəlman olmamağıma baxmayaraq içimdə məscidlərə daxil olub Allaha ibadət etmək və Ona dua etmək istəyi meydana gəlmişdi. Radiodan dinlədiyim surələrin təfsirləri sayəsində həqiqətin Quranda olduğunu başa düşdüm. Quranda bəhs edilənlərin insan sözü ola bilməyəcəyi, bu sözlərin ancaq ilahi bir güc tərəfindən göndərilə biləcəyi qənaətinə gəldim. İslamla əlaqəli adi vaxtlarda ağıma gələn suallara da bir gün sonra radioda təfsir söhbətində cavab tapırdım. Bu hal məni çox təəccübləndirdi. Eyni hal bir neçə dəfə təkrarlandı.

9. Bismilləhir-rahmənil-rahim.

Bu mövzunu bir az daha geniş şəkildə izah edə bilərsinizmi?

- Məsələn, gecə yatmadan əvvəl ağılıma İslamla əlaqəli içindən çıxıb bilmədiyim, cavabını tapmaqda çətinlik çəkdiyim suallar gəlirdi. Səhəri gün radionu açıb Qurandan hər hansı bir surənin təfsirini dinlədikdə, bir gün əvvəl ağılıma gələn sualların cavablarını Quranda tapırdım. Bir müddətdən sonra Allahın müsəlman olmağım üçün mənə açıq şəkildə yardım etdiyini başa düşdüm. Rəbbim mənim üçün hidayət yollarını açdı. Həyatım da yavaş-yavaş dəyişirdi və artıq Buddanın heykəllərinin olduğu yerlərə getmək istəmirdim. Etmək istədiyim tək bir şey vardı, o da radiodan surələrin təfsirini dinləmək. Ağlayaraq Allaha dua etdim və indiye qədər Ondan başqa ilahlara ibadət etdiyim üçün Allahdan bağışlanma istədim. Bir həftə boyunca evdən cölə çıxmadım və kimsəylə danışmadım. Sadəcə Rəbbimlə baş-baş qaldım. Bu bir həftə ərzində radioda dinlədiyim Quran ayələrini və surələri təkrar fikirləşdim və qəti olaraq müsəlman olmağa qərar verdim. Taylanddan çıxaraq Malaziya getdim. Malaziyada küçədə tanış olduğum bir müsəlmana İslama girmək istədiyimi və bunun üçün mənə kömək etməsini xahiş etdim. Həmin insanla bərabər Malaziyanın Klantan ərazisindəki İslam Məclisinə getdik və insanların qarşısında kəlmeyi-şəhadət gətirərək müsəlman oldum. Həmin andan etibarən dünyaya sanki yenidən gəldiyimi, İslamla yenidən doğulduğumu hiss etdim.

Müsəlman olmağınızı ailəniz nə cür qarşıladı?

- İslamı qəbul etdikdən sonra, dörd ay daha Malaziyada müsəlmanlarla bərabər qaldım. Bu dörd ay ərzində İslamla əlaqəli əsas dini bilikləri öyrənib ailəmin yanına, Taylanda geri qayıtdım. Evə qayıtdıqdan sonra müsəlman olduğumu ilk olaraq anama xəbər verdim. Anam dəli olduğumu söyləyərək mənə təzyiq göstərdi. Lakin bir müddət keçdikdən sonra ailəm müsəlman olmağımı qəbul etdi və məni bir

müsəlman kimi qəbul etdilər. Taylanda geri qayıtdıqdan dərhal sonra dostlarımı İslama dəvət etməyə başladım və dəvət fəaliyyətlərim hal-hazırda da davam edir.

Sizin etdiyiniz dəvət fəaliyyətləri vasitəsilə indiyə qədər İslamı qəbul edənlər olubmu?

- Bu vaxta qədər olmadı. İnşəAllah gələcəkdə olar. Müsəlman olduğum üçün əvvəllər mənə dəli kimi baxan buddist yoldaşlarımdan bir çoxu artıq məndən İslamdan bəhs etməyimi istəyirlər. Mən də səbrlə onlara İslam dini haqqında danışırım. İslam ilk dövrlərdə dünyaya dəvətçilər vasitəsilə çox qısa bir zamanda yayılmışdı. İndoneziya və Malaziyaadakı insanlar İslam dəvətçilərinin vasitəsilə İslamı qəbul etdilər. Ancaq daha sonrakı dövrlərdə müsəlmanlar dəvət fəaliyyətlərini tərk etdilər. Taylandın bəzi bölgələrində həyatları boyu müsəlmanlarla qarşılaşmamış insanlar var. Bu insanlara mütləq İslamın mesajını çatdırmalıyıq və onlara peyğəmbərimiz Muhamməd Mustafadan (sallallahu aleyhi və səlləm) bəhs etməliyik.

Dekabr, 2009



Almaniyalı Nur

“Allah Quranda bütün müsəlmanların qardaş olduğunu buyurur və İslamı qəbul edən hər yeni insan İslam ailəsinə daxil olur. Bu qədər böyük bir ailəyə mənsub olmaq məni həddindən artıq xoşbəxt edir. Müsəlman olduqdan sonra Rəbbimin həmişə mənimlə bərabər olduğunu hiss etməyə başladım. Bu hiss, ruhumu hər zaman canlı tutur.”





Təhsil almaq üçün Malaziyaya gedən almaniyalı Jana Petersan bir müddət müsəlman bir ailənin evində müsafir olaraq qalır və müsəlmanları yaxından tanımağa başlayır. Müsəlmanları tanıdıqdan sonra İslama marağı artan Petersan asiyalı müsəlmanlar haqqında düşüncələrini belə dilə gətirir: “Müsafir kimi evlərində qaldığım ailə evdə yemək bişirərkən yeməyin bir qismini qonşularına verirdilər. Bu mənim ilk dəfə qarşılaşdığım bir hadisə idi. Çünki Almaniyada heç kim yeməyini qonşusuyla paylaşmaz. Tanış olduğum müsəlmanların insani yönlərindən təsirlənirdim və müsəlmanların öz aralarında bir ailə kimi olduqlarını hiss edirdim.” Jana Petersanın Malaziyaya təhsil üçün etdiyi səfər bir müddət sonra hidayət yolçuluğuna çevrilir. 2006-cı ildə kəlmeyi-şəhadət gətirərək müsəlman olan Jana Petersan adını Nur olaraq dəyişdirib.



Nurun Hidayət Yolçuluğu

Nur xanım, bir az özünüz haqqında danışa bilərsinizmi? Necə bir mühitdə böyüdünüz?

- Almaniyanın Hamburq şəhərində dünyaya gəldim. Altı yaşında anam və atam boşandı. Mən də anamla birgə yaşamağa başladım. Atam bizə yaxın bir bölgədə yaşadığı üçün tez-tez onu da görə bilirdim.

Ana və atanız xristian idi?

- Bəli. Ancaq dindar deyildilər. Sadəcə bəzi xüsusi günlərdə kilşəyə gedərdilər. Anam daha sonrakı illərdə, bütün məsrəfləri kilşə tərəfində qarşılanan Das Raue Haus adlı bir dərnəkdə işləməyə başladı. Bu dərnək kasıblara, yetimlərə, əlil uşaqlara və onların ailələrinə maddi yardım edirdi. Anamın bu cür yardım fəaliyyətləriylə məşğul olması mənə də örnək oldu. Kiçik yaşlarımdan etibarən yetimlər və əlil uşaqlarla yoldaş oldum və onlara əlimdən gələn köməkliyi etməyə çalışdım. 11-ci sinfi bitirdikdən sonra Malaziyaya getdim. Bu səfər mənim yeni bir dünyanı kəşf etməyimə vəsilə oldu.

Malaziyaya nə üçün getdiniz?

- Almaniya da şagirdlər əgər istəsələr 11-ci sınıfdan başqa bir ölkəyə gedib, bir müddət o ölkədə təhsil ala bilərlər. Ölkələr arası tələbə mübadiləsi olur və bunun sayəsində kiçik yaşdan etibarən fərqli mədəniyyətləri tanıma imkanı əldə edirsiniz.

Xüsusi olaraq, Malaziyanı nə üçün tərcih etdiniz?

- Avropa insanını və mədəniyyətini yaxşı tanıyırdım, Afrika və Asiya mədəniyyəti ilə əlaqədar isə bilgilim yox idi. Seçdiyim ölkələr arasında Asiya və Afrikadan başqa ölkələr də var idi, ancaq mənə Malaziya nəsib oldu.

Malaziyaya getmədən əvvəl İslam və müsəlmanlar haqqında hər hansı məlumatınız var idi?

- İslam və müsəlmanlarla əlaqədar elə də çox məlumatım yox idi. Malaziyaya getməyim dəqiqləşincə, evlərində qalacağım malaziyalı ailə mənə bir məktubla birlikdə şəkillərini də göndərirdi. Şəkildəki qadınların başları örtülü idi və bu mənə maraqlı gəlirdi. Səfərdən əvvəl bəzi araşdırmalar etdim və namaz qılan bir müsəlmanın qarşısından keçərməyə onu əsəbləşdirmiş olacağımı öyrəndim. Evli olmayan gənclərin əl-ələ tutmalarının da İslam tərəfindən qadağan edildiyini və müsəlmanların iki sevgilinin küçədə əl-ələ tutmasına yaxşı baxmadığını da eşitmişdim. Hazırlıq görüb ailəm və dostlarımla vidalaşdıqdan sonra Malaziyaya doğru yola çıxdım. Beləcə Malaziyaadakı günlərim də başlamış oldu.

Malaziyaya çatdıqdan sonra ilk müşahidələriniz haqqında danışa bilərsiniz? Məsələn, diqqətinizi çəkən əsas şey nə oldu?

- İnsanların boyları məndən çox qısa idi və bu hal mənə qəribə gəlirdi. Malaziya əhalisinin 60%-i müsəlman, 40%-i isə digər dinlərə mənsubdur. Bu səbəblə də fərqli din və mədəniyyətləri araşdırma imkanı tapdım. Hinduizm, buddizm, xristianlıq və İslama inanan insanlarla münasibət qururdum. Beləcə, fərqli din və mədəniyyətləri birbaşa yerində araşdırma imkanına sahib olurdum. Malaziyalıların bir çoxu ingiliscə bilir. Bu da mənim üçün çox yaxşı bir fürsət idi. Heç bir çətinlik çəkmədən insanlarla ünsiyyət qura bilirdim. Məni ən çox təsirləndirən, altı ay boyunca evlərində qaldığım ailə

oldu. Bu ailə dörd nəfərdən ibarət idi. Evdə nənə, baba və evli bir cütlük vardı. Bu ailənin uşağı olmudu və hər il fərqli ölkələrdən şagirdləri evlərində qonaq edirdilər. Həddindən artıq dindar idilər. Vaxtını keçirmədən namazlarını qılar və kasıblara kömək edirdilər. Cümə axşamları da Bürhani təriqəti tərəfindən təşkil edilən zikir məclislərinə qatılırdılar. O vaxtlar müsəlman deyildim, ancaq malaziyalı ailə ilə birlikdə bəzi gecələr mən də bu məclisə gedirdim. Zikir qəlbimə rahatlıq, xoşbəxtlik və hüsur verirdi. Onlara davamlı olaraq İslamla bağlı suallar verirdim. Namazı nə üçün qıldıklarını, nə üçün zikir etdiklərini, nə üçün İncilə deyil, ancaq Qurana inandıklarını öyrənməyə çalışırdım.

Əvvəllər xristian bir cəmiyyətin içində yaşadınız. Daha sonra da bir müddət müsəlmanlarla bir arada olma imkanına sahib oldunuz. Bu iki cəmiyyət arasında nə kimi fərqlər var?

- Müsəlmanlar hər şeydən əvvəl insana isti münasibət göstərir və müsafirlərinə çox dəyər verirlər. Müsafir kimi evlərində qaldığım ailə evdə yemək bişirərkən yeməyin bir qismini qonşularına verirdilər. Bu mənim ilk dəfə qarşılaşdığım bir hadisə idi. Çünki Almaniyada heç kim yeməyini qonşusuyla paylaşmaz. Tanış olduğum müsəlmanların insanı yönlərindən təsirlənirdim və müsəlmanların öz aralarında bir ailə kimi olduqlarını hiss edirdim. Biri çətinə düşəndə, digər müsəlmanlar bir araya gəlib sıxıntısı olan qardaşlarını bu çətinlikdən qurtarmaq üçün cəhd edirdilər. O vaxtlar öz-özümə, “Kaş ki, xristianlar da öz aralarında müsəlmanlar kimi olaydılar.” – deyirdim. Almaniyada dostlarınızla birlikdə bir kafeyə və ya restorana gedərkən hər kəs hesabını özü ödəyər. Əsla heç bir alman bir başqasının hesabını ödəməyi qəbul etmər. Amma müsəlmanlar belə deyil. Müsəlmanlar insanlara bir şeyi ikram etdikdə və insanlarla nələrisə paylaşdıqda xoşbəxt olurlar. İçində böyüdüyüm mədəniyyətə tamamilə zidd olan bu hal məni çox təsirləndirdi. İslamı öy-

rəndikcə, xristianlığa qarşı içimdə şübhələr meydana gəldi. İslam Allahın tək olduğunu söyləyirdi, xristianlarsa Allahın üç olduğuna inanırdılar. İslamın Allah inancı mənə daha məntiqli gəlirdi. Bütün bunlara baxmayaraq, o vaxtlar din dəyişdirməyi, müsəlman olmağı heç düşünmürdüm.

Müsəlman olmağa nə cür qərar verdiniz?

- Doqquz ay Malaziyada qaldım və sonra Almaniyaya geri qayıtdım. Almaniyaya qayıtdıqdan sonra ətrafımdakı insanlarla İslam və müsəlmanlar haqqında mübahisə etməyə başladım. Dostlarım, müəllimim və qonşularım mənə Malaziya və müsəlmanlar haqqında suallar verirdi. Məndən İslamı və müsəlmanları pisləməyimi gözləyirdilər, amma mən onlara müsəlmanlar və İslamla əlaqəli yaxşı şeylər danışdım. Buna görə də aramızda mübahisələr olurdu. Məktəbdə müəllimlərimdən biri İslam haqqında pis sözlər söylədiyi zaman, mən də ona qarşı İslamı müdafiə edirdim. Daha sonra alman cəmiyyətinin media tərəfindən İslam və müsəlmanlar barədə aldadıldığını anladım. Çünki ətrafımdakı insanların İslam haqqındakı fikirləri tamamilə yanlış idi. Məktəbin son sinfində oxuyarkən sinfimizə bosniyalı müsəlman bir şagird gəldi. Müəllimlərimizdən biri müsəlmanları heç sevmirdi və bosniyalı tələbəylə İslam haqqında davamlı olaraq mübahisə edirdi. Mən də bu mübahisələrə qatılır və yoldaşımızın haqlı olduğunu, İslamın yaxşı bir din olduğunu söyləyirdim. Sonra öz-özümə, “Müsəlman olmadığın halda İslamı nə üçün bu qədər çox müdafiə edirsən və müsəlmanları nə üçün bu qədər çox istəyirsən?”, - deyə sual etdim. Bir yandan da xristianlıqla bağlı şübhələrim artırdı. İncildə bir-birinə zidd olan hissələri gördüm. İki ildən sonra təkrar Malaziyaya qayıtmağa və müsəlmanlarla bir müddət daha bərabər yaşamağa qərar verdim. Beləcə İslamı daha yaxşı araşdırıracqdım.

Daha sonra nə oldu?

- Malaziyaya etdiyim ikinci səfərdən bir ay sonra Ramazan ayı gəldi və insanlar oruc tutmağa başladı. Yanlarında qaldığım ailədən nə üçün oruc tutduqlarını soruşdum. Onlar da orucu Allahın əmri olduğu üçün tutduqlarını, oruc sayəsində kasıbların aclıq səbəbiylə çəkdikləri sıxıntıları hiss etdiklərini və bu insanlara qarşı olan mərhəmət duyğularının daha da artdığını söylədilər. Kasıb insanların çəkdikləri aclığı başa düşmək üçün mən də malaziyalı ailə ilə birlikdə oruc tutmağa başladım. Müsəlman olmadığım halda onlarla birgə sahura qalxır və iftarda orucumu açırdım. Oruc tutmaq məni İslama daha da yaxınlaşdırdı və İslamın mənəvi dünyasını hiss etməyimi təmin etdi. O dönmə İslamla əlaqədar bir çox kitab oxudum, lakin müsəlman olmağa heç cür qərar verə bilmirdim. Çünki İslamı daha yaxşı tanımağımın lazım olduğunu fikirləşirdim. Ramazanın son həftəsi Almaniyaya geri döndüm və orada da oruc tutmağa davam etdim. Ailəm bu hala çox təəccübləndi və mənim müsəlman olduğumu düşünməyə başladılar. Ailəmə müsəlman olmadığımı, ancaq oruc tutmaqdan xoşlandığımı dedim. Ramazanın son günü İslamı qəbul edən bir almanı ziyarət etdim. Adı Səhma olan bu alman, on beş yaşında müsəlman olmuşdu.

Səhma Xanım sizə necə müsəlman olduğundan bəhs etdimi?

- Bəli. Xristianlıqdakı ziddiyyətləri gördükdən sonra bütün dinləri araşdırmağa başlayır. İnternətdə dinlər haqqında araşdırma apararkən, ağıla ən uyğun dinin İslam olduğuna qane olaraq on beş yaşında müsəlman olur. Səhma həyatımda tanıdığım ən zəki və mədəni insanlardan biriydi. Namaz qılmağa başlasam İslamı daha yaxşı anlayacağımı söylədi və mənə namazın nə cür qılınacağını öyrətdi. İlk namazımı Səhma ilə birlikdə qıldım. Namazdan böyük zövq alırdım və müsəlman olmasam da namazlarımı axsatmamağa cəhd edirdim. Namaz hər keçən gün məni Allaha daha

da yaxınlaşdırdı və İslamı daha yaxşı başa düşməyimi təmin etdi. Namaz sayəsində artıq özümü müsəlman olmağa hazır hiss etməyə başladım. Məryəm adında bir müsəlmanla rəfiqə də oldum. Məryəm bir gün mənə, “Namaz qılırsan, oruc tutursan, artıq kəlmeyi-şəhadət gətirərək İslama girmə vaxtın gəldi.” – dedi. Mən də bunu çox istədiyimi söylədim və 2006-cı ildə müsəlman olaraq dünyada bir insana bəxş edilə biləcək ən böyük nemətə sahib oldum.

Müsəlman olduqdan sonra nələr hiss etdiniz? Həmin anda olan duyğularınızı öyrənə bilərəmmi?

- Özümü təmizlənmiş olaraq hiss etdim və bir anda milyonlarla qardaşa sahib olmağın xoşbəxtliyini yaşadım. Allah Quranda bütün müsəlmanların qardaş olduğunu buyurur və İslamı qəbul edən hər yeni insan İslam ailəsinə daxil olur. Bu qədər böyük bir ailəyə mənsub olmaq məni həddindən artıq xoşbəxt edir. Müsəlman olduqdan sonra Rəbbimin həmişə mənimlə bərabər olduğunu hiss etməyə başladım. Bu hiss, ruhumu hər zaman canlı tutur. Bir müddət sonra Muhaməd Benqa adlı indoneziyalı bir dəvətçinin söhbət etdiyi məsciddə getdim. Bu məsciddə mənim kimi sonradan müsəlman olan bir çox almanla tanış oldum və bu qardaş-bacılarımdan İslamla əlaqəli bir çox yeni bilgiler öyrəndim.

Son olaraq nələr söyləmək istəyirsiniz?

- Avropada yaşayan insanlar İslamdan xəbərsizdirlər. Yəhudilər mediadan istifadə edərək avropalılara İslamı yanlış təqdim edirlər. Müsəlmanlar olaraq İslamı ən gözəl şəkildə öyrənməli və dəvət fəaliyyətlərinə önəm verib, İslamın həqiqi mesajını insanlara çatdırmalıyıq.

May, 2009



Muhamməd Fərhan

“Xristianlar təslisə inanır və təslis inancına görə dünya üç ilah tərəfindən idarə edilir. Ancaq müsəlmanların ilahı təkdir. O ilah yeri, göyü, bütün aləmləri yaradan Allahdır. İncildə tövhidə uyğun gəlməyən, tövhidə müxalif olan bir çox ünsürlər var. İncil ilə Qurani oxuyub bir-biriləri ilə qarşılaşdırdığınızda, bu ünsürləri görə bilərsiniz.”





Muhamməd Fərhan Malaziyanın tanınmış dəvətçilərindən biridir. Müsəlman olduğdan sonra ilk öncə Quranı əzbərləyən, daha sonra da Misirin Əzhər Universitetində təhsil alan Fərhanın dəvət fəaliyyətləri nəticəsində, bu günə qədər iki mindən çox xristian İslamı qəbul etmişdir. Həyatının belli bir qismini xristian misyoner olaraq keçirən Muhammədin adı müsəlman olmadan əvvəl Pastor Yuhanis idi. Muhammədin atası da Malaziyanın önəmli rahiblərindənmiş. Atası Muhammədin müsəlman olduğunu eşidincə çox əsəbləşmiş və Muhammədi evdən qovubmuş. Amma Muhamməd bundan usanmamış və yeddi il boyunca ana və atasına məktublar yazaraq onları İslama dəvət etmişdir. Yeddi ildən sonra Muhammədin anası, atası və qohumlarının demək olar ki hamısı müsəlman olmuşdur. Bir vaxtlar rahiblik edən Muhammədin atası hal-hazırda həm imamlıq edir, həm də Muhammədlə bərabər Quran kursunda təhsil alan tələbələrle məşğul olur. Çox gözəl ərəbcə danışan Muhamməd Fərhan, imanın böyük bir nemət olduğunu və müsəlmanların bu nemətin qiymətini bilməsinin vacib olduğunu söyləyir.



Ən Böyük Nemət İmandır

Xristian bir rahibkən müsəlman olmağa qərar verdiniz. Xristianlıqdan İslama uzanan həyat hekayənizi danışa bilərsinizmi?

- Atam, Malaziyadakı xristian katoliklər arasında etibar və hörmət görən bir rahib idi. Mənim də uşaqlığımın böyük bir hissəsi kilsədə keçdi və atam məni uşaqlığımdan etibarən yaxşı bir xristian kimi böyütdü. Yeddi il atamdan xristianlıqla əlaqəli xüsusi dərslər aldım. Bu xüsusi dərslər sonrakı illərdə müəllimlərimin nəzarəti altında davam etdi. Daha sonra insanları xristianlığa dəvət etmək üçün misionerlik fəaliyyətlərinə qatıldım.

Misionerlik fəaliyyətlərinə harada qatıldınız?

- İndoneziyanın Badun bölgəsinə gedərək, ilk öncə yaxşı bir misioner olmaq üçün kilsədə təhsil aldım. Sonra da həmin ərazidə misionerlərə qatıldım. İndoneziyadakı təhsilimi və dəvət fəaliyyətlərimi bitirib Malaziyaya geri qayıtdım. Səba bölgəsində bir məktəbdə müəllimlik etməyə başladım. Məktəbdə həm müsəlman, həm xristian, həm də hindu dininə mənsub tələbələr vardı. Bir gün məktəbdəki müsəlman tələbələrə dərs keçən bir müəllimlə aramızda İslam haqqında bir mübahisə oldu və bu mübahisədən sonra Quran oxumağa qərar verdim. Quranı oxumaqda məqsədim, Quranın səhvlərini və ziddiyyət təşkil edən yerlərini tapıb, mübahisə zamanı məktəbdəki müsəlman tələbələrə qarşı qalib gəlmək idi. Ancaq Quranı oxuduqdan sonra İslama qarşı maraq hiss etməyə başladım.

Quran oxumaq düşüncə dünyanızda nə kimi dəyişikliklərə səbəb oldu?

- Qurandakı Məryəm, Yusuf və Saf surələrindən çox təsirləndim. Quran haqqında etdiyim araşdırmalar artıqca, məktəbdə müsəlman tələbələrə dərs keçən müəllimlə etdiyimiz söhbətlər daha da dinamik hal aldı. Bəzi vaxtlar mübahisə edir, bəzi vaxtlar da bu müəllimdən oxuduğum bəzi ayələri izah etməsini xahiş edirdim. Əvvəllər xristian bir din adamı olduğu halda, sonradan müsəlman olub insanları İslama dəvət edən Əhməd Dedatın kitablarının hamısını demək olar ki, oxumuşdum. İslamı daha yaxşı başa düşməyimdə Əhməd Dedatın kitablarının və video söhbətlərinin böyük təsiri oldu. Müsəlman alimlərlə xristian din adamları arasında baş tutan münazirələrdə də iştirak etdim. 1989-cı ildə Barnabas İncilini oxudum. Barnabas İncilində açıq bir şəkildə Əhməd adında bir peyğəmbərin gələcəyindən bəhs edilirdi.

Müsəlman olana qədər İslam haqqında neçə il araşdırma apardınız?

- Düz on il İslam haqqında araşdırmalar apardım. Bu on ilin nəticəsində İslamın Allah tərəfindən göndərilən son din olduğuna inandım. İslam ilə xristianlıq, Quran ilə İncil arasındakı fərqi anladım və 1990-cı ildə müsəlman oldum.

Sizcə, İncil ilə Quran arasında nə kimi fərqliliklər var?

- Ən əsas fərq əqidədir. Xristianlar təslisə inanır və təslis inancına görə dünya üç ilah tərəfindən idarə edilir. Ancaq müsəlmanların ilahı təkdir. O ilah yeri, göyü, bütün aləmləri yaradan Allahdır. İncildə tövhidə uyğun gəlməyən, tövhidə muxalif olan bir çox ünsürlər var. İncil ilə Quranı oxuyub bir-biriləri ilə qarşılaşdığınızda, bu ünsürləri görə bilərsiniz. Həmçinin mənim müsəlman olmağımda gördüyüm bir yuxunun da böyük təsiri oldu.

Bu yuxu necə idi?

- Bu yuxunu müsəlman olmazdan qabaq görmüşdüm. Yuxumda bir çuxurun qarşısında dayandım. Çuxurun içi vəhşi və yırtıcı heyvanlarla doluydu. Birdən bir nur halqası yanıma yaxınlaşaraq, çuxura düşmək istəmirəmsə Fatihə surəsini oxumağımı söylədi. Mən də nur halqasına Fatihə surəsini oxumağı bilmədiyimi dedim. Nur halqası Fatihə surəsini oxuyarkən yuxudan oyandım. Bu yuxu məni çox təsirləndirdi və qəlbimin İslama daha da isinməsinə səbəb oldu.

Müsəlman olduqdan sonra həyatınızda nə kimi dəyişikliklər oldu?

- Həyatım tamamilə dəyişdi. İlk öncə İslamı öyrənmək üçün dərs almağa başladım. Quranın tamamını əzbərlədim. Sonra da İslam və Dəvət məktəbindən məzun oldum. Hafizliyimi bitirdikdən sonra, Qahirədəki Əzhər Universitetinə gedərək üç il təhsil aldım. Misirdən geri qayıtdıqdan sonra Səba bölgəsinə iki Quran kursu açdım. Quran kurslarında oxuyan tələbələrım hazırda hafizlik edirlər. Bu kurslarda təhsil alan əlli tələbə Səba bölgəsində apardığımız dəvət fəaliyyətlərinin nəticəsində İslamı qəbul etdi və Quranı əzbərləməyə başladı.

Müsəlman olduqdan sonra nə kimi problemlər yaşadınız, başınıza nələr gəldi?

- İslama girdikdən sonra evdə namaz qılmağa başladım. Anam namaz qıldığımı görüncə, məndən nə üçün müsəlmanlar kimi namaz qıldığımı soruşdu. Anama müsəlman olduğumu dedim və anam bunu atama xəbər verdi. Atam həddindən artıq əsəbi bir şəkildə yanıma gələrək, məndən anamdan eşitdiklərinin doğru olub-olmadığını soruşdu. Atama da xristianlığı tərk etdiyimi və İslama girdiyimi söylədim. Atam elə əsəbiləşdi ki, divardakı tufəngi alaraq mənə yönəltdi və məni öldürmək istədi. Hətta tufəngi mənə tərəf

çevirəndə atəş açıldı, ancaq anam son anda atamın əlindəki tufəngi itələyərək, tufəngdən çıxan güllənin mənə dəyməsinə mane oldu. Bu hadisədən sonra evdən qaçdım. Atam tanınmış bir rahib olduğu üçün İslamı qəbul etməyim onu çox məyus edirdi və mənə qarşı çox əsəbi idi. Yeddi il boyunca ana və atama müsəlman olmaları üçün məktublar yazdım. Gecələri də namaz qılıb ana və atamın İslama girmələri üçün Allaha dua etdim. Bu yeddi ilin nəticəsində bir vaxtlar rahib olan atam, anam və qohumlarımların demək olar ki, hamısı müsəlman oldu. Atam hal-hazırda imamlıq edir və mənimlə birgə kursda hafizlik edən tələbələrle məşğul olur.

Siz Malaziyada məşhur bir dəvətçi və xətibsiniz. Apardığınız dəvət fəaliyyətləri nəticəsində bu günə kimi nə qədər insan müsəlman olub?

- Allah iki mindən çox insanın müsəlman olmağına bizi vəsilə etdi. On beş kənddə apardığımız dəvət fəaliyyətləri nəticəsində, kənd camaatının demək olar ki hamısı kəlməyi-şəhadət gətirərək müsəlman oldu.

Xristian olduğunuz vaxtlarda misionerlik fəaliyyəti ilə məşğul olduğunuzu demişdiniz. Müsəlmanları xristianlaşdırmaq üçün nələr edirdiniz?

- Hamımızın fəaliyyət göstərdiyi fərqli sahələr vardı. Məsələn mən, müsəlmanlarla davam etdiriləcək dialoq fəaliyyətlərindən məsul idim. Dialoq fəaliyyətləri vasitəsilə müsəlmanlara xristianlığı təbliğ etmək və sevdirmə imkanı əldə edirdik.

Son olaraq nə söyləmək istərdiniz?

- İman biz müsəlmanlar üçün ən böyük nemətdir. Müsəlmanlar olaraq bu nemətin dəyərini bilməliyik.

Dekabr, 2009



Fansa Kəndinin Müsəlmanları

Bir dağ kəndi olan Fansada təqribən beş yüz insan yaşayır. İslam dəvətçilərinin fəaliyyətləri sayəsində kənddə 250-dən çox insan müsəlman olub. Bu vəziyyətdən narahat olan kəndin keçmiş bələdiyyə sədri və seyrbazlar Tayland hökumətinə şikayət ərizəsi yazırlar. Bundan sonra taylandlı əsgərlər kənddəki müsəlmanlara təzyiq etməyə başlayır. Hətta heç bir əsli olmadan bəzi müsəlmanları həbs də edirlər. Bu təzyiqlərə tab gətirə bilməyən iki yüzə qədər müsəlman kəndi tərk edərək başqa bölgələrdə məskunlaşır.





Sizə kitabımın sonunda, cəm şəklində İslama girən kəndlilərin həyat hekayəsini və bu kəndə etdiyim səfər haqqında bəhs etmək istəyirəm. 2005-ci ildən etibarən hər əlimə fürsət düşəndə, yollara düşüb dünyanı gəzməyə çalışıram. Gəzdiyim yerlərdən mənə ən qəribə gələnlərdən biri də Taylandın Çianqmai ərazisidir. Dağlıq bir ərazi olan Çianqmaidə yaşayan insanlar bütə, ruhlara və cinlərə ibadət edir. İslamın mesajının yeni-yeni çatmağa başladığı Çianqmaidə son illərdə İslama girənlərin sayı hər keçən gün artır. İslamın bölgədə sürətli bir şəkildə yayılmasının ən böyük səbəbi, müsəlman dəvətçilərin Çianqmaidə apardıqları dəvət fəaliyyətləridir. Bölgədəki dəvətçilər dağ kəndlərini gəzib insanlara İslamı təbliğ edir və daha əvvəl bütlərə, cinlərə, ruhlara ibadət edən insanlar kəlməyi-şəhadət gətirərək müsəlman olurlar. Çianqmainin Fansa kəndində yaşayan kəndlilər, Abdunnasir Davud və İbrahim Hüseyn adlı iki dəvətçinin etdiyi dəvət fəaliyyətlərilə İslamla tanış olmuşlar. Bir müddət keçdikdən sonra İslama maraq hiss edən kəndlilərin 250-dən çoxu əvvəlki dinlərini tərk edib müsəlman olublar. Daha sonra da başlarına gəlməyən hadisə qalmamış. Hidayətə gələn kəndin hekayəsi bax belədir...



Hidayətə Gələn Kənd

- Taylandın paytaxtı Banqkokda bir mehmanxananın otağında yol yoldaşım Abdurrahman və patanili dostum Osmanla bərabər söhbət edirik. Osman bir müddət Çianqmai-dəki iki dəvətçidən bəhs edirdi. Dağ kəndlərini gəzərək əhaliyə İslamı təbliğ edən bu dəvətçilər, onlarla insanın müsəlman olmağına vəsilə olmuşdur. Osmandan eşitdiklərim marağımı çəkir və proqramımızda dəyişiklik edərək həmin dəvətçi gəncləri ziyarət etmək qərarı alırıq. Osman bizə, “Elə isə, sabah saat 10:00-da hazır olun.” – deyərək lazımı əlaqələri qurmaq üçün mehmanxanadan ayrılır.

İlahları Cinlər və Ruhlar

- Sabah dediyimiz vaxtda görüşürük. Osman dəvətçi gənclərin telefon nömrələrini taparaq onlarla danışır. Hətta bizə 11:30-da uçuş edəcək olan Çianqmai təyyarəsindən bilet də alıb. Təyyarəyə çatmaq üçün dərhal yola çıxırıq və patanili dostum Osman ilə Çianqmai və əhalisi haqqında hava limanında başladığımız söhbət havada olarkən də davam edir. Osmanın danışdıqlarına görə Taylandın cənubunda yerləşən Çianqmai, eynilə Patani kimi Taylanda bağlı bir ərazidir. Əhalisinin sayı bir milyonu keçən Çianqmai-lilərin böyük əksəriyyəti buddizmə inanır, dağ kəndlərində yaşayan insanlar isə ruhlara və cinlərə ibadət edirlər. Sehbəz və kahinlər, xüsusilə dağ kəndlərində yaşayan xalq üzərində böyük bir hörmətə sahibdirlər. Çianqmainin digər bir xüsusiyyəti də, arakanlı müsəlmanların yaşadığı Myanmara sərhəd olmasıdır.

Çianqmaida bir əzhərli

- Təqribən bir saat davam edən təyyarə səfərimizdən sonra Çianqmaiyə çatdıq. Hava limanında bizi həmin dəvətçi gənclərdən biri olan Abdunnasır Davud qarşılayır. Salamlaşib qucaqlaşdıqdan sonra Abdunnasır günorta namazını qılıb yola çıxmağı təklif edir. Təklifini qəbul edirik və hava limanının məscidində namazımızı qılırıq. Namazı qıldıqdan sonra köhnə model bir Skodaya minərək Abdunnasırın yaşadığı Fansa kəndinə doğru yola çıxırıq. Pataninin Narativa bölgəsindən olan Abdunnasır, Qahirədəki Əzhər Universitetində altı il islami təhsil almışdır. Bir dostundan Çianqmai-dəki insanların İslamdan xəbərsiz olduğunu eşitdikdən sonra, Çianqmai-yə gələrək dəvət fəaliyyətlərinə başlamışdır. İslamın mesajının bölgə əhalisinə yeni-yeni çatdığını ifadə edən Abdunnasır, söhbətimiz əsnasında davamlı olaraq dəvət fəaliyyətlərinin önəmindən də danışdı.

Halal Restoranı və Amin

- Yola çıxdığımız Skoda maşın bir müddət sonra bir restoranın qarşısında dayanır və Abdunnasır bizə yemək ikram etmək istədiyini söyləyir. Dörd masadan ibarət olan bu restoranın adı “Halal Restoran”dır. Restoranın sahibi də Amin adlı pakistanlı bir müsəlmandır. Amin Türkiyədən gəldiyimizi eşidincə çox sevinir. Türk xalqının çətin vəziyyətdə olan müsəlmanlara davamlı olaraq yardım etdiyini deyən Amin, Pakistanda baş verən zəlzələdən sonra türklərin etdiyi köməklikləri Pakistan xalqının heç bir zaman unutmayacağını söyləyir. Amin əvvəlcə bizə özbək aşından ikram edir, daha sonra da Qaradəniz bölgəsində bişirilən cız-bıza bənzəyən rotindən yeyirik. Aminlə bir xeyli pakistanlı müsəlmanlar haqqında söhbət etdikdən sonra Abdunnasırın Skodasına minərək təkrar yola çıxırıq.

Ən Böyük Əngəl Sehrbazlar

- Abdunnasırla aramazıdakı söhbət qaldığı yerdən davam edir. Müsəlman dövlətçilərin fəaliyyətləriylə İslamın Çianqmaidə sürətlə yayıldığını vurğulayan Abdunnasır, sözlərini bu cür davam etdirir: “Keçən yaz iki dost dağları gəzərək kəndlilərə İslamdan bəhs etdik. Üç ay içində düz əlli üç nəfər kəlmeyi-şəhadət gətirərək müsəlman oldu. Kahin və sehrbazlar bizə müxtəlif cür iftiralar ataraq dövlət fəaliyyətlərimizə mane olmağa çalışırlar. Çianqmaililər köhnə dinlərini tərk edib İslamı qəbul etdikdən sonra, kahin və sehrbazların yalançı olduqlarını başa düşürlər. Bu hal da kahin və sehrbazları narahat edir. Çianqmai-də sehrbazlar insanları elə bir şəkildə təlimatlandırırlar ki, bəzi vaxtlar İslamı təbliğ etmək üçün getdiyimiz evlərdən qovulur, təhqirlərə məruz qalırıq. Dövlət fəaliyyətlərimiz əsnasında bizi daşlayan kəndlilər belə olur. Ancaq bunlar heç önəmli deyil. Bizim üçün önəmli olan Çianqmai-də İslamın yayılmasıdır.”

Kəndin Yarısı Müsəlman Olub

- Maşınla bir saat yarım yol qət etdikdən sonra Fansa kəndinə çatdıq. Dağ kəndi olan Fansada təqribən beş yüz insan yaşayır. İslam dövlətçilərinin fəaliyyətləri sayəsində kənddə 250-dən çox insan müsəlman olub. Bu vəziyyətdən narahat olan kəndin keçmiş bələdiyyə sədri və sehrbazlar Tayland hökumətinə şikayət ərizəsi yazırlar. Bundan sonra taylandlı əsgərlər kənddəki müsəlmanlara təzyiq etməyə başlayır. Hətta heç bir əsli olmadan bəzi müsəlmanları həbs də edirlər. Bu təzyiqlərə tab gətirə bilməyən iki yüzə qədər müsəlman kəndi tərk edərək başqa bölgələrdə məskunlaşır. Hal-hazırda Fansa kəndində otuza qədər həddi-buluğ yaşına çatmış müsəlman var. Kənddəki müsəlmanlara qarşı təzyiqlər keçmişə nisbətən azalmış vəziyyətdədir. Buna ən böyük səbəb də kəndin yeni bələdiyyə sədrinin müsəlmanlara qarşı əvvəlkindən daha yumşaq davranmasıdır.

Dəvət Nə Cür Verilir?

- Fansa kəndinə çatanda kənddəki digər dəvətçi İbrahim Hüseynlə tanış oluruq. O da eynilə Abdunnasır kimi Əzhər Universitetində təhsil alıb. Hətta türk olduğumuzu öyrənərkən bizdən Səfər Turanı soruşur. İbrahim Hüseyn ilə Səfər Turan Əzhərdə oxuduqları vaxtdan tanış olublarmış. İbrahim Hüseynindən insanları İslama nə cür dəvət etdiklərini soruşdum. İbrahim də sualıma bu şəkildə cavab verdi: “Dağ kəndlərindəki insanların evlərini bir-bir ziyarət edir və onlara bütün kainatı tək olan Allahın yaratdığını, Allahın insanlara peyğəmbərlər göndərərək doğru yolu tapmalarına kömək olduğunu söyləyirik. Kəndlilərə həzrəti Adəmdən həzrəti Muhammədə qədər Allah tərəfindən göndərilən bütün peyğəmbərlərin insanlara həqiqətləri izah etdiklərini və peyğəmbərlərin yolunun tövhid yolu olduğunu başa salırıq. Biz əslində etdiyimiz dəvətlə insanlara fitrətlərində var olanı xatırladıırıq. Onlar da Allahın hidayət verməsiylə müsəlman olurlar.”

Amerikalı, koreyalı, italiyalı misionerlər

- İbrahim Hüseyn ilə söhbətimiz davam edərkən, İbrahim Çianqmai-dəki xristian misionerlərdən bəhs edir. Bölgədəki ən böyük rəqiblərinin xristian misionerlər olduğunu ifadə edən İbrahim, sözlərini bu cür davam etdirir: “Koreya, Amerika, Sinqapur və İtaliyadan gələn xristian misionerlər bölgədə öz dinlərini yaymaq üçün ciddi şəkildə fəaliyyət göstərirlər. Yay aylarında bir çox universitet tələbəsi olan misioner Çianqmai-yə gəlib üç ay boyunca burada qalır və tətillərini kəndlilərə xristianlığı təbliğ edərək keçirirlər. Hətta xristian olmaları üçün insanlara pul belə paylayırlar. Misionerlər dağ kəndlərində yaşayan yüzlərlə gənci xristian olmaları üçün Qərb ölkələrinə aparırlar. Fansa kəndində üç ailə xristian oldu və koreyalılar bu ailələr üçün kənddə kilsə tikdilər. Onların maddi imkanları bizdən daha yaxşıdır ancaq

nə edirlərsə etsinlər İslamın Çianqmainin hər tərəfinə yayılmasının qarşısını ala bilməyəcəklər.”

Gələcəyin Kiçik Dəvətçiləri

- On beş il qabaq Fansa kəndində müsəlman olan birçə nəfər belə yoxmuş. Ancaq İbrahim və Abdunnasırın dəvət fəaliyyətlərinin nəticəsində, bir müddət sonra kənddəki onlarla insan İslamı qəbul etmişdir. Hal-hazırda Fansa kəndində İbrahim və Abdunnasırın səyləri nəticəsində inşa edilmiş bir mədrəsə və bir Quran kursu var. Quran kursunda təhsil alan tələbələrin ailələrinin hamısı yeni müsəlman olan kəndlilərdən ibarətdir. İbrahim və Abdunnasır yeni müsəlman olan ailələrin uşaqlarına böyük dəyər verdiklərini, dəvət fəaliyyətlərinin xaricində qalan vaxtlarını bu tələbələrlə maraqlanaraq keçirdiklərini söylədilər. İbrahim kənddəki Quran kursunda gələcəyin dəvətçilərini yetişdirdiklərini və İslamın Çianqmaidə bu tələbələr vasitəsilə yayılacağını söyləyir. İbrahim və Abdunnasırla o gün axşama qədər bu ərazidəki dəvət fəaliyyətləri ilə əlaqədar söhbət etdik və daha sonra Bankoqa getmək üçün təkrar yola çıxdıq. Yolda gedərkən bir tərəfdən Çianqmainin dağ kəndlərini seyr edir, digər tərəfdən də dərin-dərin düşüncələrə dalırdım. Çianqmaidən ayrılarkən özümə: “İslamın mesajını bölgədəki insanlara çatdırmaq kimi bir hədəfləri olan bu iki dəvətçini və Fansa kəndinin hekayəsin zənnimcə həyatının sonuna qədər unutmayacaqsan.” – dedim.

Oktyabr, 2009

Nəşr Edilmiş Kitablarımız

Peyğəmbərimizi səhabə kimi sevmək

Müəllif: Muhammed Emin Yıldırım

Üz qapağı: 250 qr/ Qabarıq lak

Kağız: Sarı

Səhifə: 204

Ölçüsü: 13,50 – 21 sm



Hədis alimlərinin gözü ilə hədis elmində İmam Əbu Hənifə


Müəllif: Mühəmməd Abdurraşid ən-Numani

Üz qapağı: 250 qr kardon qapaq

Kağız: Sarı

Səhifə: 158

Ölçüsü: 13 – 19 sm



Peyğəmbərsiz din Layihəsi

Müəllif: Dr. İhsan Şenocak

Üz qapağı: 250 qr/ Qabarıq lak

Kağız: Sarı

Səhifə: 131

Ölçüsü: 13,50 – 21 sm



Sünnənin İslamda Yeri


Müəllif: Mühəmməd Taqi Osmani

Üz qapağı: 250 qr/ Qabarıq lak

Kağız: Sarı

Səhifə: 112

Ölçüsü: 15,80 – 22 sm



Hz.Xədicə

Müəllif: Muhammed Emin Yıldırım


Üz qapağı: 250 qr/ Qabarıq lak

Kağız: Sarı

Səhifə: 144

Rəng: 2 rəngli

Ölçüsü: 12,50 – 20 sm



Nəşr Edilmiş Kitablarımız

Mağaradan Ərşə

Müəllif: Nureddin Yıldız

Üz qapağı: 250 qr/ Qabarıq lak

Kağız: Sarı

Səhifə: 104

Ölçüsü: 14,50 – 22 sm



Daxili Muhasəbə

Müəllif: Ömər Mənsuroğlu


Üz qapağı: 250 qr/ Qabarıq lak

Kağız: Sarı

Səhifə: 112

Rəng: 2 rəngli

Ölçüsü: 14 – 20 sm



Kimə təşəkkür etməli?


Müəllif: Vehbi Karakaş

Üz qapağı: 250 qr/ Qabarıq lak

Kağız: Sarı

Səhifə: 52

Ölçüsü: 11,50 – 15,80 sm



Həyatın Qayəsi

Müəllif: Ömər Mənsuroğlu

Üz qapağı: 250 qr kardon

Kağız: Sarı

Səhifə: 56

Ölçüsü: 11 – 15 sm



Цель Жизни

Müəllif: Ömər Mənsuroğlu

Üz qapağı: 250 qr kardon

Kağız: Sarı

Səhifə: 58

Ölçüsü: 11 – 15 sm

Pulsuz

